

የይሁዳ ምስክሮች የነቢዩ ዳንኤልን ትንቢት መቀማት

ነቢዩ ዳንኤል ማን ነው? ነቢዩ ዳንኤል የአይሁዳዊ ዘር የሆነ ምሑር የነበረ ሰው ነው። ይህ ምሑር ወይም ነቢይ ወይም ደግሞ የአምላክ ሰው ገና እድሜው 16 ዓመት እንደሞላ በ3ኛው የዓለም ልዕላ ጋያል መንግሥት መሪ በናቡከደነጾር ከሌሎች ሦስት ጓደኞቹ ጋር ወደባቢሎን ቆወሰደው እንዲማሩ እስኮላርሺን ከተሰጣቸው ወጣቶች አንዱ የነበረው ነው። ዳንኤል ምዕራፍ 1 ቁጥር 1-7 ተመልከቱ። ወጣቱ ዳንኤል ከጓደኞቹ ሁሉ የተሻለ ብሩህ ጭንቅላት ስለነበረው በተሰጠው የመማር እድል ተጠቅሞ ታላቅ ምሑር ሆነ። የናቡከደነጾር መንግሥትም እስከተገለበጠበት ዘመን ድረስ ከከፍተኛ ባለስልጣኖች አንዱ ሆኖ የባቢሎንን መንግሥት አገልግለዋል። ትንቢተ ዳንኤል ምዕራፍ 1 ቁጥር 21 ተመልከቱ።

የባቢሎን ልዕላ ጋያል መንግሥት ወድቆ በቦታው የሜዶ ፋሪስ 4ኛ ልዕላ ጋያል መንግሥት በተተካ ጊዜም ዳንኤል በምሑርነቱና በፖለቲካ ችሎታው ተመርጦ አገልግሎቱን ለመቀጠል ችለዋል። ከናቡከደነጾር ዘመን መንግሥት የበለጠ ፈተና ቢደርስበትም ፈተናውን በብልሃትና በፅናት ተቋቁሞ የበለጠ ስልጣን ተገኝቷል። ዳንኤል ምዕራፍ 6 ቁጥር 28

ይህ ታላቅ ምሑር ዘሮቹ በሆነው በአሥራኤል ሕዝብ ላይ በ607 ዓመተ ዓለም በባቢሎን ንጉሥ በናቡ ከደነጾር የደረሰበትን ማከራ እያሰበ ይተክዝ ነበር። ትንሽም ዕረፍት ባገኘ ቁጥር ስለሕዝቡ የሚያወራውን የታሪክ መጽሐፍ እየፈለገ ያነብ ነበር። ከዕለታት አንድ ቀን ይህ ሕዝቡ በ607 ዓመተ ዓለም

ከመማረኩ በፊት ኤርምያስ በተባለው ነቢይ የተነገረውን ትንቢት ያነባቸው ከነበረው ከሕዝብ ታሪክ ገጽ አገኘ። ይህ ያገኘው ታሪካዊ ትንቢት የአሥራኤል ሕዝብ በ607 ዓመተ ዓለም በናቡከደነጾር ተመርኮ ለ70 ዓመታት በባርነት ከተሰቃየ በኋላ፣ ሰባው ዓመት ሲፈፀም ግን ነፃነትን እንደሚገኝናጸፋ የሚገልፅ ነበር። ዳንኤል ይህንን ታሪካዊ ትንቢት ያነበበው በ535 ዓመተ ዓለም አካባቢ ነበር። ዳንኤል ያነበበው የተጻፉ ትንቢት እንደዚህ ይል ነበር። «ይህች ምድር ሁሉ ባድማና መደነቂያ ትሆናለች። እነዚህ አሕዛብ ለባቢሎን ንጉሥ ሰባ /70/ ዓመት ይገዛሉ። ሰባው ዓመትም በተፈፀመ ጊዜ የባቢሎንን ንጉሥና ያንን ሕዝብ ስለኃጢአታቸው አቀጣለሁ።» ኤርምያስ ምዕራፍ 25 ቁጥር 11-12

ይህንን ታሪካዊ ትንቢት ባነበበ ጊዜ ዳንኤል ወደ ዓመት መቁጠር ገባና በትንቢቱ መሠረት 70 ዓመት ሊሞላ ምንም ያህል እንዳልቀረ ተገነዘበ። በዚህን ጊዜ በአንድ በኩል ስለወገኖቹ ነፃነት መቀረብ እጅግ ሲያስደስተው፣ በሌላ በኩል ደግሞ ሐዘንና ፍርሃት ተሰማው። እንደዚህ ያለው ፍርሃትና ሃዘን የተቀላቀለበት በአንድ በኩል ተሰምቶት በሌላ በኩል ደግሞ ሰው ደስታ እንደሚሰማው በመግለፅ ክቡር ዶክተር ከበደ ሚካኤል እንደሚከተለው ጽፎ ነበር፡- «እጅግ ደስ የሚያሰኝ ነገር ባየ ጊዜ ደስታውን ትታ ዙር ወደ ትካዜ።» ነቢዩ ዳንኤልም የሕዝቡ ነፃነት መቃረብ ካነበበው ታሪካዊ ትንቢት በተገነዘበ ጊዜ ያደረገው ልክ እንደዚሁ ነበር።

ይህንን መልካም የምስራች ለማደናቀፍ ምቀኛ ወይም ምቀኞች ተከስተው እንቅፋት መሆን ስለሚችሉ የጥንቃቄን

አስፈላጊነት ዳንኤል ተገነዘበ። የዳንኤል ጉልበት፣ ብልሃትና ጥንቃቄ ፈጣሪውን በፀሎት መማፀን ስለሆነ ለፀሎት ሱባኤ መግባቱን እንደሚከተለው ገልጸልናል፡- «በቃሉ ለነቢዩ ኤርምያስ የተናገረውን የዓመቱን ቁጥር በመጽሐፍ አስተዋልሁ። ማቅ ለብሼ በአመድም ላይ ሆኜ ሰዶም እፀልይና እለምን ዘንድ ፊቴን ወደ ጌታ ወደ አምላክ አቀናሁ።» ትንቢተ ዳንኤል 9 ክፍ. 2-3። በዚህ ሱባኤ መጨረሻ ለዳንኤል የተሰጠውን መልስ ቀጥለን እንመልከት፡-

ለዳንኤል ፀሎት የተሰጠ መልስ

ለዚህ ታላቅ ምሑርና ነቢይ ፈጣሪ ለፀሎቱ የሰጠውን ትንቢታዊ ምላሽ ከትንቢተ ዳንኤል ምዕራፍ 9 ከቁጥር 24 እስከ 27 የተፃፉትን ቁጥር በቁጥር በአንክሮ እንከታተል፡-

1ኛ ዳንኤል 9 ቁጥር 24 «ዓመፃን ይጨርስ፤ ኃጢአትንም ይፈፅም፤ በደልንም ያስተሰርይ፤ የዘላለምን ዕድቅ ያገባ፤ ራኤይንና ትንቢትን ያትም፤ ቅዱስ ቅዱሳኑንም ይቀባ ዘንድ በሕዝብህና በቅድስት ከተማህ ላይ ሰባ ሱባኤ ተቀጥሮአል።»

ከዚህ በላይ «በሕዝብህና በቅድስት ከተማህ» የሚለውን ኃይለ ቃል ልብ በሱ። ዳንኤል ፈጣሪውን ሱባኤ በመግባት በልመና ያስቸገረው ስለሕዝቡ እና ስለቅድስቲትዋ ከተማው ነበር። የዳንኤል ሕዝብና የዳንኤል ከተማ ደግሞ የኦሥራኤል ሕዝብና የኢየሩሳሌም ከተማ እንደሆነች የሚታወቅ ነው። ስለዚህ የፈለገ ነገር ቢሆን በዚህ በዳንኤል ሕዝብና በዳንኤል ሕዝብ ከተማ በኢየሩሳሌም ላይ የማይቀር ቀጠሮ ተይዞላቸዋል። የተያዘውም ቀጠሮ ሰባ ሱባኤ ወይም ሰባ ዓመታት ናቸው። እነዚህ ሰባ ሱባኤዎች 490 ዓመታትን የሚወክሉ ናቸው

እንዴት? እንዲህ ነው፡- የጥንት ሰዎች 30 ቀኖችን ነው አንድ ወር የሚሉት በጁሊያስ የቀን አቆጣጠር መሠረት ማለት ነው። ኢትዮጵያም ጥንታዊት አገር ስለነበረች ይህንን የጥንቷን የጁሊያስ ዘመን አቆጣጠር ተቀብላ እስከ አሁን እየሠራችባቸው ነው። ከጊዜ በኋላ በጊፊጎሪያስ ዘመን አቆጣጠር የጁሊያስ ከላንደር በተተካ ጊዜ፣ ኤሮፖዎች የዓመትዋን ትርፍ ቀኖች ለአንድ አንድ የዓመቱ ወራት ሲያደላድሱ ኢትዮጵያም ጳጉሜን እንደ የዓመቱ የትርፍ ቀናት ወይም እንደ ትንሽዋ 13ኛዋ ወር ወስዳለች። ይህ ትክክል ይመስለኛል። ከዚህ በላይ ከተጠቀለው አንፃር የዳንኤል ትንቢት በተጻፈ ጊዜ የዘመኑ የቀን አቆጣጠር አንድን ወር 30 ቀን አድርጎ የሚወስድ ነበር። ስለዚህ አንድ ዓመት ወይም አንድ ሱባኤ ሰባት ቀን ነው። ዳንኤልም ስለሰባ ሱባኤ ሲተነበይ ከዚህ አንፃር ነበር።

ወደ ሰባ ሱባኤ እንመለስና በዳንኤል ሕዝብ ላይ የተቀጠረው ይህ ሰባ ሱባኤ ወደ ቀን ሲለወጥ $70 \times 7 = 490$ ቀናት/አራት መቶ ዘጠና ቀናት ይሆናሉ። እነዚህ 490 ቀናት አራት መቶ ዘጠና ዓመታትን የሚወክሉ ናቸው። ምክንያቱ ትንቢቱ ከተነገረበት ዕለት እንስተን ስንቆጥር እስከ ተፈፀመበት ጊዜ ድረስ 490 ዓመታትን ስለፈጀ ነው። ስለዚህ ሰባ ሱባኤ ስንል 490 ዓመታት ማለታችን መሆኑን አንባቢው እንዲገነዘብ ነው። የአቆጣጠሩን ትክክለኝነት መቀበልም ሆነ ከአለመቀበል አንፃር ሣይሆን የታሪኩ ሂደት እንደዚህ መሆኑን በመረዳት ታሪኩን መከታተል አስፈላጊ ነው። ስለዚህ ታሪኩን ቀጥለን እንከታተል።

ሰባ ሱባኤ መቆጠር የጀመረበት ወቅት

በዳንኤል ሕዝብና በዳንኤል ከተማ ላይ የ70 ሱባኤ ወይም የ490 ዓመታት ቀጠሮ ተይዞላቸዋል። ይህም ማለት ህ ተብሎ የ490 ዓመታት ጊዜ መቆጠር ተጀምሮ እስኪያልቅ ድረስ የዳንኤል ሕዝብ ምንም አይሆንም። ነገር ግን ህ ተብሎ ተቆጥሮ 490 ከተፈጸመ በኋላ ወይም 70 ሱባኤ ከሞላ በኋላ በዳንኤል ሕዝብ ላይ በተያዘው ቀጠሮ መሠረት የሚደርስ ነገር አለ። ስለዚህ ጥያቄው ይህ በዳንኤል ሕዝብ ላይ የተያዘው የ70 ሱባኤ ቀጠሮ መቆጠር የጀመረው መቼ ነው? ወይም መቼ ነበር? የሚል ይሆናል። ይህ ትንቢት መቆጠር የጀመረበትን ወቅት ካወቅን የዳንኤል ሕዝብ በቀጠሮ መሠረት የሚጠየቅበትን ወቅት አወቅን ማለት ነው። ስለዚህ ቀጥለን ከዚህ አንፃር እንመልከት፡-

2ኛ ዳንኤል 9 ቁጥር 25

ለዳንኤል ፀሎት ምላሽ ለመስጠት የመጣው ቅዱስ ገብርኤል /ዳንኤል 9 ቁጥር 21 ተመልክቱ/ የትንቢቱ ወይም የሰባ ሱባኤ መቆጠር የሚጀምርበትን ጊዜ እንደሚከተለው ነግሮታል፡- «ስለዚህ እወቅ፤ አለተውልም፤ ኢየሩሳሌምን መጠገንና መሥራት ትእዛዙ ከሚወጣበት ጀምሮ እስከ አለቃው እስከ መሲሕ ድረስ ለባት ሱባኤና ስድሳ ሁለት /7+62=69/ ሱባኤ ይሆናል።» ዳንኤል ምዕራፍ 9 ቁጥር 25፡ ኢየሩሳሌም አለ ለው ለ70 ዓመታት ስለቆየች፤ በትንቢቱ መሠረት ነፃ ወጥቶ በ537 ዓመተ ዓለም ከልደት በፊት ወደ አገራቸው በተመለሱ ጊዜ ሁሉ ነገር ፈርሶ ነበር ያገኙት። ስለዚህ እንደ ጥንቱ ተመልሳ እንድትሠራ ከዓለም ሕዝብ፤ እና ነፃ እንዲወጡ ከፈቀደላቸው ከዘመኑ ባለስልጣናት፤ በተለይም ከመዘኑ ንጉስ ፈቃድና ትእዛዝ

ማግኘት ነበረባቸው። ይህ ትእዛዝ አስፈላጊ ነበር። እንዲህ ያለው ትእዛዝ እንዴት እንደወጣ ቀጥለን እንመልከት፡- «በሀያኛው ዓመት በከሌሉ ወር እንዲህ ሆነ፤ እኔ ሱሳ ግንብ ሳለሁ፤ ከወንድሞቼ አንዱ እናኒ ከአርሱም ጋር ሌሎች ሰዎች ከይሁዳ መጡ። እኔም የዳኑትን ከምርኮ የተረፉትን፤ የአይሁድን ነገር ጠየቁአቸው። እነርሱም፤ በዚያ ሥፍራ ያሉት ከምርኮ የተረፉት ቅሬታዎች በታላቅ መከራና ስድብ አሉ። የኢየሩሳሌምም ቅጥር ፈርሷል፤ በሮችዋም በእሳት ተቃጥለዋል አሉኝ።» ነህምያ ምዕራፍ 1 ከቁጥር 1-3

ከዚህ በላይ የተነገረው ታሪክ የአስራኤል ሕዝብ ከስደት በ537 ዓመተ ዓለም ወደ አገራቸው ቢመለሱም፤ ይህ ወደ አገሩ የተመለሰው ስደተኛ ሕዝብ ማንም እንደማይረዳው፤ በትልቅ መከራ ውስጥ እንደአሉ፤ የኢየሩሳሌምም ቅጥር እንደፈረሰ መሆኑን፤ በሮችዋ በእሳት እንደተቃጠሉና ያው እንደፈረሰች ያለች መሆኑን ተመልሶ ከመጡት ሰዎች ነህምያ ወሬ መስማቱን የሚገልጽልን ነው። በነገራችን ላይ ይህ ነህምያ በዚያን ዘመን ካሉት ከአገሩ ንጉሥ ባለሙያዎች አንዱ የሆነ ትልቅ ባለስልጣን የነበረ ነው። ይህ ትልቅ ባለስልጣን እኔን ከደላኝ ምንቸገረኝ የሚል ዓይነት ለው ስለአልሆነ እጅጉን ስለሕዝቡ ተጨነቀ። ከባቢሎን ባርነት ነፃነት ቢያገኙም አለአንዳች እርዳታ በመከራ ላይ እንዳሉ ለማ ስለዚህ ነህሚያ እንዲህ ሲል ይገልፀልናል። «ይህንም ቃል በሰማሁ ጊዜ ተቀምጬ አለቅሳለሁ፤ አያሌ ቀንም አዝን ነበር፤ በለማይ አምላክ ፊት እጾምና እጾልይ ነበር።» ነህምያ ምዕራፍ 1 ቁጥር 4። ይህ ታላቅ ለው የዘመኑ ንጉሥ አርጤክስስ የጠጅ አሰላፊ ነበር። ከላይ እንደተመለከትነው በሐዘን

እንደጠወለን የሥራ ግዴታ ስለነበረበት ንጉሡ ፊት ቆሞ ጠጁን ለማሳለፍ ወደሥራው ገባ። ለንጉሡ ጠጅ ቀድቶ ሲሰጥ ሲል ንጉሡ በነህምያ ፊት ላይ የሐዘን ድባብ አስተዋለበትና እንዲህ ሲል ጠየቀው፡- «ሣትታመም ፊትህ ለምን አዘነ? ይህ የልብህ ሐን ነው እንጂ ሌላ ነገር አይደለም አለኝ።» ይለናል ካህኑ ነህምያ ነህምያ ምዕራፍ 2 ቁጥር 2 ተመልከቱ።

በዚህን ጊዜ በዚህ አጋጣሚ ተጠቅሞ ነህምያ ለንጉሡ አርጤክስስ እንዲህ ሲል መለሰለት፡- «ንጉሡ ሺህ አመት ይገነሥ፤ የአባቶቼ መቃብር ያለበት ክተማ ተፈትታለችና፤ በሮችዋም በእሳት ተቃጥለዋልና ፊቴ ስለምን አይዘን? አልሁት። ንጉሡም ምን ትለምነኛለህ? አለኝ። እኔም ወደ ለማይ አምላክ ፀለይሁ።» ነህምያ ምዕራፍ 2 ቁጥር 3-4። ልብ በሉ እግዚአብሔር ከመቅዕበት ፀሎትን መስማት ይችላል። ከዚህ በኋላ ንጉሡ ለሰባ አመታት ባድማ የነበረች ኢየሩሳሌም እንድትሠራ፤ ቅጥርዋም እንዲጠገን፤ ሕዝብ ሁሉ ገንዘብ ጭምር እያዋጣ እንዲረዳ፤ ከንጉሡም ግምጃ ቤት በጀት እንዲታዘዝለት፤ ማንም ይህንን ኘሮጀክት እንዳይቃወም የንጉሡ ትእዛዝ መሆኑን በማስመልከት በነህምያ አማካኝነት ለሚመለከተው ሁሉ ትእዛዝ በማስተላለፍ ፈቀደለት። ይህንኑ ታሪክ በነህምያ መጽሐፍ ምዕራፍ 2 ከቁጥር 8 እስከ ምዕራፍ 3 ቁጥር 32 ማንበብ ይቻላል። በዳንኤል ምዕራፍ 9 ቁጥር 25 ላይ ኢየሩሳሌምን ለማደስ ትእዛዝ ይወጣል፤ ይህም ሰባ ሱባኤ መቆጠር የሚጀምረው ያን ጊዜ ይሆናል የተባለውን ትንቢት ተፈፀመ። በመጽሐፍ ቅዱስ አቆጣጠር ታሪክም ሆነ በሕዝብ ታሪክ ንጉሥ አርቴክሳስ ይህንን ትእዛዝ የሰጡት በ455 ዓመተ ዓለም ክልደት

በፊት ነበር። ስለዚህ ሰባ ዓመት መቆጠር የጀመረው ከዚያን ጊዜ ጀምሮ መሆኑን መገንዘቡ ቀላል ነው። ይህም ማለት በ537 ከባቢሎን ነፃ ከወጡ ከ80 ዓመታት በኋላ መሆኑ ነው። ይህ ትእዛዝ ከወጣበት ከ455 ዓመተ ዓለም ጀምሮ እየሱስ ክርስቶስ በመሲሕ ደረጃ እስከመጣበት 29 ዓ.ም. መጨረሻ ወይም እስከ 30 ዓ.ም. መጀመሪያ ድረስ 70 ሱባኤ መቆጠር ከጀመረ 69 ሱባኤ ሆኖታል። በዳንኤል ምዕራፍ 9 ቁጥር 25 ላይ «እስከ አለቃው እስከ መሢሕ ድረስ ሰባት ሱባኤና ስድሣ ሁለት ሱባኤ ይሆናል» ስለተባለ አቆጣጠሩን ቀጥለን እንመለከታለን፡-

$$7 \times (\text{ሱባኤ}) + (62 \text{ ሱባኤ}) \times 7$$

$$= 7 \times 7 = 49 + 62 \times 7 = 434$$

$$= 49 + 434 = 483 \text{ ዓመት}$$

ወይም ደግሞ በዳንኤል አቆጣጠር $62 + 7 = 69$ ሱባኤ ማለት ነው።

ስለሆነም ኢየሱስ በ30 ዓ.ም. መጀመሪያ ላይ አገልግሎቱን በጀመረ ጊዜ 70 ሱባኤ መቆጠር ከጀመረ 69 ሱባኤ ሆኗል። ሰባ ሱባኤ ሊሞላ አንዲት ሱባኤ ብቻ ቀርታለች። ስለዚህ ከ69 ሱባኤ በኋላ የሚሆነውን ነገር ከነቢዩ ዳንኤል እንስማ፡-

3ኛ ዳንኤል 9 ቁጥር 26-27

በዚህች በቀረችው አንድ ሱባኤ ወይም 7 ዓመት ውስጥ መስሐ ብዙ ነገሮችን መፈፀም አለበት። ምንድን ናቸው መሲሕ በቀረችው አንድ ሱባኤ ውስጥ መፈፀም የነበረበትና የፈፀመው? ቀጥለን እንመልከት፡-

በዳንኤል ምዕራፍ 9 ቁጥር 26 «ከስድሳ ሁለት ጊዜ ሰባትም በኋላ መሢሕ ይገደላል።» ይህ እንግዲህ በ33 ዓመት

ተኩል ላይ የኢየሱስ የቤዛ መስዋእት መክፈልን የሚያመለክት ትንቢት ነው። መስዋእት መሆን ያስፈለገበትንም ምክንያት ሲዘረዝር ነቢዩ ዳንኤል እንደዚህ ይለናል፡-

ዳንኤል 9 ቁጥር 27 «ከብዙ ሰዎች ጋር ጽኑ ቃል ኪዳን ስለንድ ሰባኤ ያደርጋል። በሰባኤውም እኩሌታ መስዋእቱንና ቁርባኑን ያስቀራል።»

ሀ. በዚያች በቀረችው ጽንዲቷ ሰባኤ ወቅት የእራሱን ተከታዮች አፍርተው፣ ሰእነርሱ እንደማይተዋቸው ቃል እንደሚገባላቸው የሚገልፅ ትንቢት ነው። ይህንንም ከ30 ዓ.ም. ጀምሮ እስከ 33 ዓ.ም. ተኩል ድረስ ፈፅመዋል።

ለ. ልክ በ33 ዓ.ም. ተኩል ላይ ወይም በዳንኤል አገላለፅ በእንዲቷ ቀሪ ሰባኤ እኩሌታው ላይ የኦሪትን ሕግ መስዋእትና ቁርባን ሊያስቀር የሚችለውን መስዋእት በመሆን ዋጋ ከፍለዋል።

ሐ. ምንም እንኳን በሰባኤው እኩሌታው ላይ የሙሴን የኦሪት ሕግ ለማስቀረት እራሱን መስዋእት አድርጎ ቢያቀርብም ወይም ቢሞትም፣ ከሙታን ተነስቶ በቀረችውም የሰባኤ እኩሌታው ውስጥ ለተከታዮቹ ቃል ኪዳን የማፅናት ተግባሩን ቀጥሎበታል። ምክንያቱም ቃል ኪዳን የማፅናት ወይም ቃልኪዳን የማስገባት ተግባር የሚተገበረው በዳንኤል ትንቢት መሠረት ለእንድ ሰባኤ ነው። ስለዚህ ይህንንም በልዩ ልዩ ዘዴ ከሙታን ከተነሣም በኋላ እስከ 36 ዓ.ም. ፈፅሞታል። ከዚህ በኋላ በገቡት ቃል ኪዳን መሠረት መመሪያን ተቀብለው መሥራት የኢየሱስ ተከታዮች ፈንታ ነው። ነገር ግን በገቡት ቃል ኪዳን መሠረት የሙሴ ሕግ ከ33 ዓ.ም. ተኩል ጀምሮ

ቀርቷል የሚለውን ትምህርት የኢየሱስ ተከታዮች በብዙ መልኩ ላለመቀበል እምቢተኞች ሆኑ። ለምን? በምን ምክንያት? ምክንያቱን ቀጥሎ እንመልከት፡-

የሙሴ ሕግ ይሻራል የሚል እምነት አልነበራቸውም

የኢየሱስ በሰባኤው እኩሌታ መገደል የሙሴን ሕግ ሽር ሕዝብን ነፃ ለማውጣት የሚችል መሆኑን ስለአልተረዱ ነው። እንዴት? እንዲህ ነው፡-

1ኛ ኢየሱስ እራሱ ደቀመዛሙርቱ የሙሴን የኦሪት ሕግ በደንብ እንዲያከብሩ እንጂ እንዲሸሩ አላስተማራቸውም። እንዲህም ይላቸው ነበር፡-«ጻፎችና ፈርሳውያን በሙሴ ወንበር ተቀምጠዋል። ስለዚህ ያዘዙአችሁን ሁሉ አድርጉ፣ ጠብቁትም።» ማቴዎስ ወንጌል ምዕራፍ 23 ቁ. 2-3

2ኛ እራሱ በማቴዎስ ወንጌል ምዕራፍ 5 ቁጥር 17 ላይ «እኔ ሕግንና ነቢያትን ለመሻር የመጣሁ አይምሰላችሁ፣ ልፈፅም እንጂ ለመሻር አልመጣሁ።» እያሰ አስተምሮአቸዋል። እሥራኤላዊ ሆኖ በሙሴው ሕግ መሠረት ፋሲካን፣ የሣምንታት በዓልና የዳስ በዓል የተባሉትን የማያከብር ወንድ ልጅ ይገደል ነበር። ዘሐልቅ 9 ቁጥር 13፣ ዘዳግም 16 ቁጥር 16 ተመልከቱ። ኢየሱስም ወንድ ስለነበር ይህንን በዓል ማክበሩ ስለማይቀር በዚህ በዓል ላይ ይዘነው እንገድለዋለን በማለት አይሁዶች እንደአሌሩበት ወንጌላዊ ዮሐንስ በምዕራፍ 7 ላይ ይገልጻል። እነዚህ ጠላቶቹ የማያምኑ የገዛ ወንድሞቹን እንደሰላይ በመጠቀም በበዓሉ ላይ በግልፅ ሥልጣኑን እያወጀ፣ በደቀመዛሙርቱ ታጅቦ እንዲገኝ መከሩት። እርሱ ግን ሃሳባቸውን ስለአወቀ በመጨረሻ ሰዓት ላይ በል ተነስ ሲሉት እኔ

ከእነዚህ ሁሉ በኋላ በዓለ ላይ መገኘት አልፈልግም ብሎአቸው በቤቱ ቁጭ አለ። እነርሱ ግን ተነስተው ወደ በዓሉ ከወጡና ከዓይኑ እይታ ከተሠወሩ በኋላ ተደብቆ ወደ በዓሉ ወጥቶ አከበረ። ይህን ያህል እየፈራ ተደብቆ ሄዶ ማክበር ያደረሰው የኦሪትን ሕግ ማክበር አስፈላጊነት እና ግዴታውም ስለነበር ነው። ደቀመዛሙርቱን በቃል ኦሪትን አክብሩ ብሎ ያስተማራቸውን በተግባር አሳያቸው። ይህ አንዱ ነጥብ ነው። ሌላኛው ነጥብ መልካም ለመሥራት ወይም እራስን ለማዳን መዋሽት ይሏችኋል ይህ ነው። ይህንን ታሪክ በዮሐንስ ወንጌል ምዕራፍ 7 ከቁጥር 2-10 ተመልከቱ።

3ኛ ሌላ ኢየሱስ ክርስቶስ የኦሪትን ሕግ በተግባር እየፈፀመ ሌሎችም እንዲፈፀሙት እርሱ በመሆን ሠርተዋል። ተከታዮቹ ኦሪትን እንዲያቃልሉ፣ እንዲተው ወይም እንዲሽሩ ምንም አይነት አስከ ፅላተ ሞቱ ድረስ ፍንጭ አልሰጣቸውም። ለሰዚህ በሰባኤው እኩሌታው በየዘወትር ቁርባን ፈንታ እራሱን ሰውቶ፣ የዘወትር ቁርባን እንዲቀር ዋጋውን በ33 ዓመት ተኩል ላይ ከክፈለ በኋላ እንኳን ተከታዮቹ በሙሉ ኦሪትን ያከብሩ ነበር። መከበርም እንደአለበት ያምኑም ነበር። ስለዚህ በዳንኤል ትንቢት ምዕራፍ 9 ቁጥር 26፣27 በሰባኤውም እኩሌታ መሲሕ ሕይወቱን በመሠዋት የዘወትር ቁርባኑን ያስቀራል የሚለው ትንቢት የሚያመለክተው ወዲያውኑ በዕለቱ የዘወትር ቁርባን በተግባር መቅረቱን የሚያሳይ አይደለም። በተግባር የሚቆመው ወይም እንዲቆም የሚደረገው በብዙ መልኩ ትምህርት ከተሰጠ በኋላ እንደሚሆን ግልፅ ነው።

4ኛ ሌላ ቀርቶ የኦሪትን የዘረኝነት ሕግ ወይም የእነሱን ባሕል የማይከተሉትን እንደ እርሱስ የመጠየቁና እንደዚህ ላሉት ዘሮች ምንም አይነት እርዳታ ያለማድረግን ሕግ ጌታ ኢየሱስ አክብረዋል። አንዲት የግሪክ ዜጋ የሆነች የሲሮፊኒቃዊት ዘር ሴት ኢየሱስ በሽታን ሁሉ ከአይሁድ ልጆች ላይ እየፈወሰ መሆኑን በአየቸው ጊዜ፣ አጋንንት የያዛቸውን ልጆችዋን እንዲፈውስላት አግሩ ላይ ተደፍታ ለመነሻው። እርሱ ግን ተይኝ ወግጧልኝ አላት። ምክንያቱንም ሲነግራት የልጆችን ምግብ ለቡችሎች መስጠት አይገባም አላት። በሌላ አባባል አንቺ ውሻ ልጆችሽ ቡችሎች ናቸው ማለት ነው።

እርሷ ግን ሆደ ባሻ ስለአልነበረች «አዎን ጌታዬ ሆይ፣ ቡችሎች እንኳን ከማዕድ በታች ሆነው የልጆችን ፍርፋሪ ይበላሉ» የሚል መልስ ሰጠችው። አሁን ይህች ሴት ከኦሪት ሕግ አንፃር እራሰዋ ውሻ ልጆችዋም ቡችሎች እንደሆኑና የእሥራኤል ሕዝብ ግን የጌቶች ልጆች ወይም የአምላክ ልጆች እንደሆኑ የማመን ፍንጭ ሰጥታለች። በሌላ አባባል በዚህ በእሥራኤል ሕዝብ ባሕልና ሕግ አምና የበታችነትዋን ተቀብላለች ማለት ነው። ይህንን የሴትዮዋን አቋም ከአረጋገጠ በኋላ ብቻ ነበር እንዲህ ያላት፡- «ስለዚህ ቃልሽ ሂጂ ጋኔኑ ከልጅሽ ወጥቷል አላት።» በኦሪት ሕግ ደንብ የእሥራኤልን ሕዝብ የበላይነት የተቀበሉትንና ሕጋቸውን የሚያከብሩትን ይረዳሉ፣ አብሮም በቤተመቅደሳቸው ይሰግዳሉ። ስለዚህ የግሪክትዋ ሴት ልጆች ከዚህ አንፃር እንደረዳት መገንዘብ ቀላል ነው። ታሪኩን በማርቆስ ሜሪል ምዕራፍ 7 ቁጥር 25-30 ተመልከቱ።

የኢትዮጵያ ሕዝብ አይሁዶች አይደሉም። ነገር ግን የአይሁድን አምላክ እንደ አምላካቸው፣ የአምላካቸውንም ሕግ እንደ አምላካቸው ሕግ አድርገው ስለሚቀበሉት አምላካቸው ይሖሳፍ ከእስራኤል ሕዝብ ለይቶ እንደማያያቸው በአሞፅ ምዕራፍ 9 ቁጥር 7 ላይ ተገልጿል። የአይሁድ መቅደስ በሰባ ዓ.ም. ከመጥፋቱ በፊት ኢትዮጵያውያኖች አየሩሳሌም እየሔዱ ከእነርሱ ጋር በመቅደሳቸው ይሰግዱ እንደነበር በሐዋርያት ሥራ ምዕራፍ 8 ከቁጥር 26 ጀምሮ ታሪኩን ማንበብ ይቻላል። ስለዚህ የኦሪትን ሕግና ሥርዓት አምና ከመቀበልዋ አንፃር ተመልክቶ ነው ጌታ የሴትዮዋን ልጆች ያዳናቸው። እስከአሁን እያየን እንደመጣነው ኢየሱስ ኦሪትን ሙሉ በሙሉ ይፈፅምና ያስፈፅምም እንደነበር ነው። በዚህ መልኩ እየፈፀመ ሣለ በቀረቸው ሣምንት እኩሌታ ላይ የዘወትር መስዋዕቱን ሊያስቀር የሚችል ዋጋውን ከፈለፈ። ከዚህ በኋላ የሚቀረው ሥራ የኦሪት ሕግ የሚያስቀር ዋጋ ተከፍሏል ብሎ እንደገና ተከታዮቹን ማስተማር የግድ ሆነ። ይህ የማስተማሩና የማሳመኑ ሥራ ሰባ ሰባሌ ካበቃ በኋላ ከ36 ዓ.ም. ጀምሮ በስፋት የሔዱበት ተግባር እንደነበር ቀጥለን እንመልከታለን።

4. የሙሴ የኦሪት ሕግ ማሻሻሪያ ማብሰር

እስከ አሁን እያየን እንደመጣን ሁሉ የኢየሱስ ተከታዮችና እራሱ ኢየሱስ እስከ ዕለተ ሞቱ ድረስ የኦሪትን ሕግ ያከብር እንደነበር ነው። ነገር ግን የኦሪትን ሕግ ለማስቀረት የሚችል ዋጋ የተከፈለው በ33 ዓምተ ምሕረት ተኩል ላይ በኢየሱስ መስዋዕትነት ነው። ኢየሱስ እራሱን መስዋዕት በማድረግ ከኦሪት ሕግ ነፃ ሊያወጣ የሚችለውን ጅክ ቆርጦ ለተጠቃሚዎቹ ሰጠ።

ይህንን የእርሱን ቤዛነት ያመነ ሁሉ ከኦሪት ሕግ ነፃ እንደሚወጣ ተረጋገጠ። አሁን ቁም ነገሩ ይህ ከኦሪት ሕግ ነፃ እንድያወጣኝ የተጻፈልኝ ጅክ ወይም የተከፈለልኝ ቤዛ በእውነት ነፃ ያወጣኛል ብሎ አምኖ የመቀበል ጉዳይ ብቻ ነው። አምኖ እንዲቀበሉ ደግሞ ስለዚህ መስበክ፣ ማስረዳትና ማስተማር አስፈላጊ ነው። ይህ ደግሞ ጊዜን የሚጠይቅ መሆኑ የማያጠያይቅ ጉዳይ ነው። ስለዚህ በምድር ላይ ሥጋ ለብሶ ያላስተማራቸውን አዲስ ትምህርት ለተከታዮቹ ማስተማር ግድ ሆነበት። ለኦሪት ሕግ አስፈላጊው ተፈጽሞ ዋጋ በሙሉ ስለተከፈለ ከዛሬ ጀምሮ የኦሪትን ሕግ የማክበር ግዴታ የሰላቸውም ብሎ የማስተማር ሰፊ ኘሮጀክት ተከፈተ። እንዴት? እንዴት እንደሆነ ከመጽሐፍ ቅዱስ ቀጥለን እንመልከት።

ትምህርት

ኢየሱስ ሞቶ ከተነሣ በኋላ የኦሪትን ሕግ ከእንግዲህ ማክበር አስፈላጊ አይደለም የሚለውን ትምህርት ለተከታዮቹ ማስተማር ጀመረ። ኢየሱስ በመንፈስ ሁለት ቦታ በአንድ ጊዜ በመገኘት፣ ወይም ሁለት መልእክቶችን በተመሳሳይ ወቅት ሁለት ቦታ ተገኝተው ስለኦሪት መቅረት እንዲያስተምሩ እንዴት እንደአደረገ ቀጥለን እንመልከት።

በአንድ በኩል ለጴጥሮስ እንዲህ የሚለው ትምህርት ይሰጥ ነበር፡- «ሰማይም ተከፍቶ በአራት ማዕዘን የተያዘ ታላቅ ሸማ የሚመስል ዕቃ ወደ ምድር ሲወርድ እየ። በዚያውም አራት እግር ያላቸው ሁሉ፣ አራዊትም፣ በምድርም የሚንቀሳቀሱት የሰማይ ወፎችም ነበሩበት። ጴጥሮስ ሆይ ተነሣና አርደህ ብላ የሚል ድምፅ ወደ እርሱ መጣ። ጴጥሮስ

ግን ጌታ ሆይ፤ አይሆንም፤ እንዳች ርኩስ የሚያፀይፍም ከቶ በልቼ አላውቅምና አለ። ደግሞም እግዚአብሔር ያነፃውን አንተ አታርክሰው የሚል ድምፅ ወደ እርሱ መጣ። ይህም ሦስት ጊዜ ሆነ ወዲያው ዕቃው ወደ ሰማይ ተመለሰ።» የሐዋርያት ሥራ 10 ቁጥር 11-16 ተመልከቱ።

በአሪት ሕግ ያልተሰነጠቁ ሼኮና ያላቸው ለመብላት ያልተፈቀዱ ነበር። እንደነዚህ ያሉት በአሪት ሕግ የተከለከሉት አራዊቶችን በራዕይ ለጴጥሮስ ካሣየ በኋላ ተነስተህ አርደህ ብላ ብሎ እንደአዘዘው እንመለከታለን። እግዚአብሔር ቀድሶዋልና ከዛሬ ጀምሮ እርኩስ ናቸው አትበል፤ አርደህ ብላ እያለ በመደጋገም አረጋግጦላታል። ቀደም ብለን እንደላየነው አይሁዳዊያን ያልሆነ ሕዝብ ደግሞ እንደ ርኩስና እንደውሾችም ይቆጠሩ ነበር። እነዚህ ባሕሎች ሁሉ መሻሩንም ጌታ ለጴጥሮስን አስተማረው። በሌላ በኩል ደግሞ ልክ በዚያው ሰዓትና ቀን እንደ እርኩስ ከሚቆጠሩት አሕዛብ ጋር ግንኙት ፈጥሮ የሚከተለውን ትእዛዝና መመሪያ እንደሰጠ ቀጥለን እንመልከት።

ለአሕዛቡ ለመቶ አለቃ ቆርኔልዎስ የተሰጠ መመሪያ

እንዲህ እናነባለን፡- «ቆርኔልዎስ ሆይ፤ የሚለው የእግዚአብሔር መልአክ ወደ እርሱ ሲገባ በራዕይ በግልጥ አየው። እርሱም ትኩር ብሎ ሲመለከተው ደንግጦ ጌታ ሆይ ምንድን ነው? አለ። መልአኩም አሁን ወደ ኢየሱስ ሰዎችን ልከህ ጴጥሮስ የሚባለውን ለምኦንን አስመጣ አለው።» የሐዋርያት ሥራ ምዕራፍ 10 ከቁጥር 1-23 ታሪኩን እንብቡ።

ይህ ሁሉ ጥረት በምድር ላይ ሥጋ ሰብሶ ሣለ ያላስተማረውን አዲስ ትምህርት ማብሰሩን እንመለከታለን። ከላይ

እንደተመለከትነው ኢየሱስ በመልአኮቹ የአሕዛብ የሕዝብ አለቃ የሆነውን የመቶ አለቃ ቆርኔልዎስን ጴጥሮስ የሚባለውን ፈልገህ አግኝ ተብሎ መታዘዙን እናያለን። በሌላ በኩል ደግሞ ጴጥሮስ የአሕዛቡን አለቃ እሺ ብሎ ተቀብሎ ወደ ቤቱ እንዲሄድ በራዕይ አስፈላጊውን የትምህርት ግንዛቤ ሰጥቶታል። በመጨረሻም ቆርኔልዎስ ጴጥሮስን አግኝቶ ወደ ቤቱ እንዲገባ በጋበዘ ጊዜ፤ ጴጥሮስ ወደ አሕዛብ ቤት ገብቶ አብሮ መብላት የተከለከለ ነው የሚለውን የአሪትን ሕግ ጥሶ ወደቤቱ ገብቶ አብረው በልተዋል። ይህ እንግዲህ የኢየሱስ በመላእክቱ አማካኝነት ያደረገው የማስተማር ውጤት ነው።

እንደዚህ ያለው ትምህርት ገና ያልደረሳቸው ወይም ያልተሰጣቸው ሌሎች የኢየሱስ ደቀመዛሙርት ጴጥሮስ ወደአልተገረዘ አሕዛብ ቤት ገብቶ አብሮ መብላቱን በተመለከቱ ጊዜ እጅጉን ነቀፋት። የሐዋርያት ሥራ ምዕራፍ 11 ቁጥር 1-3። የአሪት ሕግ አሁን ጌታ ኢየሱስ ሸሯል፤ የሚል ትምህርት ቢሰጥም እርሱ በምድር ላይ እያለ ያላስተማረንን አሁን እናንተ የምታምኑትን ነገር አንቀበልም የሚል ተከራካሪ በዛ። የሐዋርያት ሥራ ምዕራፍ 15 ከቁጥር 6-29 ታሪኩን እንብቡ። ይህ ክርክር እስከ 56 ዓ.ም. አካባቢ ቆይቷል። በ56 ዓ.ም. አካባቢ የክርስቲያኖች ጉባኤ ኃላፊዎች በጠሩት ትልቅ ስብሰባ ላይ የአሪት ሕግን መጠበቅ አስፈላጊ አለመሆኑ ታምኖ በውሳኔ ተረጋገጠ። ስለዚህ በተግባር ምላሽ ተገኝቶ የዘወትር ቁጥን የቀረው በ66 ዓ.ም. አካባቢ እንደሆነ መገመት ይቻላል። ምክንያቱም በዚያ ዘመን ትራንስፖርት ችግር በዚህ ላይ ስደት

ሥር ሆኖ ለዚያ ዓለም ዘመን ሕዝብ ማዳረሱ ጊዜን የሚጠይቅ ሆነ።

አሁን በ66 ዓ.ም. ላይ በዳንኤል የተነገረው ሰባ ሱባኤ ከተፈፀመ 30 ዓመት ሆኗል። የተወሰኑ የዳንኤል ትንቢቶች በአብዛኛው 490 ዓመታት ወይም 70 ሱባኤ ከማለቃቸው በፊት የተፈፀሙ ነበሩ። ነገር ግን ከሰባ ሱባኤ ወይም ከ490 ዘመናት በኋላ የሚፈፀሙ ወይም በተቃረኑ የሚገለፁ ትንቢቶች እንደቀሩ መገንዘቡ ቀላል ነው። እነዚህ ትንቢቶች ምንድን ናቸው?

ከ70 ሱባኤ በኋላ የተፈፀሙ ትንቢት

ሀ. በዳንኤል ምዕራፍ 9 ቁጥር 27 መሠረት ከ70 ሱባኤ በኋላ የተፈፀሙት 1ኛ የኦሪት ሕግ መሻሩን የማስተማር ሐላፊነትና ትምህርት ማሠጠቱ የትንቢቱ አካል ናቸው። ከ36 ዓ.ም. በኋላ እንዲህ ያለ ትምህርት ተሰጥቶ ከአሕዛብ ሕዝብም ጋር ቃልኪዳኑን አፅንተዋል።

ለ. በእርኩሰት ጫፍ ላይ አጥፊ ይመጣል ስለተባለ ዳንኤል ለ2ኛ ጊዜ ስለሕዝቡና ቅድስቲቱዋ ከተማ ሱባኤ የገባው በዚህ ርኩሰት ጫፍ ላይ የሚመጣው አጥፊው ዘሮቹን ጨርሶ ከ70 ምድር እንዳያጠፋቸው ብሎ እንደነበር የሚተወስ ነው። ለዚህ ፀሎቱ ለዳንኤል የተሰጠውን መልስ ቀጥለን እንመለከታለን፡-

ዳንኤል ለ2ኛ ጊዜ ሱባኤ ገብቶ ያገኘው መልስ

በትንቢተ ዳንኤል ምዕራፍ 11 ላይ የዓለም ልዕለ ኃያላን ነገሥታት መነሳትና መውደቅ ቅደም ተከተል ነግሮት ሲያበቃ በዳንኤል ሕዝብ ላይ ከቶ የማይቀር መከራ እንደሚወርድባቸው ለዳንኤል ተነገረው። ቀጥሎም ምንም እንኳን እጅግ ታላቅ

መከራ የሚወርድባቸው ቢሆንም ዘሮችህ ከምድር ገጽ ጨርሶ አይጠፋም ተብሎም ለዳንኤል ማረጋገጫ ተሰጥቶታል። ይህ ማረጋገጫ የተሰጠው በትንቢተ ዳንኤል ምዕራፍ 12 ቁጥር 1 ላይ ነው። ታላቁ ሚካኤል ለሕዝብህ ስለሚቆም ጨርሶ አይጠፋም ተብሏል።

የዳንኤል ሕዝብ ከሚደርስባቸው መከራና ፈተና ጨርሶ ከምድር ገፅ ሳይጠፋ ይተርፋሉ ብሎ አንዱ መልአክ ለዳንኤል እየነገረው ባለበት ወቅት ሌላው መልአክ ራቅ ብሎ ያደምጥ ነበር። ይህ ሲያደምጥ የነበረው መልአክ ዳንኤልን ያነጋግር ለነበረው መልአክ የሚከተለውን ጥያቄ አቀረበ፡- «የዚህ ድንቅ ፍጻሜ እስከ መቼ ነው?»

ዳንኤልን ያነጋግር የነበረው መልአክ ለጠያቂው መልአክ እንዲህ ሲል መለሰለት፡- «ለዘመንና ለዘመናት፣ ለዘመንም እኩሌታ ነው።» ትንቢተ ዳንኤል ምዕራፍ 12 ቁጥር 5-7 ተመልከቱ።

ሁለቱ መላእክት በዚህ ጉዳይ ላይ ሲነጋገሩ በአንክሮ ይከታተል የነበረው ዳንኤል አልገባኝም፤ ነገሩን በግልፅ ንገሩኝ በማለት ጥያቄ አቀረበላቸው። በዳንኤል አንደበት የተጠየቀው ጥያቄ እንደዚህ ይነበባል፡- «ሰማሁም ነገር ግን አላስተዋልሁም የዚያን ጊዜም ጌታዬ ሆይ፣ የዚህ ሁሉ ፍጻሜ ምንድን ነው? አልሁ።» ዳንኤል ምዕራፍ 12 ቁጥር 8፣ ተመሳሳይ ጥያቄ ዳንኤልን ያነጋግር ለነበረው ሌላ መልአክ ጠይቆ መልስ ተሰጥቶታል። መልአኩ ገብቶት ዝም ብለዋል። ዳንኤል ግን አልገባ ስለአለው እንደገና ከላይ ያየውን ጥያቄ ደግሞ ለመጠየቅ

ተገደዋል። ምን መልስ ተሰጥቶት ይሆን? ቀጥለን እንመልከት፡-

ለዳንኤል የተሰጠው መልስ

ዳንኤል «ለዘመንና ለዘመናት ለዘመንም እኩሌታ ነው።» ተብሎ የተሰጠውን መልስ አልገባችም፤ አብራሩልኝ? ምን ማለት ነው? ብሎ መጠየቁን በዳንኤል ምዕራፍ 9 ቁጥር 8 ላይ ተመልክተናል። ይህ ዓይነቱ አነጋገር አልገባችም ስለአለ መልእክተኛው ቋንቋ እንዲህ ሲል ገልጸለታል፡-

«የዘወትሩ መስዋእት ከቀረ ጀምሮ፤ የጥፋትም ርኩሳት ከቆመ ጀምሮ 1290 ቀን ነው።» ዳንኤል ምዕራፍ 12 ቁጥር 11 ተመልከቱ። ይህ ለዳንኤል ጥያቄ የተሰጠ መልስ ነው። በዚህ በዳንኤል ሕዝብ ላይ ይወርዳል የተባለው ቅጣት የሚፈፀመው መቼ ነው? ብሎ መልእክተኛው ጠይቆ ከገኘው መልስ ጋር ትርጉሙ አንድ ነው። ዳንኤል ግን «ለዘመንና ለዘመናት ለዘመንም እኩሌታ ነው» የሚለው የመልእክተኛው አነጋገር አልገባ ስለአለው በቀላል መልኩ ተገልጸለታል። ስለዚህ ቀጥለን ጉዳዩን በዝርዝር መቼ እንደነበር እንመልከት፡-

1ኛ. በዳንኤል ምዕራፍ 12 ቁጥር 11 ላይ «የዘወትሩ መስዋእትም ከቀረ ጀምሮ፤ የጥፋትም ርኩሳት ከቆመ ጀምሮ ሺህ ሁለት መቶ ዘጠና ቀን ይሆናል።» ይላል። ስለዚህ ጥያቄው፡-

- ሀ. የዘወትር መስዋእቱ የቀረው መቼ ነበር?
- ለ. የጥፋቱ ርኩሳት የቆመ መቼ ነበር?
- ሐ. የጥፋቱ ርኩሳት ከቆመና የዘወትር መስዋእትም ከቀረ ጀምሮ 1290 ቀን ነው ተብሏል። ከመቼ እስከመቼ መሆኑ ነው?

መ. እየሱስ እራሱ በምድር ላይ በነበረ ጊዜ ይህ በዳንኤል ምዕራፍ 12 ቁጥር 11 የተተነበየው ገና አለመፈጸሙን በማመልከት በትንቢቱ መሠረት የተባለው የጥፋት ርኩሳት ይቆማልና መቆሙን ስታዩ እየሩሳሌምን ለቃችሁ ሽሹ ብሎአቸዋል። ማቴዎስ 24 ቁጥር 15 ተመልከቱ። ከመቼ እስከመቼ ነበር የተፈፀመው?

መልስ

1. የዘወትር መስዋእት የቀረው እያየን እንደመጣነው የእየሱስ ተከታዮች የኦሪትን ሕግ ማክበር አስፈላጊ አለመሆኑን ከዳር እስከዳር ተገንዝበው ማክበሩን ባቋረጡ ጊዜ ነው። ከዳር እስከዳር ኦሪትን ማክበር የተውት በ66 ዓ.ም. ነበር።

2. የጥፋትም ርኩሳት የቆመው እ.ኤ.አ. በ66 ዓ.ም. ተኩል ላይ የሮም ወታደሮች እየሩሳሌምን ለማጥፋት ዙሪያውን በክበቡ ወቅት ነበር። ይህ በመጽሐፍ ቅዱስም ሆነ በሕዝብ ታሪክ የተረጋገጠ ሆኗል። ሉቃስ ምዕራፍ 21 ቁጥር 20 ተመልከቱ።

3. 1290 ቀኖች ማለት 3 ዓመት ተኩል እንደሆነ በሂሳብ ቀመር ለማረጋገጥ ይቻላል።

4. እየሩሳሌም በወታደሮች ስትከበብ ወይም በጥፋት ርኩሳት የተመለሰ የሮም ወታደሮች ሲከባረሱ ስታዩ በዳንኤል ትንቢት መሠረት የሚፈፀመው ስለሆነ ከእርስዎ እየወጣችሁ ሽሹ፤ በተባለው መሠረት ይህ ሽሽት የተፈፀመው ከ66 ዓመት ተኩል ከበባ በኋላ እስከ 70 ዓ.ም. መቃረቢያ ወቅት በነበረው ጊዜ ነው።

ስለዚህ ከላይ እያየን እንደመጣነው ሁሉ በ66 ዓ.ም. ተኩል ላይ ቆመን ካሰላነው የዳንኤል ሕዝብና ቅድስቲቷ ከተማ

ሊጠፋ የ3 ዓመት ተኩል ዕድሜ ብቻ ቀርቷልቸው እንደነበር ማስተዋሉ ቀላል ነው። ስለሆነም የመስዋእቱ ቁርባን በ66 ዓ.ም. በተግባር ከቆመ በኋላ የዳንኤል ሕዝብ በ1290 ቀናት ውስጥ እንደሚጠፋ ለዳንኤል መልስ ተሰጥቶታል። መልአኩም አሁን ይህ ነገር ባይገባህም ሰወደፊት ሰዘመኑ ትውልድ ሰላሚገባቸው ዝም ብለህ ትንቢቱን አትም ስለተባለ ትንቢቱን ጽፏል። ሐቁ ይህ ነው፤ ይህ ትንቢት ከ500 ዓመታት ላላነሰ ጊዜ ከቆየ በኋላ በ70 ዓ.ም. ተፈፅሟል።

የይሖዋ ምስክሮች ቅጥፈት

የይሖዋ ምስክሮች ግን ይኸንን ሐቁን የመጽሐፍ ቅዱስ ትምህርት እያጣመሙ ለእኛ ለዎች ታዎር ባለሥልጣናት ተተንበዩ በእኛው ላይ የተፈፀመ ትንቢት ነው ይላሉ። ይህ ትንቢት እ.ኤ.አ. በ1918 ዓ.ም. የማሕበሩ ኘሬዝዳንት የነበረ ጂ.ኤፍ ራዘር ፎርድን ጨምሮ ሌሎች በአመራር ቦታ ላይ የነበሩ የማሕበሩ አባላት በተከሰሱ ጊዜ የደረሰባቸውን ሁኔታ የሚገልጽ ነው ይላሉ። የዳንኤል ትንቢት በትኩረት እንከታተል በሚለው የ1999 ዓ.ም. እትም የአማርኛ መጽሐፋቸው ገጽ 296 ተመልከቱ። ገና ድሮ ተፈፅሞ ያበቃውን የመጽሐፍ ቅዱስ ትንቢት አይናቸውን በጨው አጥበው ለእኛ የተነገረ ነው ይላሉ። ይህ መቼም ሰውን እናሞኛለን እያሉ መንፈሳዊ ትንቢትን አስቦታው በማዋል እየተሳደቡ ነው። ይህ ራዘር ፎርድ የተባለው ኘሬዝዳንታቸው ሁለቱን መሐን ባልና ሚስት በማስታረቅ ፈንታ እንዲፋቱ በማድረግና በተንኮል የራሴልን ሚስት ኩባንያ ያስቀማ ግለሰብ ነው። አሁን ደግሞ የማርያን ኩባንያ የቀሙት አንሷቸው ዳንኤል ለአሥራኤል ሕዝብ ተንብዮ የተፈፀመውን ትንቢት

በድፍረት እየቀሙ ነው። በተንኮል እምነት በተጻጻፉት በምዕመናን ሰሜት በመጠቀም እነአብርሐም ይስሐቅና ያዕቆብ በቅርቡ በጉባኤያችን ከሙታን ተነስተው ይታያሉና እነርሱን ለምንአሳርፍበት ቤት መሥሪያ ገንዘብ አዋጡ ብሎ ሕዝብን በመዝረፍ ሙስና የፈጸሙ ቁጭ በሉ ድርጅት ነው። በዚህ መጽሐፍ ገጽ 55 እንደገና ታሪኩን መመልከት ይቻላል።

ከዚህ በላይ እንጸናው

- ሀ. ኢየሱስ በምድር ላይ ሳለ ያሳስተማራቸውን ከሞት ከተነሳ በኋላ እንዴት እንዳስተማራቸው።
- ለ. የጥፋት ርኩስትና የዘወትር መሰዋዕት የቀረው በ66 ዓ.ም መሆኑ
- ሐ. ከዚህ በኋላ 1290 ቀናት ውስጥ ወይም በ3 አመት ተኩል ጊዜ ውስጥ በዳንኤል ሕዝብ ላይ በትንቢቱ መሠረት መከራ እንደደረሰባቸው ነው።

አሕዛብ

አሕዛብ የሚለው የአማርኛችን ቃል በእንግሊዝኛው መጽሐፍ ቅዱስ ጀንታይል /Gentile/ የሚል ቃል ነው። እንደ Thorn dike century Junior dictionary ትርጉም አይሁዳዊ ያልሆነ ሰው ማለት ነው። (Oxford advanced dictionary) አድቫንስድ ኦክስፎርድ ዲክሽነሪም ቢሆን የሚሰጠው ትርጉም ተመሳሳይ ነው። ስለሆነም የአሕዛብ ትርጉም የእስራኤል ሕዝብ ዘር ያልሆነ ሕዝብ ማለት እንደሆነ ሁለቱም የቃላት መፍቻ መጻሕፍት ያስምሩበታል።

ይህ የእስራኤል ሕዝብ ያልሆነ ዘር ማለት ማንኛውም በዚህ ዓለም ላይ ያለው ሰው ሆኖ ግን የእስራኤልን ባህል የማይከተል ማለት ነው። እስራኤሎች በጣሙን የሚጠየቁት ባሕላቸውን የማይከተለውን ሕዝብ ነው። እስራኤላዊ ባይሆንም የእስራኤልን ሕዝብ ባህልና ሥርዓትን የሚከተል ሕዝብ ከሆነ ግን ያንን ሕዝብ እንደ አሕዛብ አይቆጥሩም ወይም አይጠየቁትም ነበር። የእነርሱ ባሕልና እምነት የሚከተል፣ የእስራኤል ሕዝብ ያልሆነ ሕዝብ በአምላካቸውም ሆነ በአራላቸው በሥጋዊ እስራኤሎች ዘንድ እንደ እስራኤል ይቆጠራል። በመጽሐፍ ቅዱስ አሞፅ በተባለው መጽሐፍ ምዕራፍ ዘጠኝ ቁጥር ሰባት ላይ ምንም እንኳን በሥጋ እስራኤላዊ ባይሆንም የያዘው የኢትዮጵያ ሕዝብ እንደ እስራኤል ይቆጠር እንደነበር ይገልጻል። እራሱ አምላካቸው ያሐዊ ከላይ በተጠቀሰው ጥቅስ «የእስራኤል ልጆች ሆይ እናንተ ለእኔ እንደ ኢትዮጵያ ልጆች አይደላችሁም? ይላል

እግዚአብሔር» በማለት አረገገሏል። ስለዚህ በዚያን ዘመን የነበሩ ኢትዮጵያውያኖች የእስራኤል ባሕል ተከትለው ልክ እንደ እስራኤል በይሐዋ ቤተመቅደስ ይሰገዱ ነበር።

የአንድ ሕዝብ የእስራኤል ባሕል የመከተሉ ምልክት

በዘዳግም ምዕራፍ 23 ቁጥር አንድ ላይ እንደዚህ የሚል መመሪያ ነበራቸው፡- «ቁላ የተቀጠቀጠ፣ ብልቱም የተቆረጠ ወደ እግዚአብሔር ቤተ መቅደስ አይገባም።» እንዲሁም በዘፀአት 12 ቁጥር 48 ላይ «እንግዳ ሰውም በመካከላችሁ ቢቀመጥ፣ ለእግዚአብሔርም ፋሲካን ሊያደርግ ቢወድድ አስቀድሞ ወንድ ሁሉ ይገረዝ።» ይላል። ከመጽሐፍ ቅዱስ ታሪክም ሆነ ከመጽሐፍ ቅዱስ ውጭ በልዩ ልዩ ምሑራን ከተጻፉት ታሪክ እንደምንረዳው ከሆነ ኢትዮጵያኖች ይህንን የእስራኤልን ባሕል ተቀብለው በቤተመቅደሳቸውም ከእነርሱ እኩል ይሰገዱ እንደነበር ነው ይምንረዳው። ከዚሁ የትነሣ ኢትዮጵያውያኖች በእስራኤል መንግሥት ውስጥ ጭምር የሥልጣን ቦታ እንደነበራቸው አይሁዳዊ ኤርምያስ መጽሐፈ ኤርምያስ ምዕራፍ 38 ላይ ይገልጻል።

ከዚህ በላይ በተጠቀሰው የመጽሐፍ ቅዱስ ክፍል ኤርምያስ ነቢይ ወይም አስተዋይ የፖለቲካ አማካሪ ሰው ነበር። በዚያን ዘመን የዓለም ልዕላ ጋያል ከነበረው አካባቢሉን መንግሥት ጋር የእስራኤል ሕዝብ ቅራኔ ውስጥ ገባ። የዚያ ዘመን የዓለም ልዕላ ጋያል መንግሥት የዛሬይቱ ኢራቅ የሣዳም አገር መሆንም ነው። ይህንን ያወቀው አማካሪው ነቢይ ኤርምያስ ከልዕላ ጋያሉ የባቢሎን መንግሥት ጋር ጦርነት እንዳትገጥሙ። እነርሱ እንደአሉ ተሰማሙ ብሎ ይመክራቸው ነበር። ይህንን

ምክሩን ቁጥጭ ባለስልጣናት ለመቀበል ፈቃደኛ ስለአልሆኑ፤ ሕዝቡ እንዳያልቅ አስቀድሞ ወደ ባቢሎን ጭምር እንዲሰደድ ይመክር ጀመር።

ይህንን አድራጉቱን የሕዝብ ደህንነት ስለደረሰበት እንደሚከተለው ለበላይ አካላቸው ሪፖርት አቀረበ። «የሕዝብን ሁሉ ልብ ያደክማል፤ ሕዝቡ ሸክጎሩ ተሰልፎ እንዳይዋጋ አትዋጉ እያለ ይሰብካል ብለው ከሰሱት። የበላይ ክፍተኞች ባለስልጣናትም ወደ ንጉሡ ቀርበው የኤርምያስን በደል ከዘረዘሩ በኋላ የሞት ፍርድ እንዲያፀድቅላቸው ንጉሡን ለመነት። ንጉሡም ስለፈቀደላቸው መልክያ በተባለው ጉድጓው ውስጥ ጣሉት። ጉድጓዱም እጅግ ጥልቅና በሚያሰምጥ ጭቃ የተሞላ ነበር። እንደዚህ ባለው ጥልቅ ጉድጓድ ውስጥ እንዲሞት አሥረው በገመድ አወረዱት።

ይህንን የመኳንንትን አድራጉት የሰማው፤ በእሥራኤል መንግሥት ውስጥ ባጅሮንድ የነበረው አንድ ኢትዮጵያዊ ሰው ነበር። ይህ ኢትዮጵያዊ በሥልጣኑ ተጠቅሞ ይህንን ነቢይ ለማዳን ወሰነ። ወደ ንጉሡ ቀርቦ ሁሉን ካሰረዳ በኋላ የንጉሡን አላብ ለመለወጥ ቻለ። ስለዚህ ለመኳንንቶቹ ፈቅዶ የነበረውን ትዛዝ ንጉሡን አሸሮ ኤርምያስ ከጉድጓድ እንዲወጣ ተደረገ። ይህ ሰው አቤ ሜልክ ይባላል። ኤርምያስ ምዕራፍ 38 ቁጥር 8-13። ይህ የሚያመለክተው ኢትዮጵያውያኖች በቤተ መቅደሳቸው እንደ እሥራኤሎች ይሰግዱ እንደነበርና በፖለቲካቸውም ተካፋዮች እንደነበሩ ያሳያል።

ኢትዮጵያውያኖች የአይሁድ ቤተመቅደስ በሮማውያኖች በ70 ዓ.ም. እስከ ጠፋበት ድረስ ወደ አይሁድ ቤተመቅደስ

እየሄዱ ይሰግዱ እንደነበር የንግሥት ሕዳኬ ጀንደረባ ወይም ባጅሮንድ አንዱ መረጃችን ነው። የሐዋርያት ሥራ ምዕራፍ 8 ቁጥር 27 ተመልከቱ። ጃንደረባ የሚለውን አንዱን ነጠላ ትርጉም ብቻ በመመልከት እንዴት ስልብ ወደ አይሁድ ቤተመቅደስ ገብቶ ይሰግዳል? የሚሉ ሰዎች አሉ። አቤ ሜልክም ሆነ የንግሥት ሕዳኬ ጃንደረቦች፤ ብልተ ቆራጦች አልነበሩም። እንደዚህም ቢሆን ኖሮ በዘዳግም 23 ቁጥር 1 መሠረት ለስግደት ወደ ኢየሩሳሌም ቤተመቅደስ እይሄዱም ነበር። የጃንደረባ ትርጉም ባጅሮንድ መሆኑን እንጂ ስልብነትን ብቻ የሚያመለክት አለመሆኑን /Aid to Bible Understanding/ መጽሐፍ ቅዱስን ለማወቅ የሚረዳ በተባለው መጽሐፋቸው የ1969 ዓ.ም. እትም 78 535 ላይ የዓለም አቀፍ የመጽሐፍ ቅዱስ ተማሪዎች ድርጅት ጃንደረባ ባጅሮንድ መሆኑን ይገልጻል። ይህንን ባሕላቸውን ያልተቀበለው ሌላ አሕዛብ ወይም ሕዝብ እንኳን ቤተመቅደሳቸው ገብቶ ሊሰግድ የቤተመቅደሱንም አጥር መንካት እይችልም ነበር። በአሁኑ ጊዜ ሻሮን በፊሊስጤም ስግደት ቦታ በመሔዱ የተፈጠረው መተላለቅ አይነት ያኔም ይፈጠር እንደነበር መረዳት ቀላል ነው። ስለዚህ እስራኤሎች ባህላቸውን ያልተቀበለውን ሕዝብ እንደ ጥንብ አንግ ይቆጥሩ እንደነበር ዘዳግም 14 ቁጥር 21 ላይ አንተ የተቀደስክ ስለሆንክ የበከተውን አትብላ። ነገር ግን ለአሕዛብ ስጠው በሚል ዘይቤ ይገልጻል። ኢየሱስም በምድር ላይ በነበረ ጊዜ የእሥራኤልን ባሕል ያልተቀበሉት ሰዎች እንደወሾች ይቆጥር እንደነበር በማርቆስ 7 ከቁጥር 25-28 ተገልጾታል። ነገር ግን ኢትዮጵያውያኖችን እንኳን እንደዚህ ተጠይፎ ማራቅ እራሱ መሪያቸው መሆኑ ከኢትዮጵያ

ቆነጃጅት መርጦ ሚስት እንዳለገባ ዘሁልቅ ምዕራፍ 12 ቁ. 1 ይገልጻል። ከእነዚህ ሁሉ አንፃር አሕዛብ ማለት እንደእኔ፣ ትክክለኛው ትርጉም የአሥራኤልን ባሕል ያልተቀበለው ሕዝብ ማለት ይመስላል።

ከጥንት ዓለም ሥልጡኖች አንዷ ኢትዮጵያ እንደነበረች ከመጽሐፍ ቅዱስም ሆነ ከብሔራዊ ታሪክ እንረዳለን። ከመጽሐፍ ቅዱስ ታሪክ እንፃርም ከተመለከትን ኢትዮጵያ ከ1473 ዓመተ ዓለም /BC/ በፊት እንደ አገርና እንደመንግሥተ የውጭ አገር መሪዎችን ተቀብላ ታስተናግድ እንደነበር የዳዊት መዝሙር ምዕራፍ 68 ቁጥር 31 ይገልጻል። «መኳንንት ከግብፅ ይወጣሉ፤ ኢትዮጵያም እጆቿን ወደ እግዚአብሔር ትዘረጋለች።» በሚለው መፈክር መሠረት ኢትዮጵያ እጆቿን ዘርግታ ከተቀበለችው የአምላክ እንደራሴዎች አንዱ ልዑል-ሙሴ ነበር። ሙሴ የግብፅ ፈርሐን የልጅ ልጅ ሆኖ በግብፅ ጥበብ ሁሉ የሰለጠነ የዘመኑ ታላቅ ሰው ነበር። ኢትዮጵያ ይህን ታላቅ ሰው ተቀብላ ማስተናገድዋን ግራም ሐንኮክ የሚባል ጸሐፊ ዘሣይን ኤንድ ዘሲል መጽሐፍ ገጽ 450 ላይ የፊላቪስ ጆሴፍስ /Flavis Josephus/ ታሪክ በማጣቀስ ነቢዩ ሙሴ ከ40 እስከ 80 ዓመት በነበረው እድሜው ወደ ኢትዮጵያ መጣቱ እንደነበር ይገልጻል። ቀደም ብለን በዘሁልቅ ምዕራፍ 12 ቁጥር 1 ላይ የነቢዩ ሙሴ ሚስት ኢትዮጵያዊት እንደነበረች የተጠቀሰው ለዚህ ነው።

የትኛዋ ኢትዮጵያ?

አንድ አንድ ዘመን አመጣሽ ምሑራን ኢትዮጵያ ይባል የነበረው አገር የዛሬይቱ ኢትዮጵያችን እንደማይመለከት ያስምናበታል። እንደ እነዚህ ምሑራን ከሆነ ኢትዮጵያ ከላይ

እንደተባለው ረጅም ታሪክ የሌላትና ከውጭ አገር ሕዝቦች ጋር ግንኙነት ማድረግ የጀመረችው ቅርብ ጊዜ እንደሆነ ይተርካሉ። ያኔ ኢትዮጵያ የሚባለው ድፍን ጥቁር የአፈሪካ ሕዝብን ነው ይላሉ። ይህንኑ በማስመልከት ግራም ሐንኮክ የተባለው ሰው በተጠቀሰው ዘሣይን ኤንድ ዘሲል መጽሐፉ በገጽ 130 እና 150 ኢትዮጵያ የምትባለው የዛሬዋ አገራችን ከአይሁድ ሕዝብ ጋር ግንኙነት እንዳልነበራትና ግንኙነቷን የመሠረተችው ከ70 ዓ.ም. በኋላ ከሮም ወታደራዊ ጥፋት በሸሸት ለመጀመሪያ ጊዜ በየመን አድርጎ አይሁዶች ወደ ኢትዮጵያ መግታቸውን የአገራችን ታሪክ አዋቂ እራሳቸው ዶክተር ሪቻርድ ፖንክረስት እንደሚያምኑበት ይገልጻል። ግን እውነት ነውን?

እንደ ግራም ሐንኮክ ከሆነ እውነት አይደለም። ግራም ሐንኮክ በእራሱ አነሳሽነት ተነሣሥቶ አደረኩት ወይም ደረሰኩበት እንደሚለው ማስረጃ ከሆነ ኢትዮጵያ ጥንታዊት አገር መሆንዋን፣ ከማንኛውም ሕዝብ ቀደም ብላ ከአሥራኤል ሕዝብና መንግሥት ጋር የቅርብ ግንኙነት ያላት፣ ባሕላቸውንም የተቀበለች አገር መሆንዋን ያስምርበታል። ቀደም ብላ ወዳጅነትን ኢትዮጵያ ከአሥራኤል ሕዝብ ጋር መሥርታ ስለነበር፣ በ606 ክልደት በፊት ቤተመቅደሳቸው በዘመኑ ልዕለ ኃያል መንግሥት በናቡ ከዳናጾር ጠፍቶ ስለነበር ለወደፊትም ተመሳሳይ ሁኔታ ካጋጠማቸው ወደ ኢትዮጵያ እንዲሸሹ ኢሳያስ መክሯቸው ነበር። ስለዚህ ወገኑ የሆነው የአሥራኤል ሕዝብ እንደዚህ ያለ እደጋ በመጣ ጊዜ ቀደም ብለው በጊዜ ኢትዮጵያ ወደምትባል አገር እንዲሸሹ እንደመከራቸው ኢሳያስ ምዕራፍ 18 ቁጥር 1-

3 በመጥቀስ ግራም ሐንከክ ይከራከራል። ይህ ጥቅስ እንደዚህ ይነበባል፡-

«እናንተ ፈጣኖች መልእክተኞች ሆይ ወደ ረጅምና ወደ ለሰለሰ ሕዝብ ከመጀመሪያው አስደንጋጭ ወደ ሆነ ወገን፣ ወደሚሰፍርና ወደሚረግጥ፣ ወንዞችም ምድራቸውን ወደሚከፍሉት ሕዝብ ሄዱ።» እንደ የእንግሊዘኛው አዲስቱ ግላም ትርጉም መጽሐፍ ቅዱስ ከሆነ /Whose Land the Rivers have washed away/ ምድራቸውን ወንዞች የሚጠራርግባቸው ሕዝብ ሂዱ ይላል።

እንደ ግራም ክርክር ወንዞች የምድቸውን አፈር የሚጠራርግባቸው ከኢትዮጵያ በቀር ሌላ እንደሌለ ያመለክታል። በዚያን ዘመን የኢትዮጵያ ግዛት እስከ የመን ጭምር የተዘረጋም እንደነበር ተገልጿል። ይህ የግራም ሐንከክ አመለካከት ነው።

እንዲሁም ይኸንኑ የኢትዮጵያ የረጅም ታሪክ ባለቤትነት በመደገፍ ዶክተር ላጲሶ ሀዳር 1994 ዓ.ም. ፊት ለፊት የሚባል ኘሮግራም ቀርቦ የኢትዮጵያን ማንነትና ጥንታዊነት የሚመለከትና ኢትዮጵያ ታሪክ አልባ አለመሆንዋን የሚያስረዱ የተጠናከረ መረጃ መኖሩን ገልጸዋል። ስለዚህ ከተጠናቀረው መረጃ አንፃር የኢትዮጵያ ታሪክ በአዲስ መልክ እንደሚፃፍም ገልጸዋል። በዚህም ሆነ በዚያ ምሑራን ተስማምተው አንድ ውጤት ላይ ቢደርሱ ይመረጣል።

የኢትዮጵያ ታሪክ በቤተክርስቲያንና በቤተመንግሥት ባለስልጣናት እጅ ብቻ ተቀምጦ፣ ሠፊው ሕዝብ ግን በቃል ብቻ በጆሮ ከሚሰማው ትረካ ውጭ የሚያውቅበት ዘዴም ሆነ እድል አልነበረውም። ክቡር ዶክተር ደጃዝማች ዘውዴ በዚሁ ፊት

ለፊት በተባለው ኘሮግራም ቀርበው የንጉሡ ዙፋን ከክርስቶስ የተገኘ ነው የተባለው ነገር እስከጠቀመ ድረስ ችግር የለውም ያሉት የእውነት አብነት አለው። ብቻ ሕዝብን እስከ አረጋጋ ውሸትም ቢሆን ስለሚጠቅም የየዘመናቱ የኢትዮጵያ ገዢዎች ግድ እንዳልነበራቸው እንረዳለን። ይህ የፖለቲካ ጉዳይ ነው። ስለዚህ ጉዳይ ለመመራመረ እና ሐቁን ለማውጣት መያም ሆነ አቅም ስለሌለኝ እንደዚህ ያለው ጉዳይ ለሚመለከታቸው ምሑራን ምንም እንኳን ብዙ ጊዜ ለአቤቱታ መልስ በአፋጣኝ ይገኛል ተብሎ ባይታሰብም በአቤቱታ መልክ እተወዋለሁ። እንደ ጊዜ አቶ ከበደ አዮ የሚባል ሰው በኢትዮጵያ መፅሔት ቅፅ 2 ቁጥር 02/92 ገፅ 21 ላይ ለእግዚአብሔር እንደዚህ ብሎ አቤቱታ አቅርቦ ነበር፡-

አለኝ ቅሬታ ይላል ርዕሱ

«አለኝ ጥያቄ ደግሞም አቤቱታ፣
ታድዬ ካገኘሁ ዕድሉን ለአንዳፍታ።
ካልሆነ እወቁ ነቢየት ፃድቃኖች፣
አድርሱልኝ እንኩ ።
ለእግዚር ጥያቄዎች ።
ስለዚህ እንደእኔ የግሌ አቤቱታ፣
አንድ ነገር አለኝ ።
አድምጡኝ በእርጋታ።
ፈጣሪ ተናዶ ሞትን ከፈጠረ፣
ዕድሜን መተመን ይገባው ነበር።
ቀነሰ ቀነሰ አድርጎ ከትንንሾቹ፣
መጨመር ይገባል ለጥበበኞቹ።»

እንኳን እግዚአብሔር አዳልቶ እየለያየ ዕድሜን መጨመር ከመጣ ጉድ ፈላ ማለት ነው። ደግሞ ይህ አቤቱታ ለየትኛው እግዚአብሔር እንደቀረበ ለመረዳት ፈልጌ ጥያቄውን በጥያቄ በመመለስ ለአቶ ከበደ እዮ የሚከተለውን ጥያቄ አቀረብኩ፡- የጥያቄዬ ርዕስ እኔም አለኝ ቅሬታ ይላል። በኢትዮጵያ ቅፅ 2 ቁጥር 13/92 በገፅ 20 እንደሚከተለው ተስተናግዶ ነበር፡-

እኔም አለኝ ቅሬታ

ሥርዓቱ ፈቅዶ ትልቁ እሳ ትንሹን እንዲበላ፤
ባለጉልቤ ሆኖ ሰውን እንዲህ ከበደለ
እንዲህ ያለን ሥርዓት በደንብ ዘርግቶ፤
ለአቤት ባይ ሁሉ ለሚ ጆሮ ዘግቶ፤
መብቱን በሚጠይቀው ሞትን ከፈረደ፤
እኔም ጥያቄ አለኝ ደስ አለኝ ከበደ?
ታዲያ የምን ያዝ ለቀቅ ነው!
የምን ፈራ ተባ!
በዝርዝር እንጠይቀው ሁሉን በሚገባ።
እንደዚህ ተናድዶ ሞትን የፈጠረው
ኸረ በእርስዎ እምነት የትኛው

እግዚአብሔር ነው?

ይህንን ጥያቄ እንዲህ የምጠይቀው
እንደ 1ኛ ቆሮንቶስ 8 ቁጥር 5 መሠረት
ብዙ አማልዕክት ስላሉ ነው ።
2ኛ ቆሮንቶስ 4 ቁጥር 4 የሚለው
ሰይጣን የሚባለው የዚህ ዓለም እምላክ ነው።

በእርስዎ እምነት እንደዚህ ተናዶ

ሞትን የፈረጠው

ከሃይማኖት አንፃር የትኛው እግዚአብሔር ነው?
የሙስሊሙ ይሆን? የቡድሐ?
የቪንቶ ኢዚም ነው ወይም የሂንዱ ኢዚም?
የክርስቲያኖች ነው ወይም የይሁዲዝም?
ከእነዚህ የማንኛው እምላክ ነው እንደህ የፈረደ?
እባክዎን ንገሩኝ ደስ አለኝ ከበደ?
ከእነዚህ ሁሉ እኔ ሐሳቡን የምረዳው
የአይሁዶችን የኦሪት እምላክ ነው።
ታዲያ የምን ሐሳብ መሰንዘር ግራ የሚያጋባ
የምን ያዝ ለቀቅ ነው እንዲያው ፈራ ተባ
የምን ወጋ ነቀል የሐሳብን ካራ
እያሉ «መሆን አልፈልገም በሥራው ደንቃራ፤
«እግዚአብሔር ቀነስ ቀነስ አድርጎ ከትንንሾቹ
እድሜን መጨመር ይገባል ሰጥብ ሰዎቹ።»
እያሉ «ሽማግሌ እያለ ወጣትን የሚገድል»
ማድረግም አይደለም እግዚርን ፍርድ ገምድል?
ማቅረብ ባልክፋ ልምናን በእርጋታ
ፍትሕ ከተገኘ በአቤቱታ ጋጋታ!

ከጉሰሌ በዛብህ

ከዚህ በላይ እንደተመለከትነው ከመጽሐፍ ቅዱስ ትምህርት
አንፃር፤
የኦሪትን የሙሴ ሕግ የማይጠብቅ
ማንኛውም ሰው አሕዛብ ይበል እንዳልነበር ነው። ከዚህ አንፃር
ይህ አሕዛብ የሚባል ከእሥራኤል ሕዝብ ሕግ ውጭ የሆነ

ሕዝብ የራሱ ዘመን እንደአለውም ከመጽሐፍ ቅዱስ እንረዳለን። ይህ ዘመን «የአሕዛብ ዘመን» ይባላል። ምን ማለት ነው? በዚህ የአሕዛብ ዘመን እየተጠቀሙ ለዓለም መጨረሻ ማስረጃቸው የይሖዋ ምስክሮች እንዴት ልበቢስ በጉቻቸውን እንደሚያታልሉ ቀጥለን እንመለከታለን።

ምዕራፍ 13

የአሕዛብ ዘመን

አሕዛብ የተባለውን የቃል ትርጉም በዚህ መጽሐፍ ምዕራፍ 12 አይተናል። አሁን ደግሞ የአሕዛብ ዘመን ስለተባለው ነገር እንመለከታለን። የአሕዛብ ዘመን ማለት የእሥራኤልን ሕዝብ ባሕል የማይከተል፣ የእሥራኤል ዘር ያልሆነ ሕዝብ ዘመን ማለት ነው። ጌታ ኢየሱስ በምድር ላይ በነበረ ጊዜ ዘሮቹ የሆነ የእሥራኤል ሕዝብ በአሕዛብ የሚሸነፍበትና እራሱን በራሱ ማስተዳደር የማይችልበት ዘመን ይመጣል ሲል የተናገረው ቃል ነው። በሉቃስ ወንጌል ምዕራፍ 21 ቁ. 24 ከ70 ዓ.ም. ጀምሮ የሚሆነውን ሲያመለክት ኢየሱስ ያለውን ቃል እንዲህ እናነባለን፡- «በዚህ ሕዝብ ላይ ቁጣ ይሆናል፣ በሴፍ ስለትም ይወድቃሉ፣ ወደ አሕዛብ ሁሉም ይማረካሉ፣ የአሕዛብ ዘመን እስኪፈፀም ድረስ ኢየሩሳሌም በአሕዛብ የተረገጠች ትሆናለች።» ከላይ ያነበብነው የጌታ ቃል በእሥራኤል ሕዝብ ላይ ጦርነት እንደሚከፈት፣ ብዙዎቹም በሴፍ ስለት በጦርነቱ እንደሚያልቁ፣ ከጦርነቱ በሕይወት የተረፉት ደግሞ ሁሉም እንደሚማረኩና በዓለም ላይ እንደሚበተኑ የሚገልፅ ነው። ከዚህ በኋላ እሥራኤላዊ ያልሆነ ሕዝብ ኢየሩሳሌምን ረግጦ ይገዛል ይሰናል። ይህ የአይሁድ ዘር ያልሆነ አሕዛብ ኢየሩሳሌም ረግጦ የሚገዛበት ዘመን የአሕዛብ ዘመን ይባላል። ይህ የአሕዛብ ዘመን የሚያበቃበት ዘመን መኖሩን ሲያመለክት ጌታ ኢየሱስ «የአሕዛብ ዘመን እስኪፈፀም ድረስ » በሚል ኃይለ ቃል ተጠቅመዋል። ይህ የአሕዛብ ዘመን በኢየሱስ ዘመን ገና ያልተጀመረ መሆኑን ሲያመለክት «በዚህ ሕዝብ ላይ ቁጣ ይሆናል፣ በሴፍ ስለትም

ይወድቃሉ፤ ወደ አሕዛብ ሁሉም ይማረካሉ።» በማለት ገና ወደፊት የሚፈፀም ነገር መሆኑን አሳይተዋል። በሌላ አባባል ይህ የአሕዛብ ዘመን የሚጀመረው የእሥራኤል ሕዝብ በጦርነት ተሸንፎ ሁሉም ወደ አሕዛብ ከተማረኩ በኋላ ነው። ኢየሱስ በምድር ላይ በነበረ ጊዜ በሰላም እራሳቸውን በራሳቸው ኢየሱስተዳደሩ፤ ነገር ግን ለፎም ልዕለ ኃያል መንግሥት እንደማንኛውም ታናናሽ ገባር ልንግሥታት እየገበሩ የሚኖሩበት ጊዜ ነበር።

የማሳያ አስረጃችን ኢየሱስ በዚህ በሉቃስ ወንጌል ምዕራፍ 21 ከቁጥር 5-6 የተናገረው ቃል ነው። ቀጥለን እንመልከት፡-«እንድ እንዶቹም ስለ መቅደስ በመልካም ድንጋይና በተሰጠው ሽልማት እንደአጌጠ ሲነጋገሩ፡- ይህማ የምታዩት ሁሉ ድንጋይ በድንጋይ ላይ ሳይፈርስ በዚህ የማይቀርበት ዘመን ይመጣል አለ።» ይህም የጌታ አባባል ኢየሩሳሌም ገና ተረግጣ መገዛት እንደአልጀመረች፤ ነገር ግን ተረግጣ የምትገዛበት ዘመን እንደሚመጣ የሚያረጋግጥ ነው። ስለሆነም የአሕዛብ ዘመን የተጀመረው መቼ ነው? የሚለው ትልቁ ጥያቄአችን ነው። የይሖዋ ምስክሮች የመጽሐፍ ቅዱስ ጥቅሶችን እያምታቱ ሞደፊክ በመሥራትና አለቦታው ትርጉም በመስጠት የአሕዛብ ዘመን የተጀመረው በ607 ዓመተ ዓለም ነው ይላሉ። እንደምስክሮቹ ልብወለድ መነሻቸው 607 ዓመተ ዓለም፤ ማስረጃቸው ናቡ ከደናጾር የተባለው የባቢሎን ንጉሥ ነው። ጥቅሳቸውም ዳንኤል ምዕራፍ 4 ከቁጥር 4-37 ያለው ነው። በዚህ በትንቢተ ዳንኤል ምዕራፍ 4 ከቁጥር 4-37 ባሉት ቁጥሮች ምስክሮቹ እንዴት ሞደፊክ እንደሠሩ እንመለከታለን። ለእነዚህ

ጥቅሶች ነቢዩ ዳንኤል ምን እንደአለና ምን ብሎ እንደተረገመ፤ የይሖዋ ምስክሮች ደግሞ ምን ምን እያሉ እንደሚተረጉሙ እንመለከታለን። በመጀመሪያ ዳንኤል 4 ከቁጥር ከ4-18 ያለውን እንመልከት፡-

የጥቅሱ ምንባብ

«እኔ ናቡ ከደናጾር በቤቴ ደስ ብሎኝ በአዳራሼም ተመችቶኝ ነበር። ሕልም አለምሁ፤ እርስዎም አስፈራችኝ፤ በአልጋዬም ላይ የነበረው አባቤና የእራሴ ራዕይ አስጨነቀኝ። ስለዚህ የሕልሙን ፍቺ እንዲያስታውቁኝ የባቢሎን ጠቢባን ሁሉ ወደ እኔ ይገቡ ዘንድ አዘዝሁ። የዚያን ጊዜም የሕልም ተርጓሚዎቼና አስማተኞቼ ከላዳውያኑና ቃላተኞቼ ገቡ፤ ሕልሙንም በፊታቸው ተናገርሁ፤ ፍቺውን ግን አላስታወቁኝም። በመጨረሻም የቅዱሳን አማልክት መንፈስ ያለበት እንደ አምላኬ ስም ብልጣሶር የሚባለው ዳንኤል በፊቴ ገባ፤ እኔም ሕልሙን ነገርኩት፤ እንዲህም አልኩት፡- የሕልም ተርጓሚዎች አለቃ ብልጣሶር ሆይ፤ የቅዱሳን አማልክት መንፈስ በእንተ ወስጥ እንዳለ ከምስጢርም ሁሉ የሚያስቸግርህ እንደሌለ አውቄአለሁና ያለምኩትን የሕልሜን ራዕይ ፍቺውን ንገረኝ፤ የራሴ ራዕይ በአልጋዬ ላይ ይህ ነበረ፡-

«እነሆ በምድር መካከል ዛፍ አየሁ፤ ቁመቱ እጅግ ረጅም ነበረ። ዛፉም ትልቅ ሆነ፤ በረታም፤ ቁመቱም እስከ ሰማይ ድረስ መልኩም እስከ ምድር ዳርቻ ድረስ ታየ። ቅጠሉም የተዋበ ነበረ፤ ፍሬዋም ብዙ ነበረ፤ ለሁሉም መብል ነበረበት፤ ከጥላውም በታች የምድር አራዊት ያርፋበት ነበር፤ በቅርንጫፎቹም ውስጥ የሰማይ ወፎች ይቀመጡ ነበር። ሥጋ ለባሹም ሁሉ ከእርሱ

ይበላ ነበር። በአልጋዬም ላይ የእራሴ ራዕይ አየሁ፤ እነሆ፤ አንድ ቅዱስ ጠባቂ ከሰማይ ወረደ። በታላቅ ድምፅም እየጮኸ እንዲህ አለ፡- ዛፋን ቁረጡ፤ ቅርንጫፎቼንም ጨፍጭፉ፤ ቅጠሎችንም አራግፉ፤ ፍሬውንም በትኑ፤ አራዊቱንም ከበታቹ፤ ወፎችም ከቅርንጫፉ ይሸሹ። ነገር ግን ጉቶውን በምድር ውስጥ ታውት፤ በመስክም ውስጥ በብረትና በናስ ማሠሪያ ታስሮ ይቆይ። በሰማይም ጠል ይረሰርስ፤ ፅድል ፈንታውም በምድር ሣር ውስጥ ከአራዊት ጋር ይሁን። ልቡም ከሰው ልብ ይለወጥ፤ የአወሬውም ልብ ይሰጠው፤ ሰባት ዘመናትም ይሰፍባት። ልዑል በሰዎች መንግሥት ላይ እንዲሰለጥን፤ ለወደደውም እንዲሰጠው፤ ከሰውም የተዋረደውን እንዲሾምበት ሕያዋን ያውቁ ዘንድ ይህ ነገር የጠባቂዎች ትእዛዝ፤ ይህም ፍርድ የቅዱሳን ቃል ነው። እኔ ንጉሥ ናቡ ከደናጸር ይህን ሕልም አልሜአለሁ፤ አንተም ብልጣሶር ፍቺውን አስታውቀኝ፤ የመንግሥቴ ጠቢባን ሁሉ ፍቺውን ያስታውቁኝ ዘንድ አይችሉምና፤ ነገር ግን የቅዱሳን አማልክት መንፈስ በአንተ ውስጥ አለና አንተ ትችላለህ።» ትንቢተ ዳንኤል ምዕራፍ 4 ቁጥር 4-18። ትርጉሙን ከመመልከታችን በፊት በጥቅሉ ውስጥ የተጠቀሱትን ወይም የተነገሩት አንኳር አንኳር ነገሮችን እንመልከት።

1ኛ. አንድ ትልቅ ዛፍ አለ። ይህ ዛፍ ቁመቱ ሰማይ የደረሰ፤ የሁሉ ፍጥረታት መጠለያና ምግብ የሆነ ነው።

2ኛ. የዛፉ መቆረጥ እና የዛፉ ጉቶ በሜዳ ውስጥ ሣይነቀል በናስ ታስሮ እስከ 7 ዓመት እንዲቆይ መወሰን በተመለከተ

3ኛ. የንጉሥ በበሽታ መቀጣት

4ኛ. የንጉሡ ከ7 ዓመት በኋላ ወደ ዙፋኑ መመለስ ለተባሉት ሐረጎች ነቢዩ ዳንኤል ምን ብሎ ትርጉም እንደሰጣቸው፤ የይሖዋ ምስክሮች ደግሞ እንዴት እንደሚተረጉሙ እንመልከት። መጀመሪያ የዳንኤልን ትርጉም፤ ቀጥሎ የይሖዋ ምስክሮችን ትርጉም ተራ በተራ ቀጥለን እንመለከታለን።

በመጀመሪያ የዳንኤል ትርጉም

ዳንኤል የዛፉን ፍቺ እንዲህ ብሎ አብራራ፡- «ትልቅ የነበረ፤ የበረታውም፤ ቁመቱም እስከሰማይ የደረሰው፤ መልኩም እስከ ምድር ሁሉ ድረስ የታየው፤ ቅጠሉም አምሮ የነበረው፤ ፍሬውም የበዛው፤ ለሁሉም መብል የነበረበት፤ በበታቹም የምድር አራዊት የተቀመጠበት፤ በቅርንጫፎቹም የሰማይ ወፎችም ያደሩበት ያየኸው ዛፍ ንጉሥ ሆይ፤ እርሱ ታላቅና ብርቱ የሆነክ አንተ ነህ፤ ታላቅነትህ በዝቶአል፤ እስከ ሰማይም ግዛትህም እስከ ምድር ዳርቻ ነው።» ዳንኤል 4 ቁጥር 20-22 ተመልከቱ።

ከዚህ በላይ ያነበብነው ነቢዩ ዳንኤል ለንጉሡ ስለአየው ዛፍ ትርጉም የሰጠው መግለጫ ነው። የይሖዋ ምስክሮች ደግሞ ላም ባልዋለበት ኩባት ለቀማ እንዲሉ ፈጽሞ በጥቅሉ ውስጥም ሆነ ባለሕልሙ ንጉሡ ካየው ስዕል ውጭ አሳብ አመንጭተው እንደሚከተለው ተረጉሙ፡-

የምስክሮቹ ትርጉም

ቁ.1. ይህ እስከሰማይ የደረሰው ዛፍ በተሰይሞ ከምድራችን ጋር ባለው ግንኙነት ሁሉን ፍጥረታት የሚመግበውን የአምላክ የበላይ ገዥነትን ያመለክታል ብለው

ተረጉሙ። እ.ኤ.አ. በ1991 ዓ.ም. የታተመውን፣ በምድር ላይ በገነት ለዘላለም መኖር ትችላለህ የተባለው መጽሐፋቸውን ገፅ 139 ተመልከቱ። ዳንኤል ግን የዛፉ ትርጉም የእራሱ የናቡከደነጾር ምሳሌ እንደሆነ ነው የተረገመው። ይህ ስለዛፉ የሰጡት አንዱ ትርጉማቸው ነው።

በሁለተኛ ደረጃ ለዛፉ ያነሱት የሰጡት ትርጉም ደግሞ ይህ የሰማይ አምላክ የእራሱን አዛዝ ለተወሰኑት ጊዜያት በእሥራኤል ሕዝብ ላይ አቋቁሞት በነበረው መንግሥት አማካኝነት ተገልጾ ነበር። ስለዚህ ዛፉ የይሖናን አምላክ በእሥራኤል ሕዝብ ላይ በአቋቋመው መንግሥትም ይመስላል ሲሉም ተረጉሙ። ስለዚህ አሉ፡- የእሥራኤል መንግሥት በ607 ከዘመናችን አቆጣጠር በፊት በናቡ ከደነጾር በጠፋ ጊዜ በምድር ላይ የነበረ የአምላክ ግዛት ተቋረጠ የሚል ትርጉም ይሰጡታል። አሁንም ከዚህ በላይ የተጠቀሰውን መጽሐፍ ገፅ 139 ላይ አንብቡ።

ይህንን ሁለተኛውን ትርጉም ደግሞ ለምን እንደአመጡ ልብ በሉ። በመጀመሪያ የአምላክ የበላይ ገዥነትን ያመለክታል አሉ። በ2ኛ. የእሥራኤልን ሕዝብ መንግሥት ያመለክታል አሉ። እንዴት ሲባል፣ በእጅ አዙር የእሥራኤል ሕዝብን ይዛ የነበረው የሰማይ አምላክ ስለሆነ ነው ይላሉ። ሁሉም ትርጉሞች ከዳንኤል ትርጉም ጋር ሆኖ ጀርባ ናቸው። አይገናኙም። ሁለተኛው ትርጉም ለምን አስፈለገ? ለሚለው ጥያቄ ይህንን የዛፉን ትርጉም የጥንት የእሥራኤልን ሕዝብ ይመለከታል ካሉ በኋላ፣ አሁን ግን የእሥራኤል ሕዝብ ኢየሱስ ክርስቶስን በመስቀል ከአምላክ ሕዝብነት ደረጃ ስለወጣ እነርሱን አይመለከትም። አሁን ይህ

የዛፉ ትርጉም የሚመለከተው መንፈሳዊ እሥራኤልን ነው። እነዚህም መንፈሳዊ እሥራኤሎች በአሁኑ ዘመን ቅቡአን ቀሪዎች ናቸው እያሉ በጉቻቸው ለማጃጃልና እራሳቸውን ዓድቃን ለማስመሰል ነው።

2ኛው የዳንኤል ፍቺው

2ኛው የዳንኤል የሕልሙ ፍቺ «ንጉሥ ሆይ ከሰማይ የወረደውንና ዛፉን ቀረጡ፣ አጥፋትም ነገር ግን ጉቶውን በምድር ውስጥ ተውት፣ በብረትና በናስ ማሣሪያ ታስሮ በመስክ ውስጥ ይቆይ፣ በሰማይም ጠል ይረስርስ፣ ለባት ዘመናትም እስኪያልፍበት ድረስ ዕድል ፈንታው ከምድር አራዊት ጋር ይሁን ያለውን ቅዱስ ጠባቂ ማየቱን ንጉሥ ሆይ ፍቺው ይህ ነው። በጌታዬ በንጉሡ ላይ የወረደው የልዑል ትእዛዝ ነው። ልዑሉም በስዎች መንግሥት ላይ እንዲሠለጥን፣ ለሚወደውም እንዲሰጠው እስክታወቅ ድረስ ከሰዎች ተለይተህ ትስደዳለህ፣ መኖሪያህም ከምድር አራዊት ጋር ይሆናል፣ እንደበሬም ሣር ትበላ ዘንድ ትገደዳለህ፣ በሰማይም ጠል ትረስርሳለህ፣ ለባት ዘመናትም ያልፍብሃል። የዛፉንም ጉቶ ይተውት ዘንድ ማዘዙ ስልጣን ከሰማያት እንደሆነ ካወቅህ በኋላ መንግሥትህ ይቆይልሃል።» ዳንኤል ምዕራፍ 4 ቁ.23-26

ከዚህ ከዳንኤል ትርጉም የምንረዳው የዛፉ መቆረጥ የንጉሡ ከሥልጣን መባረር እንደሆነ፣ ከሥልጣን ከተባረረ በኋላ የንጉሥ በእብደት በሽታ እኝምሮውን ስቶ እንደ እንስሳ መሆን፣ በምድር መስክ ውስጥ እንዲቀርና እንዳይነቀል በብረት ናስ እስክ ለባት ዓመት ታሥሮ እንዲቆይ የተደረገው ጉቶ፣ ንጉሡ ከሰባት ዓመት በኋላ ሲድን ወደ ዙፋኑ ወይም ሥልጣኑ እንደሚመለስ፣

መንግሥቱ እንደምትቆይለት የሚያመለክት ነው። በዳንኤል ትርጉም ሥልጣን ከሰማይ መሆኑ ንጉሡ ካወቀ በኋላ በገኛው ዓመት መጨረሻ ስልጣኑ እንደሚመለስለት መተርጎሙን መረዳት ከባድ አይደለም። ይህ ሁሉ በዳንኤል የሕልም ትርጉም መሠረት በትክክል ቃል በቃል በናቡ ከደናጾር ላይ ደርሰዋል። ይህም የሆነው ገኛው ዓመት ከተፈፀመ በኋላ ነው። ትንቢተ ዳንኤል ምዕራፍ 4 ከቁጥር 28-37 ተመልከቱ።

ሰባቱ ዓመት ንጉሡ የተቀጣበት ወይም የሚቀጣበት ዘመን መሆኑን ነው የተረጎመው ዳንኤል። ዳንኤል ይህ ሰባት ዓመት 2520 ዘመናት ናቸው አላለም። ምስክሮቹ ግን ይህንን ሰባት ዓመት በ360 ቀናት ካባዙ በኋላ 2520 ቀናትን አገኙ። ይህንን 2520 ቀናትን ዓመታት ናቸው ብለው ተረጎሙ። ከዚህ በፊት በዚህ መጽሐፍ እንደአየነው በአንድ ሺህ የፍጥረት ቀናት ላይ 6 ሺህ የፍጥረት ቀናት ደምረው አንዱን የፍጥረት ቀን ወደ 7 ሺህ ዘመናት እንደአሳደጉ ዓይነት የጥቅስ ቆርጦ ቀጥል ሥራ ነው። ለምን እንዲህ አደረጉ?

የአምላክ ምድራዊ ግዛት በ607 ዓመተ ዓለም ተቋርጠዋል። ይህ የተቋረጠበት ዘመን እንደቀድሞ ወይም እንደበፊቱ የሚመለስበት ዘመን ይመጣል። ይህ ዘመን የሚመጣው ከ607 ዓመተ ዓለም እስከ 1914 ዓ.ም. ከቆየ በኋላ ነው። ስለዚህ ከ607 ዓመተ ዓለም ጀምሮ እስከ 1914 ዓ.ም. ድረስ ያለው ጊዜን ያመለክታል። በአሁኑ ጊዜ ግን ይህ ግዛት የሚመለስላቸው ለአሥራኤል ሕዝብ ሣይሆን ለእኛ ለቅቡዓን ቀሪዎች ነው። በመሆኑም ይህ ርዝመት ከ607 ዓመተ ዓለም እስከ 1914 ዓ.ም. ያለው 2520 ዘመናት በእኛው ላይ ፍጻሜን

አግኝቷል። በ1914 ዓ.ም. የእግዚአብሔር መንግሥት በሰማይ ተቋቁማ በእኛ አማካኝነትም ምድርን በመግዛት ላይ ናት። እኛ የክርስቶስ ወኪሎች ነን፤ ድርጅቱም የሚታየው የአምላክ ምድራዊ ድርጅት ነው ለማለት ነው። ይህ ትምህርታቸው ከነቢዩ ዳንኤል ትርጉም ውጭ መሆኑ ማንም አሳቢ አእምሮ የሚሰተው ጉዳይ አይደለም። ነገር ግን እውነት ምስክሮቹ እንደሚሉት እሥራኤል ያልሆነ ሕዝብ ወይም አሕዛብ ኢየሩሳሌምን ከ607 ዓመት ከክርስቶስ ልደት በፊት ጀምሮ እስከ 1914 ዓ.ም. ረግጠው ገዝተዋል? ኢየሩሳሌም በአሕዛብ ተረግጣ መገዛት የጀመረችው መቼ ነው? ከ607 ዓመት ዓለም ጀምሮ ነው? ለእነዚህ ጥያቄዎች መልስ ከመስጠታችን በፊት ከመጽሐፍ ቅዱስ ታሪክና ከአሥራኤል ሕዝብ መንግሥታት አገዛዝ ታሪክ አንፃር ነገሮችን መቃኘት የገድ ይላል። ስለዚህ ነገሮችን በአንክሮ አንከታተል።

የይሖዋ (SUPPERMACY) የበላይነት

የይሖዋ ምስክሮች የአሕዛብ ዘመን በ607 ዓመተ ዓለም ነው የተጀመረው የሚከሉት አንዱና ዋና ምክንያታቸው የይሖዋ የበላይነት መስተዳድር የተቋረጠው በ607 ዓመት ከልደት በፊት ስለሆነ ነው ይላሉ። እንዴት ከተባሉ ከዚያን ዘመን ጀምሮ የእሥራኤል ሕዝብ የተገዛና ሲገብርም የኖረው በየጊዜው ለተነሱት ለአሕዛብ ነገሥታት ነበር። ከ607 ዓ.ም. በፊት ግን በቀጥታ ለይሖዋ ብቻ እየተገዙና እየገባሩ፤ ይኖሩ ስለነበር የይሖዋ (Supremacy) የበላይነት አልተደፈረም ነበር። ስለሆነም ጥያቄው የበላይነት መዳፈርና አለመዳፈርን የሚመለከት ስለሆነ እንዲህ ያለው ድፍረት የተከሰተው በ607 ዓመተ ዓለም

ናቡከደናጾር ቤተመቅደሳቸውን አፍርሶ፤ የዓምልኮት ሥርዓት ሃ ሮግራማቸውን እንዲቋረጥ አድርጎ፤ በባርነት በአጋዛቸው ጊዜ ብቻ ነበር። ስለሆነም የኢሕዛብ ዘመን አገዛዝ በ607 ዓመተ ዓለም ተጀመረ። ከዚያ በኋላ እንደዚህ ያለው ሥርዓት እንደገና አልተከሰተም ይላሉ። አውነት ነው?

ሀ. ከ607 ዓመተ ዓለም በፊት የኤሥራኤል ሕዝብ

መዋቅር ወይም አደረጃጀት እንዴት ነበር?

ለ. ይህ አደረጃጀታቸው ምን ይመስል ነበር?

ሐ. ይህን አደረጃጀት የፈጠረላቸው ማን ነበር?

መ. ይህ አደረጃጀታቸው የይሖዋ የበላይነት መገለጫ ነበር?

ሠ. እንዲህ ያለው አደረጃጀት በ607 ዓመተ ዓለም

ከተቋረጠ በኋላ እንደገና አልተመለሰም ነበር?

ለእነዚህ ጥያቄዎች ከሚሰጠው መልሶች አንፃር የይሖዋ የበላይነት በ607 መቋረጡንና አለመቋረጡን እንመለከታለን፡-

የይሖዋ የበላይነቱ መገለጫ

የይሖዋ የበላይነቱ መገለጫ እያመለከት እንዲጠብቁ የሰጣቸው የኦሪት ሕግጋት ነበሩ። በሙሴ አማካይነት ሕጉን በቃል ኪዳን ደሞ እናከብራለን በማለት ተቀበሉት። ዘፀአት ምዕራፍ 24 ከቁጥር 6 እስከ ቁጥር 11 ተመልከቱ። ስለዚህ ጉዳይ ሲመለከር ሐዋርያው ጳውሎስ በዕብራውያን ምዕራፍ 9 እንደዚህ ይላል፡- «ሙሴም ትእዛዛትን ሁሉ እንደ ሕጉ ለሕዝብ ሁሉ ከተናገረ በኋላ፤ የጥጆችንና የፍየሎችን ደም ከውኃና ከቀይ የበግ ጠጉር፤ ከሂሶጽም ጋር ይዞ፡- እግዚአብሔር ያዘዘላችሁ የኪዳን ደም ይህ ነው። ብሎ በመጽሐፉና በሕዝቡ ሁሉ ላይ

ረጨው፤ እንደ ሕጉም ከጥቂቶች በቀር ነገር ሁሉ በደም ይነፃል።» ዕብራ 9 ከቁጥር 19-22። እነዚህ የይሖዋ (Suppermay) የበላይነት መገለጫዎች የሆኑ ሕጎች በመጀመሪያ ደረጃ በአሥርቱ ትእዛዛትና ከዚያም በኋላ በሙሴ አማካኝነት የተሰጣቸው ከ600 ያላነሱ የኦሪት ሕጎች ናቸው። ከእነዚህም ሕዝቡ እንታዘዛለን፤ እናከብራለን ብለው በደም ቃልኪዳን ከገቡት መካከል ለናሙናነት የተወሰኑትን እንመለከታለን። ኦሪት የቴኦክራቲክ (Theocratic) አገዛዝ መገለጫ ነበረች። ቴኦክራቲክ የመለኮታዊ አገዛዝ የሆነ ፍጹማዊ ሥርዓት ነው። ይህ ፍጹማዊና አሐዳዊ ሥርዓት ፍጹማዊ ላልሆኑ ሕዝብ ተሰጠና ፈጽሞ ያልሆነ ሕዝብ ሕጉን መጠበቅ ከአቅሙ በላይ ስለሆነበት በኃጢአት ሥርየት እንዲታለፉ ይደረግ ነበር። ስለሆነም ያ ሥርዓት እንደሥርዓት የይሖዋ የበላይነት መገለጫ ሥርዓት ነበር።

1ኛ. ነዚዩ ኢላያስ በምዕራፈ 33 ቁጥር 22 ላይ «እግዚአብሔር ፈራጃችን ነው፤ እግዚአብሔር ሕግን ሰጪያችን ነው፤ እግዚአብሔር ንጉሣችን ነው» ብሎ በገለፀው መሠረት የይሖዋን (Supremacy) ሉዓላዊነትን አምነው በደሙ ቃል ኪዳን መቀበላቸው አንዱ ነው። ይህ አገዛዝ ከሕዝብ ሥርዓት በፍጹም የተለየ ነው። ይህ ዓይነቱ አገዛዝ በኤሥራኤል የመለኮታዊ አገዛዝ (Theocratic) ይባላል። ስለዚህ እንደሌሎች ሕዝብ ወይም ሕዝቦች ሕግ አውጪ፤ ሕግ ተርጓሚና ሕግ አስፈፃሚ የመንግሥት መዋቅር አልነበራቸውም። የተቀሩት የመንግሥት ባለሥልጣናት ሁሉ በአንድ የበላይ አካል ብቻ የሚሾሙ

ይሆናል። ሕዝብ መርጦት በድምፅ ብልጫ ብሎ ነገር የለም፤ አልነበረም።

2ኛ በዚሁ የአገዛዝ ደንብ መሠረት ይሖዋ የሰጣቸውን ሕግ አክብሮ የሚያስከብሩ ከ12 ነገደ አሥራኤል አንዱን የሌዊ ወገን መርጦ በሊቀካህንነት ሾመዋል። ከሌዊ ወገን የተመረጠው ሰው ልጆች የሊቀካህን ምክታሎች ወይም የበታች ካህናት እንዲሆኑ ሲመረጡ፣ የዳኝነት ጉዳይም ከሌዊው ወገን በሊቀካህኑ ለሚሾሙት ተሰጥተዋል። ይህ ከዋና መዋቅሮች አንዱ ነው። የቴአክራቲክን ሕግ የማያከብር ቢኖር ቅጣቱን ተግባራዊ የሚያደርጉት ሕግ አስፈፃሚዎችም ነበሩ። እነዚህ የሕግ አስፈፃሚዎቹም ቢሆኑ የሚሾሙት በሕዝብ ድምፅ አልነበረም። ስለ ሕግ ጉዳይ አደራ የተሰጣቸው ለለዊ ወገኖች ስለነበሩ ሕግ አስከባሪዎችም ከሌዊ ወገኖች የተውጣጡ ነበሩ። እንዲሁም ካስፈለገ ንጉሦችም እንደዳኛ ሆነው እንዲፈርዱም ይፈቀድላቸው ነበር።

በ3ኛ ደረጃ ሕግ ለጪአቸው ይሖዋ የሰጣቸውን ሕጎች ሁሉ ሕዝቡ የማክበር ግዴታ ስለአለበት ባለሥልጣናቱ ሕዝቡ ሕጉን ማክበራቸውና አለማክበራቸውን መቆጣጠርና የማያከብር ከተገኘ በሕጉ ትእዛዝ መሠረት መቅጣትና ማስቀጣት ነበር። እነዚህ ሦስት ነገሮች ማለት ከ1-3 እየተመለከትን የመጣነው ነገሮች የይሖዋ የበላይነት (Supremacy) በእሥራኤል ሕዝብ ላይ የተዘረጋው ልዓላዊነት አገዛዙን የሚያመለክቱ ናቸው። በተግባርም ሲገለጥ የሚቃጠል መስዋእት፣ የዘወትር ቁርባን፣ የቁርባን መስዋእት ወይም የሰላም መስዋእት የሚባሉ መስዋእቶች፣ የበደል መስዋእት፣ የኃጢአት መስዋእት፣ የእህል

ቁርባን፣ የመጠጥ ቁርባን፣ የሚወዛወዝ ቁርባን የማይባሉት ሁሉ ሣይቋረጡ መፈፀም ነበረባቸው። እነዚህ ነገሮች የይሖዋን የበላይነት አውቆ የመታዘዝ ምልክቶች ስለሆኑ የማይታለፍ እና እንደታዘዘው መፈፀም ያለባቸው ናቸው። ኢ.ጌ.ሣይት.አን.አስክሪኝ ቸር 2ኛ ሾልዩም የ1988 እትም ከገጽ 525-528 ዝርዝሩን ተመልከቱ። ስለዚህ የይሖዋ ሱፐር መሲ ወይም የበላይነት ተጣለ፣ ተደፈረ፣ ተቋረጠ የሚባለው የእሥራኤል ሕዝብ እነዚህን የየሖዋን የአገዛዝ ሕጎች ሣይተገብሩ ወይም ሣይፈፅሙ መቅረት ከተከለተ ብቻ ነው። እንደዚህ ያለውን የይሖዋ ሕግን የእሥራኤል ሕዝብ ሣይፈፅም በሚቀርበት ጊዜ ሁሉ ይሖዋ እራሱ የየዘመኑን ልዕለ ኃያላን መንግሥታት እየተጠቀመ የእሥራኤልን ሕዝብ ይቀጣ ነበር። አንድ አንዴም ለይሖዋ ብቻ ሣይሆን በየዘመኑም ለነበሩት ለዓለም ልዕለ መንግሥታት የእሥራኤል ሕዝብ አለአቅሙ እየተንጠራራ እንገብርም የሚልበትም ጊዜ ብዙ ነበር።

ለዓለም ልዕለ ኃያላን መገበር የይሖዋን የበላይነት አይሸርም

ለዓለም ልዕለ ኃያላን የእሥራኤል ሕዝብ መገበር ወይም የቁሣርን ለቁሣር መስጠት የይሖዋን የሉዓላዊነትን ሕግ የሚጥስ ወይም የሚደፍር አይደለም። የዓለሙ ልዕለ ኃያል መንግሥት እስከ አሁን እየተገለፀ የመጣው የይሖዋ የበላይነት መገለጫ የሆነው የሃይማኖታቸውን ሕግ ካልከለከለ በስተቀር የእሥራኤል ሕዝብ እንዲገብሩለት መጠየቅ የይሖዋን ሉዓላዊነት መቃወም አይደለም። ስለዚህ እሥራኤሎች የይሖዋን የበላይነት መገለጫ የሆነ ሕጋቸውን እያክበሩ ለዓለሙ ልዕለ ኃያላን

መንግሥት እንደማንኛውም የምድር ታናናሽ ነገሥታት ይገብሩ ነበር። እንዲህም ስለአደረጉ የይሖዋን ሕግ ጣሱ አይባልም። ይሖዋም የራሱን የበላይነት መገለጫ የሆነውና የነበረውን የእሥራኤልን ሕዝብ ሕግ እንዲሻር ወይም እንዲቀር እስከአላደረጉ ወይም ሕጋቸውን እስካልተቃወሙ ድረስ ለዓለም ልዕለ ኃያላን መንግሥታት እንደማንኛውም የዘመኑ ገባር መንግሥታት እንዲገብሩ ያዛቸው ነበር። ለምን ቢባል በእሥራኤል አለመገባር ይሖዋ በእነርሱ ላይ ያቋቋመው የእራሱ የበላይነት መገለጫ የሆነው ሥርዓቱ እንዳይፈርስበት ነው።

በ607 ዓመተ ዓለም የእሥራኤል ሕዝብ እንደሚገባ ለዓለሙ ልዕለ ኃያል ንጉሥ ለናቡከደናደር ግብር አንገብርም፤ አሻፈረኝ ባሉ ጊዜ፤ ይሖዋ በእነርሱ ላይ ዘርግቶ የነበረው የበላይነት መገለጫ የሆነው የኦሪት የአገዛዝ ሕጉ እንዳይፈርስበት ሲል በነቢዩ ኤርምያስ አማካኝነት እንደሚከተለው አዝዞአቸው ነበር፡- «በባቢሎን መንግሥት ቀንበር በታች አንገቱን ዝቅ የማያደርገውን ሕዝብና መንግሥት፤ ያን ሕዝብ በእጁ እስካጠፋው ድረስ በሴፍና በራብ፤ በቸነፈርም እቀጣለሁ ይላል እግዚአብሔር።» ትንቢተ ኤርምያስ ምዕራፍ 27 ቁጥር 8።

ከላይ ከተመከትነው አኳያ የእሥራኤል ሕዝብ ለኃያሉ ልዕለ መንግሥት ወይም ንጉሥ ለናቡከደናደር በሰላም ቢገብሩ ኖሮ ይሖዋ በእሥራኤል ሕዝብ ላይ ዘርግቶ የነበረው የራሱ የአስተዳደር ሥርዓት በ607 ዓመተ ዓለም አይፈርስም ነበር። ነገር ግን በነገሥታት ዜና መዋክል ካልእ ምዕራፍ 24 እና ምዕራፍ 25 እንደምንሰማው ይሖዋ በእሥራኤል ላይ ዘረግቶ የነበረው የአገዛዝ ሥርዓቱ የእሥራኤል ልዕለ ኃያል

መንግሥት አለመገባር የተነሣ በ607 ዓመተ ዓለም ለጊዜው ተቋረጠ። አንድ አንድ የይሖዋ ምስክር ነኝ ባዮች የእሥራኤል ሕዝብ ከ607 ዓ.ም. በፊት ለማንኛውም ሌላ ልዕለ ኃያል መንግሥት አይገብሩም ነበር የሚለው የግለሰቦች የተሳሳተ አመለካከት ነው።

እንዲሁም የግብፅ መንግሥት ከ607 ዓመተ ዓለም በፊት ይሖዋ አምላካቸው የበላይ ገዥአቸው ሆኖ ሣለ እሥራኤሎችን ያስገብር ነበር፤ እንዲሁም አንገብርም የሚለውን መሪ፤ ራሱ የግብፅ መንግሥት ከሥልጣን እያወረደ በምትኩ ሌላ ንጉሥ ይሾም ነበር። ይሖዋም ቢሆን አምልኮቱ እንዳይነካበት ለልዕለ ኃያላን ነገሥታት እንዲገብሩ ያዛቸው ነበር። ስለዚህ ታሪኩን ቀጥለን እናነባለን፡- «ፈርኦን ኒካዑም የኢዮሲያስን ልጅ ኤልያ ቄምን በአባቱ በኢዮሲያስ ፈንታ አነገሠ፤ ስሙንም ኢዮአቄም ብሎ ለወጠው። ኢዮአክሲንም ወስዶ ወደግብፅ አፈለሰው።» መጽሐፈ ነገሥት ካልእ ምዕራፍ 23 ቁጥር 34-35። ይህ የግብፅ ንጉሥ የይሖዋን የአምልኮት (Supremacy) የበላይነት ሥርዓትን አልነካም፤ ግን አልገብርም ያለውን ንጉሥ ከሥልጣኑ አውርዶ እንዴት እንዳጋዘው እንረዳለን። ይህ ታሪክ ከ607 ዓመተ ዓለም በፊት ነበር የተፈፀመው። ከጥቂት ጊዜ በኋላ 3ኛው የዓለም ልዕለ ኃያል ንጉሥ ናቡ ከደናጾር የግብፅ መንግሥት ያስገብር የነበረውን ግዛቱን ነጥቆ ለራሱ እንዲገብሩ እንዴት እንዳስደረገ በመጽሐፈ ነገሥት ዜና መዋክል ምዕራፍ 24 ቁጥር 6-7 ተመልከቱ።

በጥንቱ ዘመንም ሆነ ዛሬም ቢሆን በረቀቀ መልኩ ልዕለ ኃያል በመሆን አካባቢውን በቁጥጥሩ ሥር የሚያደርግ አሸናፊ

መንግሥት ያሸነፉትን የአካባቢ ታናናሽ መንግሥታትን ገባር እንደሚያደርጋቸው ከታሪክ እንረዳለን። በተለይ በጥንት ጊዜ እነዚህ ልዕለ ኃያላን የነበሩ ነገሥታት ገባር ካደረጉአቸው ከሕዝቡ መሪዎች የበለጠ ለሕዝብ ቀረቤታ እንዳልነበራቸው ግልፅ ነው። ስለዚህ የተወሰነ ግብር በዓመት እየገበሩ የራሳቸውን ሕዝብ እንዲያስተዳድሩ ያደርጉ ነበር እንጂ አራሳቸው ጣልቃ ገብተው ባሕላቸውንና አንዋና ህይወታቸውን አያጠፉም ነበር። እንዲህ ያለውን እርምጃ የሚወስዱት የየአካባቢ ተሸናፊ ገባር ነገሥታት ሕዝብን ቀስቅሰው ለልዕለ ኃያላት መንግሥት አንገብርም በሚሉት ጊዜ ብቻ እንደነበር እንመለከታለን። ስለዚህ የእሥራኤል ሕዝብ በ607 ዓመተ ዓለም በናቡ ከደናጾር መጥፋት የመሪዎች የእሥራኤልን ሕዝብ አሳምፀው አለመገበር ውጤት ነበር። አምላካቸው ይሖሳፍ የበላይነት ሥርዓተ አምልኮቱ እንዳይፈርስ ለባቢሎን ንጉሥ እንዲገብሩ ቢያዛቸውም እምቢ አሉ። ስለዚህ ያ የይሖሳፍ አምልኮት የተቋረጠው በናቡ ከደናጾር ጥፋት አልነበረም። ወይም ናቡከደናጾር ከዛሬ ጀምሮ የይሖሳፍን ሕግ አታክብሩ፣ ሥርዓቱንም አትፈፅሙ ብሎ ስለአዘዛቸውም አይደለም። በዚህ መልኩ በ607 ተቋርጦ የነበረው የይሖሳፍ የበላይነት መገለጫ የሆነው የኦሪት ሥርዓት ሕግ በ537 ዓመተ ዓለም ነፃ ከወጡ በኋላ ተመልሶ እንደተመሠረተና ይሖሳፍም እንደተቀበለ እንረዳለን።

የዳግም ቤተመቅደስ ምሥረታ

ከዚህ በላይ እንዳየነው በ607 ዓመተ ዓለም በናቡ ከደናጾር ጥፋት ሣይሆን፣ ወይም ደግሞ በራሱ በይሖሳፍ በእሥራኤል ሕዝብ ላይ የበላይነቱን ማንገሥ ፍላጎት ማጣት ሣይሆን፣

በእሥራኤል ሕዝብ መሪዎችና በእሥራኤል ሕዝብ ፍላጎት ማጣት የተነሣ ከ607 ዓመተ ዓለም ጀምሮ የይሖሳፍ የኦሪት ሕግ ሥርዓት ፈረሰ። የይሖሳፍ የኦሪት ሕግ ሥርዓት ፈረሰ ማለት ይሖሳፍ በእሥራኤል ሕዝብ ላይ ዘርግቶ የነበረው የበላይነት መገለጫ ሥርዓቱ ቀረ ማለት ነው። ታዲያ የኦሪት ሕግ ሥርዓት ከ607 ዓመተ ዓለም ጀምሮ ተቋርጧል ለማለት የሚያስችለን ምክንያት አለን? በፍጹም የለንም። ምክንያቱም ይህ ይሖሳፍ በእሥራኤል ሕዝብ ላይ ዘርግቶ የነበረው የበላይነቱ መገለጫ የሆነውን ሥርዓት የእሥራኤል ሕዝብ ለልዕለ ኃያላን ነገሥታት ካለመገዛት ወይም አለመገበር ውጭ ለሁልጊዜ እንዲፈርስ ወይም ፈርሶ እንዲቀር ያደረገውና የሚያደርገውም ኃይል እስከ 70 ዓ.ም. ለሰአልተነሣ ነው። ስለዚህ የእሥራኤል ሕዝብ በየዘመኑ ለሚነሡት ልዕለ ኃያላን መንግሥት እየገበሩ፣ አራሳቸውን ለይሖሳፍ ሥርዓት ካስገዙ ይሖሳፍ ሥርዓቱ በእናንተ ላይ እንደገና አይዘረጋም ስለአላለና ስለማይልም ነው። ስለዚህ ፈርሶ የነበረው የይሖሳፍ የበላይነት (Supremacy) መገለጫ የሆነው የኦሪት ሕግ እሥራኤል ከስደት በ537 ዓመተ ዓለም ወደ አገራቸው ተመልሰው ቤተመቅደሳቸውን እንደገና ሠርተው፣ ሥርዓቱን ማካሄድ ከጀመሩበት ጊዜ እንስቶ እስከ 70 ዓ.ም. ድረስ እንደገና ተዘርግቶ ነበር። ኢየሱስም ቢሆን ያንን ሥርዓት አክብሯል። እንግዲህ እዚህ ላይ ልብ ማለት የሚገባን ነገር ቢኖር በልዕለ ኃያላን ጣልቃ ገብነት የእሥራኤልን ሕዝብ እንዲገብርላቸው ማስደረግ የይሖሳፍን የበላይ አገዛዙን ወይም ሉዓላዊነቱን የሚያስቀር ቢሆን ኖሮ የበላይነቱ ገና ድሮ ከ607 ዓመተ ዓለም በፊት ይቋረጥ ነበር። በዚህ ሐሳብ ላይ

ያተኮርኩበት ምክንያት ሐምሌ 20 ቀን 1997 ዓ.ም. ከሰዓት በኋላ ወንድም ፋሲል እና ወንድም በየነ የተባሉ ምስክሮች ሊያነጋግሩኝ ቤቴ መጥተው በውይይታችን ወቅት እሥራኤሎች እስከ 607 ዓመተ ዓለም ለማንኛው ምድራዊ ልዕለ ኃያል መንግሥታት አይገብሩም ነበር ብለው ስለአሉ ነው። ነገር ግን ከ607 ዓመተ ዓለም በፊት የእሥራኤል ሕዝብ በየጊዜያቱ ለነበሩት ልዕለ ኃያላን ነገሥታት ይገብሩ እንደነበረ ተሸክሞ ከሚዞሩት መጽሐፍ ቅዱሳቸው ሐቁን እንዲገነዘቡ ለማሳሰብም ነው።

ከዚህም በላይ በ607 ዓመተ ዓለም ተቋርጦ የነበረው የይሖዳ (Supremacy) የበላይነት ከ537 ዓመተ ዓለም በኋላ እንደገና ተመልሶ መዘርጋቱን የሚገልፅ ማስረጃ ከመጽሐፍ ቅዱስ ውስጥ እናገኛለን። ይህም ማለት በ607 ዓመተ ዓለም ተቋርጦ የነበረው የይሖዳ የበላይነት መገለጫ የአገዛዝ ሥርዓት 2520 ዓመታት ከቆየ በኋላ በ1914 ዓ.ም. ተመሠረተ የሚለው የምስክሮች ትምህርተ ሃይማኖት ውሸት መሆኑን የሚገልጽ ነው። እንዲህ እናነባለን፡-

«ከዚህ ሥፍራ ወደ ከለዳውያን ምድር የሰደድሁትን የይሁዳን ምርኮ ለበጉነት እመለከተዋለሁ። ዓይኔንም ለበጉነት በእነርሱ ላይ አደርጋለሁ፤ ወዲዚህችም ምድር እመልሳቸዋለሁ፤ እተከላቸዋለሁ እንጂ አልነቅላቸውም። እኔም እግዚአብሔር /ይሖዳ/ እንደሆንሁ የሚያውቅ ልብ እሰጣቸዋለሁ። በፍጹም ልባቸውም ወደ እኔ እመልሳለሁና፤ ሕዝብ ይሆኑኛል፤ እኔም አምላካቸው እሆናቸዋለሁ።» ኤርምያስ ምዕራፍ 24 ቁጥር 4-7

ልክ በኤርምያስ 25 ቁጥር 10-12 በተነገረው ትንቢት መሠረት 70 ዓመት ከተፈፀመ በኋላ በ537 ዓመተ ዓለም ወደ

አገራቸው ተመልሰው በዘሩባቤል መሪአቸው እየተመሩ የይሖዳን መለኮታዊ አገዛዝ ሥርዓት እንደገና ገንብተዋል። እርሱም እንደገና አምላካቸው ሆነዋል። ከታሪክም ሆነ ከመጽሐፍ ቅዱስ ጥቅሶች አንፃር በተገለፁት እውነታዎች ሁሉ ምክንያት የይሖዳ መለኮታዊ አገዛዝ ከ537 ዓመተ ዓለም እስከ 70 ዓ.ም. ድረስ አልተቋረጠም ነበር። ስለዚህ የይሖዳ የበላይነት በ537 ከተመሠረተ በኋላ ሳይቋረጥ ለ607 ዓመታት ቆይተዋል። ከ607 ዓመተ ዓለም በፊት በየጊዜ ለነበሩት ልዕለ ኃያላን ነገሥታት ግብር እየገበሩ፤ ነገር ግን የይሖዳ መለኮታዊ ሕግ (Theocratic law) እየጠበቁ ኖረዋል። ይህም ማለት የይሖዳ የበላይ (Supremacy) ሉዓላዊነቱን አከብረዋል ማለት ነው። የራሳቸውን የውስጥ አስተዳደር ሣንሐድሪን በተሰኘው ፍርድ ቤታቸው እራሳቸውን በራሳቸው እየገዙ፤ የሙሴን ሕግና ሥርዓት አስፈጻሚ ባለስልጣናት ሁሉ ከላይ እስከታች እራሳቸው ሾመው፤ ከ600 ባላነሠ ሕጋቸው እየተመሩ ኖረዋል። በዚህ መልኩ የበላይ አምላካቸው የነበረ ይሖዳም፤ ከስደት በኋላ ማለት ከ537 ዓመተ ዓለም በኋላም ተመልሶ የበላይ አካል አምላካቸው ሆነዋል። ይህንን የይሖዳ ልዓላዊነት መገለጫ የሆነውን ሥርዓታቸውን ከ537 ዓመተ ዓለም ጀምሮ እስከ 70 ዓ.ም. ድረስ ማንም አልከለከላቸውም ነበር። ይህ ታሪካዊ ሐቅ ነው። እርግጥ ከ607 ዓመተ ዓለም ጀምሮ እስከ 537 ዓመተ ዓለም ባለው ጊዜ ውስጥ ለ70 ዓመታት በራሳቸው በእሥራኤል ሕዝብ ጥፋት የይሖዳ የበላይነት መገለጫ የነበረ ሥርዓታቸው ፈርሶ ነበር። በእነዚህ ሥርዓቱ በፈረሰባቸው 70 ዓመታት ውስጥም ቢሆን ኢየሩሳሌም ሕዝብ አልባ፤ እንዲሁም ሰው አልባ ነበረች እንጂ ማንም ረግጦ

የገዛት ምድራዊ ኃይል አልነበረም። ነገር ግን ከላይ እንደተመለከትነው በ607 ዓመተ ዓለም ጠፍቶ የነበረው የይሖዋ የበላይነት መገለጫ የነበረው ሥርዓት እንደገና በ537 ዓመተ ዓለም ተመሥርቶ እስከ 70 ዓ.ም. ከቆየ በኋላ በሮም ወታደሮች ጠፍተዋል። ከዚያ በኋላ ኢየሩሳሌምን አሕዛብ እየረገጠ መግዛት ጀመረ። ስለዚህ ኢየሩሳሌምን የአሕዛብ እየረገጠ መግዛት የጀመረው ከ607 ዓመተ ዓለም ሣይሆን ከ70 ዓመተ ምሕረት ጊዜ ጀምሮ ነው። እስከመቼ? ወይም ለስንት ዘመናት ኢየሩሳሌም በአሕዛብ ተረገጠች? ለዚህ ጥያቄ መልሱ ከ70 ዓ.ም. ጀምሮ እስከ 1948 ወይም 1967 ዓ.ም. በነበረው ጊዜ ድረስ ነው። በሌላ አነጋገር በትንቢቱ መሠረት እሥራኤል ወደ አገሩ በተመለሰ ጊዜ ነው። ወይም ደግሞ በኢሳያስ ምዕራፍ 11 ቁጥር 11 የተጻፈው ትንቢት መፈፀም በጀመረ ጊዜ ነው። ይህ ትንቢት ምን እንደሚል ቀጥለን እንመልከት፡- «በዚያም እንዲህ ይሆናል፡- የቀረውን የሕዝቡን ቅሬታ ከአሦር፣ ከግብፅ፣ ከጳትሮሲና ከኢትዮጵያ፣ ከኤላምና ከሶኦር፣ ከሐማትም፣ ከባሕርም ደሴቶች፣ ይመለስ ዘንድ ጌታ እንደገና እጁን ይገልጣል» ትንቢተ ኢሳያስ 11 ቁጥር 11፡- በዚህ ትንቢት መሠረት ወቅቱ በደረሰ ጊዜ በትንቢቱ መሠረት ከአገራችን ከኢትዮጵያም በዘመቻ ጊዲዮን የፈላሻዎች ወደ እሥራኤል መመለስ የሚዘነጋ አይደለም። ከሁሉ የሚያሳዝነው እውነታን እያወቁ በጉቻቸውን ለማሞኘት ሲሉ ብቻ የይሖዋ ምስክሮች በኢንሣይት ኦን ኢስክርኘቸው የመጀመሪያ ሾሊዩም ገፅ 134 እንዲህ ያሉት ነገር ነው፡-

«All of this gives strong reason for believing that the lengthy vision and its interpretation were included in the book of Daniel because of their revealing the duration of appointed times of the nations and the time for the establishment of God's kingdom by his Christ." Insight on the scriptures first volume page 134. ምንም የመጽሐፍ ቅዱስ ማስረጃ ሣይኖር ቃላትን በማሳመር ብቻ በናቡከደነጾር ላይ የተጣለው የቅጣት ገደብን የአምላክ መንግሥት የምትመሠረትበት ጊዜ የሚያመለክት ነው ማለት አሳሳኝ ነው። ከዚህ በላይ ከተጠቀሰው ከኢሳያስ ምዕራፍ 11 ቁጥር 11 ትንቢት አንፃር እሥራኤል እንዴት ወደ አገሩ ሊመለስ ቻለ? ትንቢቱስ እንዴት ተፈፀመ? የአሕዛብ ዘመን ርዝመት በእርግጥ 2520 ዘመን ነው? የሚሉትን ጥያቄዎች የሚመለከተውን መረጃ ቀጥለን እንመልከት፡-

የትንቢቱ መፈፀም

ከዚህ በላይ እየተነጋገርን እንደመጣነው የአሕዛብ ዘመን የሚያበቃት ጊዜ መጣ ወይም እሥራኤላዊ ያልሆነ ዘር ኢየሩሳሌምን የማይገዛበት ዘመን መጣ። የአሕዛብ ዘመን የተጀመረው በ70 ዓ.ም. ነበር። አሁን ደግሞ ይህ የአሕዛብ ዘመን ግዛት የሚያበቃበት ዘመን መጣ። ወቅቱ ደረሰ።

የትንቢቱ መፈፀም

እሥራኤል በትንቢቱ መሠረት ወደ ትውልድ ሀገሩ የሚመለስበት ዘመን መጣ፤ የትንቢቱ መፈጸም ዋዜማ ተከሰተ። እንዴት? በ1882 ዓ.ም. በራሺያ በሚኖሩት የአይሁድ ሕዝብ ላይ በጣም ከፍተኛ ስቃይ ደረሰ። እንዲሁም እንደዚህ ያለ

በሩማኒያም በሌሎችም አገሮች ባሉት እስራኤሎች ላይ ሥቃይ በረከተ። በጣም መኖር ከአቅማቸው በላይ ስለሆነ ከያሉበት በተለይም ከራሺያ በሆነ መልኩ እያመለጡ ወደ ትውልድ አገራቸው መመለስ ጀመሩ። እነዚህ ወደ አገራቸው ለመመለስ የቻሉት አይሁዶች ወደተመለሱበት አገር ከሚኖሩት አረቦች ሕዝብ በጥሩ ገንዘብ መሬት እየገዙ መስፈር ጀመሩ። በመጨረሻም በቁጥር በርካታው አንድ ጎራ ሕዝብ ከመሆናቸውም በላይ ቀደም ብለው በአካባቢው ይኖሩ ከነበሩት አረቦች ሁሉ በሁለገብ እንቅስቃሴአቸው እየተሻሉ መጡ። አይሁዶች በዘመናዊ እርሻ ጭምር እየበለፀጉ ሲሆኑ መሬት ሻጮቹ አረቦች በኢኮኖሚ ከስደት ከተመለሱ አይሁዶች በታች መሆን ጀመሩ።

ስለዚህ ይህንን ሁኔታ የተመለከቱት የአረብ ከበርቴዎች በዚያን ዘመን ኢየሩሳሌምን ለሚያስተዳድረው ለኢትዮጵያ መንግሥት እስራኤል ከሌላ አገር እየተሰደደ ወደ ፖለቲካዊና ኢየሩሳሌም እንዳይገቡ ይከለክል ዘንድ አቤቱታ አቀረቡ። ይህ አቤቱታ የቀረበው በ1891 ዓ.ም. ነበር። የቱርክ ኢትዮጵያ መንግሥት ከ1500 ዓ.ም. እስከ 1914 ዓ.ም. ድረስ አካባቢውን ይቆጣጠር ስለነበር ነው አቤቱታው የቀረበለት።

ይህ በእንዲህ እንዳለ በአውስትሪያ እውቅ ጋዜጠኛ የነበረው (Theodor Hezl) ቴኦዶር ሔርዝል አይሁዶች ወደ አገራቸው እንዳይመለሱ መከላከል የለባቸውም። አሁን በዓለም ላይ የሚታየው የአይሁዶች ችግር ሊፈታ የሚችለው አይሁዶች ወደፖሊስቲና ተመልሰው ወይም ሌላ አገር ለብቻቸው

ተሰጥቶአቸው መንግሥት ካቋቋሙ ብቻ ነው እያለ ከ1896 ዓ.ም. ጀምሮ በጋዜጣው ላይ እየጻፈ ያስራጭ ጀመር።

ይህ የቴኦዶር ሔርዝል አቤቱታ በዚህ ላይ እንዳለበት በ1914 ዓ.ም. 1ኛው የዓለም ጦርነት ተነሣ። በጦርቴም የቱርክ መንግሥት ተሸንፎ አካባቢውን የእንግሊዝ መንግሥት በበላይነት ማስተዳደር ጀመረ። በዚህ መልኩ የኢትዮጵያ መንግሥት ቦታውን ከለቀቀ በኋላ በ1917 ዓ.ም. የእንግሊዝ መንግሥት ለእስራኤል ሕዝብ መንግሥታቸውን የሚያቋቁሙበት ቦታ ያስፈልጋቸዋል ብሎ መግለጫ አወጣ።

በአዲሱም የእንግሊዝ አስተዳደር ሥር የእስራኤል ሕዝብ ወደ ፖሊስታይን መጉረፉን ቀጠለ። አሁንም አረቦች የእንግሊዝ መንግሥት አይሁዶች እንዳይመለሱ መከላከል መቻል ነበረበት። ዝም ብሎ ለምን ያስገባቸዋል በሚል ረብሻ አነሱ። በመሐሉ 2ኛው የዓለም ጦርነት ተነስቶ በይበልጥ አይሁዶች በየቦታ እየተሰደዱ ተገደሉ። የጀርመኑ ሂትለር ብቻ 6 ሚሊዮን አይሁዶችን ፈፀ። በትንቢቱ መሠረት ተሳክቶላቸው ወደ ትውልድ አገራቸው ከመመለሳቸው በፊት የመጨረሻው የበቀል ቅጣት (The last dose of their punishment) መቀበል ነበረባቸው። ከሁለተኛው የዓለም ጦርነት በኋላ የእንግሊዝ መንግሥት ተዳክሞ ቅኝ ግዛቶቹን በተለይም ረብሻ የሚበዛበትን አካባቢ ማስተዳደር ስለተሳነው ፖሊሲታይን ለሁለት ተከፍላ በግማሹ መንግሥታቸውን እንዲያቋቁሙበት ለእስራኤል ሕዝብ ይሰጥ ብሎ ለተባበሩት መንግሥታት ማመልከቻ ፃፈ። የተባበሩት መንግሥታትም በእንግሊዝ መንግሥት የቀረበውን ሐሳብ በ1947 ዓ.ም. ተቀብሎ አፀደቀ። እስራኤልም በ1948 ዓ.ም. በተሰጡት

አካባቢ የራስዋን መንግሥት መሠረተች። ይህንን ያዩ የአረብ መንግሥታት ጦርነት ቢከፍቱባትም አሸነፈቻቸው። ከጊዜ በኋላ በጀማል አብዱል ናስር አስተባባሪነት ከ7 ያላነሱ የአረብ አገሮች በ1967 በእስራኤል ላይ ጦርነት ከፈቱ። ይህ የ6 ቀን ጦርነት ተብሎ የሚታወቀው ነው። በዚህ ጦርነት እስራኤል አንፃራቂ ድል ተጎናጽፋ ሲና ፔኒሱላን፣ ከግብፅ፣ ከሶሪያ ጎሳን ሐይት የተባለውን አካባቢ፣ ከዮርዳኖስ ደግሞ ዌስት ባንክን ነጠቀች። በዚህ መልኩ እና በትንቢቱ መሠረት እስራኤል ተወሰደች። ይህም በራዕይ መጽሐፍ ምዕራፍ 12 ላይ ዮሐንስ የእስራኤልን መንግሥት መወለድ በአንዲት እርጉዝ ሴት በማስመሰል እንደዚህ ብሎ ጽፈዋል።

«ታላቅ ምልክትም በሰማይ ታየ፣ ፀሐይን ተጐናጽፋ ጨረቃ ከእግሮችዋ በታች ያላት በራስዋም ላይ አሥራ ሁለት ክዋክብት አክሊል የሆነላት አንዲት ሴት ነበረች። (ዮሐንስ 12 ክዋክብት ሲል 12ቱን የእስራኤል ነገዶችን ሲያመለክት ነው) እርስዋም ፀንሳ ነበር። በምጥም ተይዛ ልትወልድ ተጨንቃ ጮኸች። ሌላም ምልክት በሰማይ ታየ፣ እነሆ ታላቅ ቀይ ዘንዶ ሰባት እራሶችና አሥር ቀንዶችም ነበሩበት፤ ዘንዶውም ሴቲቱ በወለደችው ጊዜ ሕፃንዋን እንዲበላ ልትወልድ ባለች ሴት ፊት ቆመ።» ራዕይ 12 ከቁጥር 1-6። ይህ የእስራኤል ሕዝብ ወደ አገራቸው ሲመለሱ ምን እንደሚገጥማቸው በምሳሌአዊ አነጋገር የተነገረ ትንቢታዊ ንግርት ነው። ቀጥለን እንመልከት፡- አይሁዳዊ የሆነው ባለራዕይው ዮሐንስ ለወደፊት በስደት ላይ ባሉት ዘሮቹ ላይ ምን ዓይነት ችግር እንደሚደርስ የተነበየው ትንቢት ነው። የይሁዳ ምስክሮች ግን ይህ ትንቢት የሚናገረው

ስለድርጅታችን ነው ይላሉ። እንደዚህ ባለመልኩ ትምህርት አልባ፣ የሃይማኖት ልምድ አልባ የሆኑ እና ማጣፊያ ያጠራቅው ልበቢስ በጉቻቸውን ያታልሱበታል። ዮሐንስ ባለራዕይው ስለወገኑ በተነበየው በዚህ ትንቢት የእስራኤልን ሕዝብ በእርጉዝ ሴት ያስመሰላል። ይህ በሴት የተመሰለው የእስራኤል ሕዝብ መንግሥታቸውን ለማቋቋም በ1948 ዓ.ም. በተነሱ ጊዜ ይህንን ዓላማቸውን ወይም ሐሳባቸውን ለማጨናገፍ ዮሐንስ በአውሬ በመሰላቸው የአካባቢ መንግሥታት ችግር ደረሰባቸው። ዮሐንስ ባለራዕይው ወንድ ልጅዋን በመውለድ በምጥ ጣር በተያዘችው ሴት የመሰላቸውም ከዚሁ ታሪካዊ ነገር የተነሣ ነው። ሴቲቷን የምጥ ጣር የያዛት ወንድ ልጅን እንድትወልድ ብላ ነበር። ይህች ሴት የምትወልደውን ወንድ ልጅ ዮሐንስ ባለራዕይው በእስራኤል መንግሥት አስመስሏል። ስለዚህ ወንዱ ልጅ በ1948 ዓ.ም. ያቋቋሙት መንግስታቸው ምሳሌ ነው። ወላዲቷ ሴት ደግሞ የእስራኤል ሕዝብ ምሳሌ ናት። ይህ የእስራኤል ሕዝብ ወይም የምትወልደው ሴቲቷ እጅግ በጣም ተጨንቃ ጮኸቷን እንደአሰማች ባለራዕይው ዮሐንስ ይገልጻል። ምክንያቱም ገና ሀ ብሎ መንግሥታቸውን ማቋቋም እንደጀመሩ ዮሐንስ በቀይ ዘንዶ የመሰላቸው የአካባቢው መንግሥታት ይህ የእስራኤል ሕዝብ የመሠረተውን መንግሥት ለማጥፋት ስለተነሱ ነው። በዮሐንስ አገላለጥ «ሴቲቷ የወለደችውን ወንድ ልጅ ለመብላት ተነሱ።» በዚህ ትንቢት መሠረት የአካባቢ መንግሥታት ጦርነት በከፈቱባቸው ጊዜ የእስራኤል ሕዝብ አሸነፈ።

ይህንን በ1948 ዓ.ም. የተቋቋመ በወንድ ለጅ የተመሰለው መንግሥታቸውን የአሥራኤል ሕዝብ ጠብቆ የማቆየት ብቃታቸውን ሲገልጽ ባለራዕይው ዮሐንስ እንደዚህ ይለናል፡- «አሕዛብን ሁሉ በብረት በትር ይገዛቸው ዘንድ ያለውን ወንድ ልጅ ወለደች፡፡ ልጅዋም ወደ እግዚአብሔር ዙፋን ተነጠቀ፡፡» ራዕይ ምዕራፍ 12 ቁጥር 5፤ ተመልከቱ፡፡ በመጽሐፍ ቅዱስ ገዢዎች በጨረቃ፣ በፀሐይ፣ በሰማይ፣ በአጠቃላይ በከፍተኛ የተፈጥሮ ነገሮች ይመስላሉ፡፡ ተራራዎች በነገሥታትም እንደሚመሰሉ ቀደም ብለን በዚሁ መጽሐፍ ተመልክተናል፡፡ በጥንት ዘመን ደግሞ ገዢዎች የሆኑ ባለስልጣናት እራሳቸውን እግዚአብሔር ብለው ይጠሩ እንደነበር ከመጽሐፍ ቅዱስ አገላለጥ እንረዳለን፡፡ ለምሳሌ በሙሴ መጽሐፍ ዘፍጥረት ምዕራፍ 4 ቁጥር 26 ላይ እነዚህ ገዢዎች «እግዚአብሔር እየተባሉ ወይም በእግዚአብሔር ስም መጠራት የጀመሩትን ወቅት ይጠቁመናል፡፡ በዚያም ሆነ በዚህ ይህ በራዕይ ምዕራፍ 12 ቁጥር 5 ላይ ያለው የዮሐንስ አገላለጥ የአሥራኤል ሕዝብ የሚያቋቁመው መንግሥት የማይበገር ጠንካራ መንግሥት እንደሚሆን የሚገልጽ ነው፡፡

የይሖዋ ምስክሮች ከጥቅም አንፃር ከተቃኘው አተረጓጎማቸው በመነሣት እርጉዚ ሴት የእግዚአብሔር መንግሥት ማለት ነው፤ ወንድ ልጅ በኢየሱስ ክርስቶስ የበላይነት የሚመራ የ144 ሺህ በ1914 ዓ.ም. ትንሣኤ አግኝተው በሰማይ ላይ የመንገሥ ትንቢት ነው፡፡ ይህ የእግዚአብሔር መንግሥት የማይበገር ስለሆነ ለወደፊት በአርማጌዶን የምድር ነገሥታትን ሁሉ የሚያጠፋ ይሆናል ይላሉ፡፡ ይህ በፍጹም፤

በፍጹም ውሸት ነው፡፡ የጥቅሶችን ከዚያም ከዚህም እያምታቁ ወይም እያጋጩ ሞደፊክ መሥራት ተግባር ነው፡፡ እንደገና እየደገምን አንድ እውነትን በጋራ እንመልከት፡-

1ኛ ኢየሩሳሌም በ607 ዓመተ ዓለም በናቡከደነጾር የጠፋች መሆኑ የታሪክ ሐቅ ቢሆንም እሥራኤሎች በ537 ዓመተ ዓለም ወደአገራቸው ተመልሰው የድሮ አምልኮአቸውን እንደድሮ አስከመሠረቱበት ዘመን ድረስ ለ70 ዓመታት በሕዝቅኤል ትንቢት ምዕራፍ 21 ቁጥር 27 መሠረት ኢየሩሳሌም ባድማ ወይም ሰው አልባ ነበረች፡፡ ስለዚህ በአሕዛብ ተረግጣ አልተስተዳደረችም፡፡ በመጽሐፈ ነገሥት ካልኦ ምዕራፍ 25 ቁጥር 26 ላይ እንደምንሰነው ከሆነ ከ607 ዓመተ ዓለም በኋላ ናቡከደነጾር እንደገና መጥቶ ያጠፋናል በሚል ፍራቻ የአሥራኤል ሕዝብ ከሕፃን እስከ ታላቁ ድረስ ሕዝቡ ሁሉ አገሪቱን ትተው ወደ ግብፅ አንደተለደዱ እንዘከራለን፡ ስለዚህ ኢየሩሳሌም ሰው አልባ ሆነ መሪና ተማሪ ባልነበረበት ለ70 ዓመታት ቆየች እንጂ በእሥራኤልም ሆነ እሥራኤል ባልሆነ ሕዝብ አልተገዛችም ነበር፡፡ ኢየሱስም ቢሆን በሉቃስ 21 ከቁጥር 20-24 ስለ ኢየሩሳሌም ጥፋት በተነበየው ትንቢት ላይ ለወደፊት የሚሆን መሆኑን በማመልከት ወደ አሕዛብ ሁሉም እንደሚማረኩ፤ ከዚያ በኋላ ኢየሩሳሌምን አሕዛብ ረግጦ እንደሚገዛትና ከዚያን ጊዜ ጀምሮ የአሕዛብ ግዛት እስከአበቃ ወይም እስከተፈፀመ ድረስ አሥራኤላዊ ባለሥልጣን ኢየሩሳሌምን የማይገዛ መሆኑን መግለጡን ወይም ማስተማሩን እንገነዘባለን፡፡

2ኛ. የኢየሩሳሌም ለመጀመሪያ ጊዜ አይሁድ ባልሆነ ሕዝብ መገዛት በትንቢቱ መሠረት የተጀመረው በ607 ዓመተ ዓለም ሣይሆን በ70 ዓመተ ምህረት እንደሆነ ከመጽሐፍ ቅዱስ ታሪክም ሆነ ከሕዝብ ዓለም ታሪክ እንረዳለን።

3ኛ. ይህ በ70 ዓ.ም. የተጀመረው የአሕዛብ ዘመን የእሥራኤል ሕዝብ በትንቢተ ኢጳያስ 11 መሠረት ወደ አገራቸው ከያሉበት ተሰብስበው ከተመለሱና በወንድ ልጅ የተመሰለ መንግሥታቸውን እስከ መሠረቱት ዘመን እስከ 1948 ዓ.ም. የነበረው ጊዜን ሁሉ የሚያጠቃልል ነው።

4ኛ. ስለዚህ የአሕዛብ ዘመን ምስክሮቹ እንደሚሉት 2520 ዘመናት ርዝመት ያለው ሣይሆን ከ1878 ወይም ከ1897 ዓመታት ርዝመት የማይበልጥ ነው። በሣይንሣዊ የጅኦግራፊ ጥናት ላይ ያልተመሠረተ የዓመቱ ቀኖችን እንደ እነርሱ በ30 ቀናት ሒሳብ እንኳን እንቀበል ብንል ውሸትን እያወቅን መቀበላችን ነው። የዓመቱ ቀኖች 364½ኛ ነው። በዚህ ሂሳብ ስሌትም ቢሆን 2520 ዘመን ሣይሆን 2549 ዓመታት ይሆን ነበር። ስለዚህ አቆጣጠራቸውም ስሕተት ፍልስፍናቸውም ውሸት ነው።

እንዴት ወደዚህ ድርጅት እንደገባሁ

በእኛ አቆጣጠር ከ1945 እስከ 1946 ዓ.ም. ድረስ ሽመልስ ሀብቱ ትምህርት ቤት እየተማርኩ ከእህቴ ጋር ፖፖላሬ የሚባለው ሰፈር እኖር ነበር። አቶ ከበደ ተሰማ የሚባል የእህቴ ጉረቤት ሰው ነበር። ይህ ሰው ከይሖዋ ምስክሮች አንዱ ነበር። ከእለታት አንድ ቀን በቁም ነገር ጠርተውኝ ከተማርክ በኋላ በምን ዓይነት ሥራ መሰማራት ትፈልጋለህ? አሉኝ። አባባላቸው ምን አይነትን ሙያ ለማጥናት ትፈልጋለህ? ማለታቸው እንደሆነ ገባኝና እጩ የክብር ዘበኛ ካዴት ገብቼ አስከመጨረሻ በሚሊተሪ ሣይንስ ሙያ መካን እፈልጋለሁ አልኩአቸው። ከዚህ በኋላ ምንም ሣይጠይቁኝ በዚሁ ተለያየን። ያኔ የሚሊተሪ መኮንኖችና እጩ የካዴት ምሩቃን ተማሪዎች በሠፈራችን በብዛት ስለነበሩ፣ እንደነርሱ ለመሆን ምኞት ነበረኝ። የትምህርት ቤት ባልንጀሮቼም የኩሎኔል ልጆች ነበሩ። ለምሳሌ ኩሎኔል ወርቁ የሚባሉ መኮንን ልጆች ነበራቸው። አንዱ ቀፀላ ወርቁ ሌላው ሽፈራው ወርቁ ይባላሉ። የእነርሱም የእኔው ዓይነቱ ምኞት ነበር። እነዚህ ሁለቱ ባልንጀሮቼ ምኞታቸው ተላክቶላቸው እስከ ኩሎኔል ከፍተኛ የሚሊተሪ ማዕረግ ደረጃ ላይ ነበሩ። አሁን ይህንን መጽሐፍ ስጽፍ በሕይወት ይኑሩ አይኑሩ የማውቀው ነገር የለም። ነገር ግን ይህንን ያነሳሁት የዚያን ጊዜ ምኞቴ በአካባቢው ሁኔታ እንዴት ተስቤ እንደነበር እና ግን በምኞቴ ሣልገፋበት የቀረሁበትን ምክንያት ለመግለፅ ነው። እንዲሁም ደግሞ አባቴ ከጫጩ ጦርነት በፊት ዛሬ ፖሊስ እንደሚባለው ዓይነት አገልግሎት የሚሰጥ የአራዳ ዘበኛ ሆኖ ያገለግል ነበር።

እነካርል ማርክስ በኮሚኒስት ማኒፌስቶው የጠራ ልጅ ጠራ ሆኖ ያዘበኛ ልጅ ዘበኛ እንደአለው ዓይነት ሆነና እኔም የክብር ዘበኛ የመሆን ምኞቴ ከፍተኛ ነበር።

የእህቴ ጉረቤት በተባለው በአቶ ከበደ ተሰማ ቤት በሣምንት አንድ ጊዜ እየመጣ ሰዎችን ሰብስቦ የሚሰብክ አንድ ፈረንጅ (FRANK OR FERENJ) ሰው ነበር። ከእለታት ለጋራ ቀን አቶ ከበደ አለወትሮው ወደ ቤት ጠሩኝ። እኔም ጥሪአቸውን አክብራ ወደ ቤታቸው ሔድኩ። ቤቱ ውስጥ ስገባ ብዙ ሕዝብ ተሰብስበዋል። ከላይ እንደተባለው ፈረንጁ አለ። አቶ ከበደ ከሁሉ በፊት ከፈረንጁ ጋር አስተዋወቁኝ። ይህ አሜሪካዊ ፈረንጅ ስተወሰነ ደቂቃ በእንግሊዝኛ አወራኝ። በኋላ እንደገባኝ እንግሊዝኛ መቻሌንና አለመቻሌን ለማረጋገጥ ነበር። ከሰብሰባ በኋላ አነጋግርሃለሁ ብሎ ሰብሰባውን ለመምራት አንዲት ትንሽ አትሮኖስ አጠገብ ሔዶ ፊት ለፊታችን ተቀመጠ። በአማርኛ ቋንቋ መናገር ጀመረ። አማርኛው የሚገባ ቢሆንም የፈረንጅ አማርኛ አነጋገር ነበር።

ከሰብሰባ በኋላ ተገናኝተን ከዚህ በፊት አቶ ከበደ ጠይቆኝ የነበረውን ተመሳሳይ ጥያቄ በመጨረሻ ላይ ጠየቀኝ። እኔም ለአቶ ከበደ የሰጠሁትን ተመሳሳይ መልስ ሰጠሁት። እርሱም እኔም ይህንን ጥያቄ የጠየኩህ ቀደም ብሎ ስለዚሁ አቶ ከበደ ስለነገረኝ ነው አለኝ። ቀጥሎ ያቀረበልኝ ጥያቄ መጽሐፍ ቅዱስን ታምናለህ? የሚል ነበር። እኔ ያደኩበት ቤት ወይም ቤተሰብ አመለካከት መጽሐፍ ቅዱስ ማንበብ መኮትለክ ነው። እንዲሁም መጽሐፍ ቅዱስን ከሚሊዮኖች ጋር ማጥናት ፀረ ማርያምነት

ነው። ትንሽ በትምህርት ከመግፋቴ በፊት የእኔም እምነት እንደዚያው ቤተሰቦቼ ነበር።

ከጊዜ በኋላ ግን ከትምህርት ቤት ጓደኞቼ ጋር እሁድ እሁድ ሱዳን ኢንተርየር ሚሽን የሚባለው ድርጅት ውስጥ ሚስተር ኮልማን የሚባል ካናዳዊ ግለሰብ መጽሐፍ ቅዱስን በእንግሊዝኛ ቋንቋ ያስተምር ስለነበር፣ ልጆች ሁሉ የእንግሊዝኛ ቋንቋችንን እናሻሽል እያሉ እየሔዱ ስብከቱን ይሰሙ ስለነበር፣ እኔም ከእነርሱ ጋር መሔድ ጀመርኩ። እንዲሁም ሞዝቮልድ እየተባለ ይጠራ በነበረው ድርጅት አካባቢ በአንድ ቤት ውስጥ የመጽሐፍ ቅዱስ ዲስኩር /ሌክቸር/ በሣምንት አንድ ጊዜ በእንግሊዝኛ ቋንቋ ወጣት በሆኑት ኢትዮጵያውያኖችና ፈረንጆች ይሰጥ ነበር። እኔም እንደነዚያ ወጣት ኢትዮጵያውያኖች የእንግሊዝኛ ቋንቋዬን እሻሽቼ ሌክቸር መስጠት እመኝ ነበር። ስለዚህ እንደነዚህ ካሉት ሰብሰባዎች ፍጹም አልቀርም ነበር።

በዚያን ጊዜ በእንግሊዝኛ ቋንቋ ልክ እንደፈረንጆቹ ገግግር ያደርግ የነበረው የያኔ ወጣት የአሁኑ ዶክተር ኃይሌ እንደነበሩ አስታውሳለሁ። ዶክተር ኃይሌ ከብዙ ጊዜ በኋላ በኢሕአዴግ የሽግግር መንግሥት ወቅት ባሰሰልጣን ሆነው በቴሌቪዥን መስኮት አይቻቸዋለሁ። እንደዚህ ባሰመሰኩ ብዙ ክትትል ካደረኩ በኋላ መጽሐፍ ቅዱስ ፀረ ማርያም አለመሆኑንም እግረ መንገዴን ስለተረዳሁ ሚስተር ወዲ መጽሐፍ ቅዱስን ታምናለህ? ብሎ ለጠየቀኝ ጥያቄ መልሴ አዎንታዊ ሆነ። እንደ ዱሮ ቢሆን ኖሮ መልሴ አሉታዊ እንደነበር አልጠራጠርም።

ከይሖዋ ምድራዊ ድርጅት ማገልገል ውጭ ዓላማ እንደሚኖር

ሰው ከእንስሳት የሚለየው በተሻለ መልኩ ማሰብ በመቻሉ ነው። ሰው በዚህ የትግል ዓለም ሲኖር እራሱን ፈልጎ ማግኘትና በዓላማ ላይ የተመሠረተ ኑሮን መኖር መቻል አለበት። በይሖዋ ምስክሮች እራስን ፈልጎ ማግኘትና በዓላማ መኖር ማለት የሚታየው የይሖዋ አምላክ ምድራዊ ድርጅት በሚለጠው መመሪያ ብቻ እየተመሩ ይሖዋ አምላክን ማገልገል ነው። ከዚህ ውጭ እራስን ፈልጎ ማግኘትና ለተሻለ ኑሮ በዓላማና እቅድ መመራት በዓለም ውስጥ ትልቅ ደረጃ ላይ ለመድረስ መመኘት ነው። ይህ ደግሞ ዓለሙም ምኞቱም ስለሚያልፉ በዓለም ውስጥ ትልቅ ደረጃ ለመድረስ በትጋት መሥራት አይገባም ይላሉ። ለጠየቀኝ ጥያቄ መጽሐፍ ቅዱስን እንደማምን ከተረዳ በኋላ ወንድም ውዲ (Brother Woody) እንደሚከተለው ለበከኝ፡-

ይህ የአንተ ምኞት በዚህች ዓለም ላይ ዝነኛ ለመሆንና ከዓለማዊ ድርጅቶች ጋር ለመራመድ የታቀደ ነው። መጽሐፍ ቅዱስን አምናለሁ ካልክ ግን የእግዚአብሔር ቃል እንደዚህ ያለውን የዓለማዊ ሥራን መምረጥን አይመክረንም። በመጀመሪያ የሐዋርያው ዮሐንስ መልእክት ምዕራፍ 2 እንዲህ እናነባለን፡- «ዓለምን ወይም በዓለም ያሉትን አትውደዱ፤ በዓለም ያለው ሁሉ እርሱም የሥጋ ምኞትና የዓይን አእምሮት ስለገንዘብም መመካት ከዓለም ስለሆነ እንጂ ከአባት ስላልሆነ፤ ማንም ዓለምን ቢወድ የአባት ፍቅር በእርሱ ውስጥ የለም። ዓለሙም ምኞቱም ያልፋሉ፤ የእግዚአብሔርን ፈቃድ የሚያደርግ ግን ለዘላለም ይኖራል።» 1ኛ የዮሐንስ መልእክት ምዕራፍ 2 ከቁጥር 15-17፤ እንዲሁም ከሌሎች ሌሎች የመጽሐፍ ቅዱስ ክፍሎች

ጥቅሶችን እየጠቀሰ ይህች ዓለማችን በቅርቡ በዘመናችን ስለምትጠፋ፤ የዓለምን ዝና፤ የዓለምን ትምህርት ወደዶ ከምድራዊ የአምላክ ድርጅት መመሪያ ሥርዓት ውጭ መቆየት ውጤቱ በቅቡ በአርማጌዶን ጦርነት መጥፋት ነው አለኝ። አንተ አባላቸው እሆናለሁ የምትለው፤ ይህ እርስበርሱ ለመጠፋፋት ጦርነትን የሚማረው የወታደር ክፍል በቅርቡ በአርማጌዶን ጦርነት እንደሚጠፋ በራዕይ ምዕራፍ 16 ከቁጥር 12-16 ያለውን ተንትኖ አስረዳኝ።

ምንም እንኳን በተነገረኝ ስብከት መሠረት መጽሐፍ ቅዱስ የእግዚአብሔር ቃል መሆኑን ያመንኩ ቢሆንም፤ እንዲሁም የተማሩት የኦርቶዶክስ ሃይማኖት ሰዎችን ጠይቄ የመጽሐፍ ቅዱስ የእግዚአብሔር ቃልነት እውነታን አረጋግጬው ስለነበር፤ ከዚህም እንደ ኘሮቴስታንቶችና ካቶሊኮች ያሉት ሕዝቦች ክርስቲያን ሁሉ መጽሐፍ ቅዱስን የእግዚአብሔር እውነተኛ ቃል እንደሆነ እንደሚያምኑም አውቅ ስለነበር፤ ነገር ግን ከተነገረኝ ትምህርትና ስብከት ውጭ ይኸንኑ እራሴ የማረጋገጥ ሃሳብም ሆነ ችሎታ ስለአልነበረኝ፤ በሚስተር ውዲ የተገለጠልኝ እውነት እንደሆነ አሜን ብሎ ከመቀበል ውጭ ለጊዜው የታየኝ ምንም ነገር አልነበረም።

ከዚህ በኋላ በሣምንት አንድ ጊዜ እየተገናኘን እንደሚያስጠናኝ ነገሮች በሣምንት በሣምንት እራሱ እየመጣ በመኪና እየወሰደኝ ያስጠናኝ ጀመር። ከጊዜ በኋላ በባዶ ጭንቅላቴ አስፈላጊውን እጥበት አድርጎ በይበልጥ ባዶ እንዲሆን ካደረገ በኋላ በይሖዋ ምስክሮች ትምህርት እንዲሞላ አደረገ። አንድ ዓመት ተኩል ካስጠናኝ በኋላ በሙሉ ጊዜ አቅኚነት

እንደሠራ ተደረሰ። ሙሉ ጊዜ አቅኚ ማለት (General Pioneer) ምንም ሳይከፈለው በትርፍ ጊዜው ከ90 ሰዓቶች ያላነሰ እየሠራ በማሕበሩ የሰብክት ሥራ ተሠማርቶ የሚያገለግል ሰው ነው። ስልጥኖ በዚህ መልኩ ማገልገል መቻል እንደትልቅ በረከትና ማዕረግም ይቆጠራል። ከዩኒቨርሲቲ በቢሌ እንደመመረቅ ነው። እንዲሁም በዚህ መልኩ ከሚያገለግሉት መካከል የማሕበሩን መመዘኛ የሚያሟላ ደግሞ ወደ ልዩ ሙሉ ጊዜ አቅኚ (Special Pioneer) ያድጋል። ይህ ደግሞ በኤምኤ እንደመመረቅ የሚቆጠር ነው። በእነርሱ ዘንድ ልዩ ሙሉ ጊዜ አቅኚ ከመሆኔ በፊት ጄኔራል ፖይኔር በሚባለው ደረጃ ላይ ሆኖ እናቴ ከተማ ውስጥ እንደማር ከቤት ኪራይ በፈቀደችልኝ 20 ብር የወር ቀልቤ አለምንም ክፍያ ለብዙ ጊዜ በነፃ አገለገልኩ። ከጊዜ በኋላ በየጠቅላይ ግዛት ትኩስ ኃይልና ብርቱ ታታሪ ሰባኪ ለመላክ ስለፈለጉ ልዩ ሙሉ ጊዜ አቅኚ ሆነህ እንድትሠራ ፈቅደንልሃል የሚል ደብዳቤ ደረሰኝ። ሚስተር ዲን ሆኝት (Dean haupt) የሚባል ዞር ጉብኝ ፈረንጅ ጉባኤያችንን በጉብኝ ጊዜ በዚህ ደረጃ መሥራት ይገባዋል ብሎ ሪፖርት በማድረጉ እንደሆነ ከጊዜ በኋላ ገባኝ። በዚህ ማዕረግ የሚሠራ ሰው 150 ሰዓቶች በወር የሰብክት ሥራ ላይ ማሳለፉ ከተረጋገጠ 65 የኢትዮጵያ ብር በወር እንደ እርዳታ የሚሰጠው ሰው ነው። ከዚህ በኋላ ለእኔም 65 የኢትዮጵያ ብር ይሰጠኝ ጀመር። በዚሁ ምክንያት ትምህርቴን ትቼ በእነርሱ የሰብክት ሥራ ላይ ተሠማራሁ። ቤተሰቦቼ በዚህ መልኩ ትምህርቴን እንደተወኩ በሰሙ ጊዜ ካቶሊክ ሆኗል ብለውኝ እጅጉን ጠሉኝ። የሰብክቱና የጉባኤ ስብሰባ ሥራ ከምሽቱ 2-3 ሰዓት እንድ እንዴ ያቆየን ስለነበር

እዚያው ካቶሊኮች ጋር እደር እንጂ አምሸተህ እንጻትመጣ ተባልኩ። በዚሁ ምክንያት የጉባኤ ወንበሮችን አንዱን ከአንድ ጋር አጋድሜ የኖርኩበት ወቅትም ነበር። በዚሁ ምክንያት አባቴ እስከ እስተ ሞቱ በአንድ ገበታ ከእኔ ጋር ሳይበላ አልፏል።

የበለጠ ችሎታን እንድንዘዳብር ጠዋት ጠዋት ወደ ሰብክት ሥራ ከመሰማራታችን በፊት ለ6ወሮች ያህል ከጠዋቱ 2 ሰዓት እስከ 3 ሰዓት በየቀኑ በእንግሊዝኛ ቋንቋ ልዩ ስልጠና ይሰጠን ነበር። በዚህ ልዩ ስብሰባ ቡድን አባል ከነበሩት አንድ አንዶቹ ወንድም ወርቁ ካሣ፣ በኋላ የአውራ ጉደና መሐንዲስ የነበረ፣ ወንድም ካሣሁን ገብረጊዮርጊስ በኋላ የኢትዮጵያ የእግር ኳስ ኮሚሽን ፀሐፊ የነበረ፣ ወንድም አስመላሽ ገብሬ በኋላ የጥርስ ሐኪም የሆነ ወዘተ ይገኙበት ነበር። ለትምህርት ጉጉት ስለነበረኝ ውዲ የሚባለውን አስፈቅጄ ማታ ማታ የንግድ ሂሳብ አያያዝና የእንግሊዝኛ ቋንቋን ያስተምሩ ስለነበር በነፃ እማር ነበር። ከላይ ለመግለፅ እንደሞከርኩት ልዩ ሙሉ ጊዜ አቅኚ ስለሆንኩ ወኪላቸው አድርጉኝ ወደጠቅላይ ግዛት ትምህርቴን ከመጨረሱ በፊት እንዳይልኩኝ ስጋት ነበረኝ። የፈራሁት ደረሰና ትምህርቴን ለመጨረስ 6 ወር ያህል ሲቀረኝ ህዳር 1949 ዓ.ም. ወደ ደሴ ላኩኝ። ትምህርቴ በመቋረጡ ባዝንም በሌላ በኩል ድርጅቱን ወክሎ ሌሎች የይሖዋ ምስክሮች ወደሌሉበት መላክ እራሱ ትልቅ ክብርና የመዳንም ዋስትና እንደመጨበጥ ስለመለሰኝ ድልድሉን በደስታ ተቀብዬ ሄድኩ። የተመደብኩት አፈወርቅ ከሚባል የጉንደር ልጅ ጋር ነበር። ያኔ እድሜዬ 18 ዓመት ነበር። አፈወርቅ ግን እድሜው ከ30 በላይ የነበረ ሰው ስለሆነ ብቸኝነቴም በእርሱ እየተፅናና በሃይማኖቴ ምክንያት

ከሚጠሉኝ ዘመዶቹ አካባቢ ተለይቼ ደሴ ገባሁ። ያችው 65 ብር ብቻ ናት እንጂ አበል አልነበረንም። በዚህ መልኩ ደሴ ጠቅላይ ግዛት ለ8 ወራት ያህል እንዳላገለገልን የይሖዋ ምስክሮች ሥራ በኢትዮጵያ መንግሥት ታግዶ ቢሮአቸው ተዘጋ። በግልህ እምነት በመሰለህ ዘዴ ስብከትህን አታቋርጥ፤ ወደ አዲስ አበባ የምትመለሱ ከሆነ የትራንስፖርትህን እንከፍልሃለን፤ በተረፈ «ከዛሬ ጀመሮ ማህበሩ ከአገር ተባርሯል» የሚል ደብዳቤ ደረሰኝ። ምርጫ ስለአልነበረኝ ወደ አዲስ አበባ ተመለስኩና ሥራ ፈት ሆንኩ። እንዴት እሆናለሁ? እንዴትስ እኖራለሁ? የሚል ጥያቄ ለመጀመሪያ ጊዜ በአእምሮዬ አቃጨለ። ከደሴ መጥቼ ከአውቶብስ ስወርድ የምገባበት ቤት አጣሁ። ወደ ቢሮ ብሔድ ቢሮው ታሸንክል። እነርሱ ከአገር ወጥተዋል። ማንም አልነበረም። ከትምህርት በትምህርቴ ሣልገፉ አቋረጥኩ፤ ከዘመዶቹ ባሕል ወጥቼ እነርሱም ከቤት አባርረውኛል። አባቴም በዚህ በሃይማኖቱ ምክንያት ከእኔ ጋር በአንድ ማዕድ እንደማይበላ የታወቀ ነው። አሁን ደግሞ እንደዚህ ያለ ነገር ሊገጥመኝ እንደገና ወደ እነርሱ ቤት ተመልሼ መሄዱ ሞት መስሎ ታየኝ። እናቴና አባቴ ተለየይተዋል። እናቴ ለብቻዋ ነው የምትኖረው ፤ ምንም ቢሆን ምን እርስዋ ክፉ ስለማትናገረኝ የሌሎችንና የአባቴት ቤት ትቼ በመጨረሻ ላይ ወደ እናቴ ቤት ለመሄድ ማሰላሰል ጀመርኩ። መቼም ከፍታ የማትከፋ እምዬ ስለሆነኝና ማጣፊያም ስለአጠረኝ በመጨረሻ ላይ ወደ እናቴ ቤት ለመሄድ ወሰንኩ። እናቴ ቤት ስደርስ ከምሽቱ 3 ሰዓት ገደማ ነው። እንደመተኛት ብላ ነበር፤ በሩንም አንኳኩቼ ማንነቴን ስታወቅ በሞትኩ ብላ በእንባ ተቀበለችኝ። እናቴ ዘንድ አድሬ

በማግስቱ ምናልባት የማውቃቸውን ሰዎች ለማግኘት ወደ ባቡር መንገድ ወጣሁ። በዚያን ዘመን እውነተኛ ወንድም የሚባለው ወይም ደንበኛ አባል የሆኑት በጣም ጥቂት ስለነበሩ እና እነርሱም በየቦታው ስለተበታተኑ አጣጧቸው። አስመላሽ ገብራይ ቀደም ብሎ አሥመራ ተመድበዋል፤ ወርቁ ካሣ አውራ ጉዳና ሥራ አግኝቶ ሄዷል። ታደለ በየን የሚባልም አስቀድሞ ሥራ አግኝቶ ወደ አለብ ሄዷል። ተራ አስፋፊዎቹ ተደናግጠው ተበትነዋል፤ አድራሻቸው አይታወቅም የሚል ወሬ ገና ከአንድ መልካም ፈቃደ ካለው ሰው አፍ ሰማሁ። መልካም ፈቃድ ያለው ሰው ማለት የይሖዋ ምስክሮችን የማይጠላ ከእነርሱም ጋር መጽሐፍ ቅዱስን ለማጥናት ፈቃደኛ የሆነ ሰው ማለት ነው። አውራ ጉዳና ብዙ የእንግሊዝኛ ቋንቋ የሚችሉ ካሰዎችን ይቀጥራል፤ ወርቁም የሄደው በዚህ መንገድ ነው ስለተባለ፤ እኔም ስራ ፍለጋ ተነስቼ ወደ አውራ ጉዳና ሄድኩ። ፈተናን ለሚያልፍም ሰው የቅዋሣ ሥልጠና እንደሚለጥም አረጋገጥኩ። የአውራ ጉዳና ፔርሶኔል ክፍል ገብቼ ፎርም ለመሙት መምጣቴንና ሥራ ፈላጊ መሆኔን ነገርኩአቸው። ፔርሶኔሉ የኢትዮጵያዊ ሰው ነበሩ፤ ለጊዜው ግን የሱም አለችኝ ፀሐፊዋ። ነገር ግን አንድ አሜሪካዊ ብድግ ብሎ ይኸንን ፎርም ሙሉ ብሎ ሰጠኝ፤ ፎርሙን ሞላሁ። ያኔ አውራ ጉዳናን የሚያስተዳድሩት አሜሪካኖች ነበሩ። ከአውራ ጉዳና ሰወጣ እጅግ እያዘንኩ እንባዬ መጥቶ ዐይኔን ጋረደው። ሰው በማያየኝ መልኩ ወደ አንድ ጥግ ሄጄ እየፀለይኩ አለቀስኩ፤ እያለቀስኩም ፀለይኩና ስሜቴን ካረገብኩ በኋላ ፊቴን ጠራርጌ መሄድ ጀመርኩ። ድንገት በመንገድ ላይ ስሄድ ተሾመ የሚባል ልዩ ሙሉ ጊዜ አገልጋይ

አቅኚ የነበረ በው አገኘሁ። እጅግ በጣም ደስ አለኝ። እግዚአብሔርም ፀሎቴን እንደሰማ ቆጠርኩ። ስለሁኔታው ስጠይቅ ሁለት ነጮች ፊኒግልሰን ፊየስ ኢንጅነሪንግ የሚሠራ 2ኛ ጆርጅ ቡሩሚሊን የሚባል የፖሊስ ፊዲዮ መገናኛ አሰልጣኝ፤ እነዚህ ሁለቱ ብቻ ቂርተዋል። ሥራውንም የሚመሩ እነርሱ ስለሆኑ እጅግ በጣም በድብቅ እና በጥንቃቄ ውስጥ ለውስጥ መሥራት አለባችሁ ብለው አዝዞናል። አለበለዚያ መንግሥት እኛንም ከአገር ያስወጣል እያሉ ይፈራሉ ብሎ አጫወተኝ። ታዲያ አሁን ስብሰባ ወደየት ነው? ብለው ማታ በ12 ሰዓት ተኩል እቴጌ መስክ እንገናኝና አብረን እንሄዳለን ብሎኝ በቀጠሮ ተለያየን። ማታ ስብሰባ ላይ ሄጄ በቅርቡ የማውቃቸውን አላገኘሁም። ግን አንድ ወንድም ወደ እኔ ጠጋ ብሎ ፊኒግልሰን የሚባል ወንድም ይፈልግሃል አለኝ። ታዲያ የት አገኝኳለሁ አልኩት። በምልክት ቤቴን ስለነገረኝ ዮሐንስ ቤተክርስቲያን አጠገብ ወደ ነበረው ቤቴ ሄድኩ። እርሱም በኋላ ወደ ካሣሁን ላክኝ ። ፈረንጆች በነበሩ ጊዜ በቢሮ ውስጥ እየሠራ የሚያገለግል፤ መጻሕፍትንና መጽሔቶችን የሚተረጉምና የቤቴል አገልጋይ የሚባል ማዕረግ አይነት ስለነበረው፤ ከኢትዮጵያዊያኖች ጋር ግንኙነት እያደረገ ሥራውን እንዲቆጣጠር ሾመውት ስለነበር፤ መመሪያውን ከነጮቹ እየተቀበለ የሚያስራጭ፤ የኢትዮጵያዊያኖችንም ወንድሞች እንቅስቃሴ ለነጮች ሪፖርት የሚያደርግ አገናኝ መኮንን ሆኖ ይሠራ ነበር። ትንሽ ቤት ተከራይቶለት ከዋና ጉምሩክ ቢሮ አካባቢ ይኖር ነበር። በኋላ በትእዛዙ መሠረት የወንድም ካሣሁንን ቤት ፈልጌ አገኘሁ። ለእርሱም ስለእኔ አስቀድሞ

ተነግሮት ስለነበር ገና እንደ አየኝ ኤፕ አለኝ። በቀልድ ስም ኤፕ እያለ ይጠራኝ ስለነበር። ኤፕ አለኝ ኣንደገና ደገመና። ምነው? ስም አለኝ እኮ ለመሆኑ ደህና ነህ? አልኩት። ትንሽ አንደተወያየን ምን ይመስልሃል በልዩ ሙሉ ጊዜ አቅኝነትህ ብትቀጥል? አለኝ። ምንም መልስ ከመስጠቴ በፊት እንባዬ በዓይኖቼ ግጥም አለ። እንደምንም አጉንብሼ እንዳይፈስ መልሼ ከዋጥኩት በኋላ ቀና ብዬ እኔ ገና ድሮ ነው ፈቃዴን የሰጠሁት። ዛሬ እንደ አዲስ እንዴት ትጠይቀኛለህ? አልኩ። ምንም መልስ ሳይሰጠኝ ወደ መስኮት ሄዶ ውጭ ውጩን ሲመለከት ከቆየ በኋላ ወደ እኔው ዞር አለና በል እንግዲህ ከዛሬ ጀምረህ በልዩ ሙሉ ጊዜ አቅኝነትህ ቀጥል፤ የቸርቸር ጉዳና የጉባኤ አገልጋይም ሆነህ ታገለግላለህ አለኝና ወንበሩ ላይ ተቀመጠ። ንግግራችን በዚሁ አበቃ። እኔም ወደ አገልግሎቴ ሄድኩ፤ እርሱም ሥራውን ቀጠለ። ይህ የሆነው በእኛ አቆጣጠር በነሐሴ ወር መጨረሻ በ1949 ዓ.ም. ነው። በዚሁ የቃል ትእዛዝ በልዩ ሙሉ ጊዜ አገልግሎት እስከ ነሐሴ 12 ቀን 1951 ዓ.ም. ሠራሁ። ልክ ነሐሴ 12 ቀን 1951 ዓ.ም. በኮሎኔል ገበየሁ ወርቅነህ ትእዛዝ በፖሊስ ተይዜ የሕዝብ ደህንነት መሥሪያ በት ተወሰድኩ። የያዘኝ የመቶ አለቃ አያና ይባላል። በደርግ ዘመን ሙሉ ኮሎኔል ደርሰው አይቼአቸዋለሁ። ሌላኛው የመቶ አለቃ ተስፋዬ የሚባል ነበር። ከእኔ ጋር የታሠሩት የተወሰኑ ወንድሞችም ነበሩ። አንዱ ባዬ ባለድ፤ ሌላው ታደሰ ጉርሜሣ የሚባሉ እንደበር ትዝ ይለኛል። ከዚያም ቤቴ ተበርብሮ ምንም የዘውዱን መንግሥት የሚቃወም ነገር ስለአልተገኘ በማስጠንቀቂያ ተለቀቅን። ይህንን መታሠራችንን የሰሙት ሁለቱ

ነጮች እኛ በእነርሱ ምክንያት ከአገር እንባረራለንና ሥራቸውን ማለት የልዩ ሙሉ ጊዜ አቅኝታቸውን ያቁሙ ብለው ትእዛዝ አስተላለፉ። እነርሱ ከሥራ እንዳይወጡ በእኛ ጉሮር ላይ ፈረዱ። የልዩ ሙሉ ጊዜ አቅኝ የሚባለው 150 ሰዓት በወር ከሠራ 65 የኢትዮጵያ ብር የሚከፈለው ሰው ነው ብለናል። ይህችው 65 ብር በዚሁ ምክንያት ቀረችና ሥራ ፈት ሆነች። ከባለቤቱ ጋር ተጋብተን አንድ ልጅ ወልደን ስለነበር በዚችሁ 65 ብር መቅረት የሚላስ የሚቀመስ ጠፋ። ዓላማችን ገንዘብ ለማግኘት ሣሆን ዓለም ከዛሬ ነገ ስለምትጠፋ በድርጅቱ ውስጥ ሆነን ለመዳን ነው። ስለዚህ የዕለት ሽሮ አስከተገኝ ስለሌላ ግድ አልነበረንም። በእምነቴማ ነገ ይች ዓለም ስለምትጠፋ የወደፊቱ የምድሪቱ ሐላፊ እሆናለሁ ነው ሙሉ ተስፋዬ። እምነት ሰውን ያሞኛል የሚባለው እንደዚህ ካለውና ከመላለለው አንፃር ነው። የሕይወቴ ገጠመኞች ብዙ ስለሆኑ እድሜና ጊዜ ከፈቀደ በሌላ መጽሐፍ እመለስበታለሁ። ያም ሆነ ይህ ዛሬ እንደዚህ እየተቸሁ የምነቅፈው ድርጅት ያኔ ግን ሕይወቴን መስዋእት ማድረግ ቢያስፈልግ እንኳን ለመስዋት ቆርጫ አባል የሆንኩት ከዚህ በላይ በተብራራው መሠረት እንደነበር ለመግለፅ ያህል ነው። እምነታችን ለነገ እንድናስብ አያስችለንም ነበር። ለነገሩማ ለነገ አታስቡ ተብሎ የለም!

በ4ኛው ደረጃ ሰዎች ወደ ድርጅታቸው ገብተው ቶሎ በተንከላቸው ሣይነቁ እንዲቆዩ እና ለመንቃት ረጅም ጊዜ ያውም ከነቁ የሚወስድባቸው ከፍተኛ የትምህር ተቋምን ገብቶ መማር በብርቱ ስለሚነቀፍ ተምሮ እራሱን የማወቅ ዕድል የለም። ለእምነት የማያንፀው፣ ለዘላለም ሕይወት ለማያዘጋጅ፣

እያሉ ከፍተኛ ት/ቤትን ገብቶ መማርን ይነቅፋሉ። ወጣቶች የእነርሱን የኖሮፖጋንዳ መጽሐፎች፣ መጽሔቶችና ጋዜጦች እየዞሩ መሸጥ የበለጠ ወጤት እንዳለው ይሰብካሉ። እርግጥ ለማሕበሩ ውጤት አለው፣ ለሻጩ ግን ምንም ጠብ የሚልለት የለም። ነገ እርሜጌዶን መጥቶ ከሚያጠፋው የዓለማዊ ድርጅትን መንገድ ወይም የእነርሱን ዓላማ ተቀብሎ እንደ እነርሱ መሆን አብሮ መጥፋት ስለሆነ የድርጅቱን ዓላማ ይዞ የዘላለም ሕይወት ዋስትናን መጨበጡ ይመረጣል እያሉ የሚጃጃሉ ብዙ ወጣቶች አሉአቸው። ከውጭ አዲስ ገቢ አባልን በዚሁ መልክ እየሰበኩ፣ የራሳቸው ልጆችን ደግሞ 12ኛ ከጨረሱ በኋላ አገልጋይ እንዲሆኑ ስለሚገፋፉባቸው ወደ ድርጅቱ አገልገሎት ይሰማራሉ። ስለዚህ ይህ ድርጅት ከውስጥ እራሱን እንደዚህ እያጠናከረ፣ ከውጭም አዳዲስ አባላት እየሰበኩ እጅጉን ተግባራዊ ይሰራል። ሰው ተምሮ አመለካከቱ የላቀ እንዳይሆን፣ ተምሮም ከፍተኛ ደረጃ ላይ እንዳይደርስ እንዴት የሰነ ልቦና ስለባ አንደሚያካሂዱ ሐምሌ 2005 ዓ.ም. እ.ኤ.አ. ያወጡትን ንቁ ጋዜጣ ገፅ 24 ላይ የጻፉትን ተመልከቱ በዚህ መልኩ በጎቻቸውን ያልባሉ!

አሁን እንደዚህ እየተቸሁ በመጻፌ ታማኝና ልባሙ መጋቢ በጎችን ባልብ ምን አገባህ? ይለኝ ይሆናል። እስኪ ይህን ነገር በምሳሌ አንዴ እንመልከት፣ አንድ ሰው በእጁ ጮጮ ይዞ አህያን ሰንከሎ ወይም እግርዋን አስሮ ለማለብ ሲዘጋጅ አንድ ሰው እንደ አጋጣሚ ያየውና እንዳላየ ሆኖ ያልፋል። ቤቱ ከገባ በኋላ ለሚሰቱ አይ ዛሬ ያየሁት ጉድ፣ ይላል። ሚስቲቱም ለወሬ ሰፍ ብላ ምን አየህ ፍቅሬ? ትለዋለች። በመጨረሻ ላይ አቶ ባል አቶ እገሌ እኮ አህያ ሲያልብ አየሁት ብሎአት አረፍ። ሴትዮዋም

አበላ ገበርኩ አበስ ገበርኩ እያለች ወሬውን ለመንደሩ ሁሉ አዳረሰች። በመጨረሻም አቶ እገሌ አህያ አላቢ ተብሎ ለሰውዬው ስም ወጣለት ይባላል። አሁን እዚህ ላይ አጥፊው ማን ነው? አህያ አላቢ ነው? ወይም አህያ አላቢው አህያውን ሲያልብ አይቶ ያወራ ሰው ነው? አህያዋ መቼም ለምን አታለባለሁ ብላ ስለማትከራከር ከቁጥር አትገባም። ምናልባት በአህያ መገልገል ምን ችግር አለ? በአህያ ለምን ተገለገልክ? አህያንስ ለምን ታልባለህ? እያለ ያወራው ነው ጥፋተኛ የሚል ሰው አይጠፋም። ለ3ሺ ዘመናት ስንገለገልባት ከቆየን በኋላ የአህያ ሴሚናር በደብረዘይት ተካሄዶ የለም እንዴ/ እኛ እኮ አሁሮችን በደንብ ጠብቀን ልንገለገልበት ስለአልቻልን ወይም ስላልፈለግን ይሆን ይሆናል ሴሚናሩ እንዲካሄድ ተፈቅዶ የተካሄደው። እኛ «አይጣል የአህያ በሽታ ቆዳ አይሸጥ ሥጋው አይበላ» እያልን ነው። አሁን አሁን ግን በአሁሮች መጠቀምን የጀመርን ይመስላል።

ይህ ድርጅት እንደሌሎች ሚሊዮኖች ትምህርት ቤት ሣይከፍት፣ ከሊኒክ ሣይከፍት፣ ምንም ዓይነት የአገልግሎት ሰጭ ድርጅት ሣያቋቁም፣ በሰው ብቻ እየነገደ፣ ቀረጥ ሣይከፍል እጅግ በጣም ብዙ ትርፍ ገቢ የሚያገኝ ድርጅት ነው። ለሠራተኞችም የሚያወጣ ወይም የሚከፈል ደመወዝ የለም። ብቻ በሰው ጭንቅላት ላይ እየተጫወተ የአእምሮ የስነልቦና ለባባ እያካሄደ፣ ቁጭ ብሎ ትርፍ ማጋበስ ብቻ ነው። እንኳን ለሕዝብ የሚጠቅም የአገልግሎት ድርጅት መክፈት ቀርቶ በሌሎች ሚሊዮኖች ትምህርት ቤትና ከሊኒክ ምርጫ ካላጣችሁ በስተቀር እንዳትጠቀሙ እያሉ የሚሰብኩ ናቸው። ለምሳሌ በሚሊዮኖች

ትምህርት ቤት፣ በሆስፒታል ከሊኒክ ወዘተ እንዲሁም በተባበሩት መንግሥታት ድርጅትም ገብታችሁ አትሥሩ ይላሉ። ከዚህ በፊት እንዳየነው የ1844፣ 1864፣ 1874፣ 1878፣ 1907፣ 1914 እና 1925 ዓመተ ምህረቶች በተደጋጋሚ የጥፋት ዘመናት መጥቷል እያሉ ሕዝብን አታልለዋል። ዛሬም እንደዚህ የተወሰነ ዓመትን እያጠቀሱ ማወናበዳቸውን አልተውም። የይሖዋ ምስክሮችን አባላት በጉርፍ ማስመለል ይቻላል። ጉርፉ ኃላፊ ነው። ጉርፉ የሚጉርፍበት ወንዙ ግን ቋሚ ነው። በጉርፍ የተመሰሉ ተሰባኪ ምእመናኖቻቸው ወይም በጉቻቸው የዓለም ጥፋት ይመጣል እያለ ድርጅቱ ዓመተ ምህረቱን ወስኖ በሚሰብክበት ጊዜ ወደ ድርጅቱ እየጉረፉ ሁለገብ እርዳታ በመስጠት ከፍተኛ እንቅስቃሴ ያደርጋሉ ወንዙ ይሞላል። ያ ቀን ደርሶ የዓለም ጥፋት የማይከበት ከሆነ ግን ጉርፍ እንደሚያልፍ ሁሉ ሕዝቡም ይህንን ድርጅት ጥለውት ይወጣል። ጉርፍ ወንዙን ጥለው እንደሚሄደው ሁሉ እነዚህም ድርጅቱን የሚተው በጉች ናቸው። እንደገና ድርጅቱ ስብከቱን በማስተባበሉ እየቀጠለ፣ በማረጋጋት ሲበረታ ደግሞ ሌላ በአዲስ ጉርፍ የሚመሰሉ አዳዲስ ተሰባኪዎች ወይም ምስክሮች ይመጣሉ። ጉርፉ የሚጎርፍበት ወንዝ ወይም ድርጅቱ ግን ያው ነው፣ ዓላማውም ያው ነው አይለወጥም።

እንዲሁ ጉርፍ ሲያልፍ ወይም ድርጅቱ በሰዎች እጥረት የከሰረ በሚመስለው ጊዜ አዲስ የፍልሰፍና ዘዴ ቀምሮ ጉርፍን በማጉረፍ ዘዴ ታማኝና ልባሙ መጋቢ የተካነ ነው። ብዙ ዘመናት ዝም ብሎ ከቆዩ በኋላ በ1975 ዓ.ም. ዓለም ይጠፋል ብሎ ያወጁትም ካለፈው የተሞክሮ ታሪካቸው እየተነሱ ነው።

አንድ ትንፋሽ ብቻ ማሕበሩ ዓለም ሊጠፋ ነው ብሎ ከተነፈሰ ብዙ ምድረ በግ በንቃት ወደ ድርጅታቸው እንደሚገባርፍ አውቀውታል።

አንተም ከእነዚህ ሰዎች አንዱ ስለነበርክ ታዲያ እንዴት ልትሞኝ ቻልክ የሚል ጥያቄ ሊነሣ ይችላል? እኔም ሆንኩ ማንኛውም ወደዚህ ድርጅት የሚገባ ሰው ስለሃይማኖት ጥልቅ አወቀት የሌለው ነው። ከተሰማራበት የግል ሥራ ሌላ ስለሃይማኖት አመጣጥ እና ስለሃይማኖት ታሪክ አስቀድሞ የሚያገኘው የይሖዋ ሰባኪ ከሚነግረው በስተቀር ምንም የማያውቀው ሰው ነው። በእነርሱ የሚታለለው። መጽሐፍ ቅዱስ እንዴት እንደተገኘ፣ ምንም የማያውቁ ሰዎች ናቸው እነርሱን አሜን ብለው የሚቀበሉት። ይህ በመጀመሪያ ደረጃ ላይ የምእመናኖቻቸው እውነተኛው ገጽታ ነው። እኔም ቢሆን እንደነዚህ ካሉት ሰዎች በጣሙን እጅግ ነጠላ ሐሳብ ብቻ የነበረኝ ሰው ስለነበርኩ ነው። ይህ አንደኛ ምክንያት ነው።

ሁለተኛው ሌላ ምክንያት የድርጅቱ አባላት በማሕበሩ እየታተሙ ከሚቀርቡት መጽሐፎች፣ መጽሔቶችና በወር ሁለት ጊዜ እየታተሙ ከሚወጡት ጋዜጦች በስተቀር የውጭ ድርጅት ጽሑፎችን እንዳያነቡ ስለሚከለክሉ ነው። ለዚህም ክልከላቸው የሚያቀርቡት ምክንያት በሉቃስ ወንጌል ምዕራፍ 12 ቁጥር 42 ላይ የተጻፈውን ጥቅስ ነው። ጥቅሱም እንደዚህ ይነበባል፡- «እንኪየስ ምግባቸውን በየጊዜው ይሰጣቸው ዘንድ ጌታው በቤተሰቦቹ ላይ የሚሾመው ታማኝና ልባም መጋቢ ማን ነው?» እዚህ ላይ ምግባቸው የተባለው ማሕበሩ እያሳተመ የሚያስራጫቸው ጽሑፎች ናቸው። አዘጋጆችም እነ ራሴልና

በኋላም የራሴል ወራሾች ናቸው። ከዚህ በፊት እንደላየነው ታማኝነታቸውን ለፕሬዝዳንቱ እስከአረጋገጡ ድረስ ለባት ሰዎች ለዚሁ ሥራ ተመድበው እየሠሩ ያሠራሉ። ከፕሬዝዳንቱ ጋር ሆነው ታማኝና ልባም መጋቢ የተባሉት እነዚህ ሲሆኑ የተዘጋጀውን መኖ ተመጋቢዎች በጉች ናቸው። ስለዚህ በጉቹ ታማኝና ልባም መጋቢ ከሚያዘጋጁት ጽሑፍ ውጭ እንዳያነቡ ወይም እንዳይመገቡ ይከስክላሉ። ካነበቡም ነውር ነው! በምንም መልኩ ያልተበረዘና ያልተከለሰ ወይም ያልተመረዘ ምግብ ታማኝና ልባም መጋቢ የሚያዘጋጁት መጽሐፎች፣ ጽሑፎችና ጋዜጦች ብቻ ናቸው ብለው ያምናሉ። በዚህ መልኩ አእምሮአቸው በደንብ ታጥበዋል። እኔም ቢሆን ከዚህ የተለየ ዓላማ ወይም አመለካከት አልነበረኝም። እጅግ ነጠላ ሐሳብ ብቻ የነበረኝ ሰው ነበርኩ ብዬ በመጀመሪያውኑ የገለጽኩት ስለዚህ ነው። እጅግ ነጠላ ሐሳብ ብቻ ነበረኝ የሚለውን አመለካከቴን ለመግለፅ እንዲያመቸኝ ስለሕይወቴ ታሪክ ትንሽ ልጥቀስላችሁ።

እኔ የተወለድኩት ታህሣሥ 9 ቀን በ1928 ዓ.ም. እንደ ኢትዮጵያ አቆጣጠር ዕለተ ሐሙስ ከሰዓት በኋላ ዘጠኝ ሰዓት ገደማ ነው። አባቴ አቶ በዛብህ ቸኮል ዘብሔረ ጉጃም ሲሆን እናቴ መንዲዳ ከሚባለው ሰሜን ሸዋ ወደ ኦሮሞ ክልል ወረድ ብሎ ልዩ ቀበሌ አቢቹ አብደል ማግል የሚባል አጥቢያ ሥፍራ ተወላጅ ናት። ድርና ማጉዋም ኦሮሞ ናት። እናቴ ከአንድ ከተማ ተቀማጭ ሰው ጋር በ15 አመትዋ ኮብልላ እዲስ አበባ ከገባች በኋላ ከእስኩብላዩ ስለአልተስማማች አቶ በዛብህን ማለት አባቴን አገባች። አባቴ በዘመኑ አገልግሎት ከሚያበረክቱት ከአራዳ

ዘበኞች አንዱ ነበር። አቶ በዛብህ ከእናቱ አበባዬ በዛብህ የምትባለውን እህቴንና እኔን ብቻ ነው የወለደው።

እኔ ከተወለድኩ በኋላ እንደ አገሩ ልማድ ቅቤ ሊያውጡኝ እንደሞከሩ፣ እኔም በምንም ተአምር ቅቤን ለመላስ አፌን አላላውስ እንደአልኩ እናቱ አጫውታኛለች። ቅቤም ሣልልሰ፣ ጡትንም ሣልጠባ ከሐሙስ ዘጠኝ ሰዓት ጀምሮ ሙሉ ቀን አርብ ዋልኩ። እየታገልን እንደው ለዓመል ከምራቅ ጋር ገብቶ ካልሆነ በስተቀር ምንም አልቀመስክም ትለኛለች እናቱ። በመጨረሻም አርብ ምሽት ጨርሶ አፌን መክፈት ስለአቃተኝ አባቴ አቶ በዛብህ ይህ መቼም ሰው አይሆንም፣ እንቺኑ እንኳን ሰቀቀ፣ ትተሺው እዚያ አስተኚው፣ ከሞተም ነገ ይቀበራል ብሎ አለኝ ትላለች የእኔ እናት። እኔም ሁኔታህን ሣይ የምትተርፍ ስለአልመሰለኝ ለብቻህ በጨርቅ ጠቅልዬ ግርግዳ ጥግ አኖርኩህና ተኛሁ። በኋላ ተኝቼ በሕልሜ ከትከሻህ ላይ ሐረግ እፊሣ እንደጉድ በቅሎብህ አየሁ። ይኸኔ በዛብህ? በዛብህ? በዛብህ? ብዬ ተጣራሁ። እርሱም ምዴ! ምን ሆንሽ የእኔ ወርቅ አለ? ብዙ ጊዜ የእኔ ወርቅ ብሎ መጥራት ይቀናው ስለነበር። እኔም በል መብራት አብራልኝ፣ ልጄ አይሞትም፣ ሕልም አይቻለሁ ብዬ አልኩት። እርሱም ኩራዝ ስለአበራልኝ አንስቼህ ጡቴን ብስጥህ ጠባህልኝ አለችኝ እናቱ። ይህንን አጫውታኛለች።

በመጨረሻም እድገቴ ቀጥሎ በሚያዝያ 28 ዓ.ም. ጣሊያን አዲስ አበባ ገብቶ በገባው በዓመቱ ሕዝብን ፈጅቶ ቤቶችን ስለአቃጠለ፣ እናቱ እኔን ይዞ ወደ ትውልድ አካባቢዋ ሄደች። እዚያ ኦሮሞ አገር ለአያቱ ሰጥታኝ ወደ አዲስ አበባ ስትመለስ የ10 ወር ልጄ እንደነበርኩ ተተርኮልኛል። ዘመኑ ክፉ ስለነበርና

ላሞችም ስለነጠፉ በራብ ሣለቅስ አያቱ ደረቅ ጡትዋን ሰጥታኝ በየጊዜው ስስብ ወተት ወጥቶልኝ ከእርስዋ ደረቅ ጡት በወጣው ወተት ነፍሴ ተረፈች ተብዬአለሁ።

እስከ 7 ዓመት ተሞላቅቄ በቤት አደከ። መሞላቀቅ ከተባለ የገጠር ሞልቃቃ እስኪ ይታያችሁ! በ7ኛው አመቴ ወንድ አያቱ ሞቱ። በዚሁ ዓመት እረኝነት እንዲወጣ አገሬ አስገደደኝ ከ7 እስከ 12 ዓመት ደንበኛ እረኛ፣ ከ12 እስከ 16 ዓመቴ በሥራ ቀን ጋይ የሚባል አፈር እየሰበሰቡ በእሳት ማቃጠልና በኋላ መልሰው የመበተን ሥራን፣ እንዲሁም ማረስ፣ በበዓል ቀን እረኝነት፣ ከብት ማገድ ግዴታ ሆነብኝ። ይህንን ድካም አሁን በምሬት አስታውሳለሁ። የከተማዋ እናቱ አገር ትንሽ እንደመረጋጋት ካለ በኋላ በየዓመቱ እየተመላለሰች ብታየኝም እስከ 16 ዓመቴ ድረስ ስንገላታ እያዘነች በዝምታ ትመለከት እንደነበር ከጊዜ በኋላ አጫውታኛለች። ለምን አልረዳሽኝም ነበር ታዲያ? ብዬ ብላት እርግማን ፈርቼ ልጄ፣ እርግማን ፈርቼ ትለኛለች። የምን እርግማን እማማ ሰላት ደረቅ ጡትዋን አጥብታ ያሳደገችህ አያትህን እርግማን ትለኛለች።

ምንም እንኳን ገጠር ባድግም የኦሮሞችን ባሕል በደንብ የመመራመርና በደንብ የመገንዘብ የላቀ ችሎታ አልነበረኝም። ሆኖም ዋቃን እውቃለሁ። ዋቃ ለእኔ ይመስለኝ የነበረው በዓመት አንድ ጊዜ በለኔ ወር ወዳጄ ሲታድር አያቱን የሚያስጨፍራት ነገር ይመስለኝ ነበር። ወዳጄ ስታደር ከብት ይታረዳል፣ በየዓይነቱ ዝግጅት አለ፣ ዋቃ ይወርዳል። ድግስ ነው ደስታ ነው። ለእኔ ግን ያው በእርሻ ቀን እያረሰኩ እንደዚህ ባለው የበዓል ቀን ደግሞ ውጭ ከብት እንድጠብቅ ስለምታዘዝ ከበዓሉ

የመካፈል ዕድል አልነበረችም። ከእነርሱ ጋር ለመሆን እጅግ ጉጉት ቢኖረኝም እንዳልካፈል አጉቴ እኔን ከብት እያስጠበቀኝ የራሱን ልጆች ግን ከበዓሉ እንዲካፈሉ ይፈቅድ ነበር። ይህንንና የመሳሰሉ ጉዳዮቼን ነበር እናቴ እያየች ዝም ያለችው። ከጊዜ በኋላ ግን የእኔን ጉዳት እንዴትስ አድሎ አንደሚደረግብኝ በለዘብታ እናቴ ለአያቴ ማጫወት ጀመረች። ዝም ብላ እንዳትወስደኝ የአያቴ ዋቃ እንዳይገድለኝ ትፈራ ነበርና ነው ጉዳቴን ለአያቴ እያለዘበች መንገር የጀመረችው።

አያቴም ሁኔታውን እንደምታውቅ፣ ምንም ማድረግ ግን እንዳልቻለች፣ ጉልበት እንደአጣች፣ ሥራ ወይም እንግልቱ የአገር ባሕል ስለሆነ ባልከፋ ግን አድሎውን ተገንዝቤአለሁ። እኔ ከመትኩ የባሰ ያደርገታል። ስለዚህ በሕይወቴ እያለሁ መርቁልሽአለሁ ውሰጅው ብላ አለች። በዚህን ጊዜ እናቴ ተነስታ የዋቃን የፀሎት ቦታ ሳመች። የአያቴንም እግር ሳመች። ልብስ ማለት አዲስ ልብስ ገዝታ አልብላት በዘጠኝ ሠርዶ ሣር ላይ ቅቤ ቀብቶ እንትፍትፍ ብላ መርቃኝ ለእናቴ መለሰችኝ። ከእናቴ ጋር ወደ አዲስ አበባ እንድመጣ ፈቀደችላት። ይህ የእርሞ ባሕል ነው።

አዲስ አበባ ሰገባ ለመጀመሪያ ጊዜ ከተማ የሚባለውን እንደ ጉድ አየሁ። የኤሌክትሪክ መብራት በየመንገዱ ሣየው ይገርመኝ ነበር። የአማርኛን ቋንቋ አንድ ቃል እንኳን አላውቅም ነበር። እንደገባን በማግሥቱ ከጉላ ሚካኤል በታች አቶ አድማሱ ግቢ /የዶክተር ዮናስ አባት ናቸው/ የኔታ ቅሩብ የሚባለው መምህር ዘንድ ትምህርት አስገባችኝ። እጅግ በጣም ሁሉ ነገር ግራ ስለሚያጋባ ከእኔ ያነሱ ትንንሽ ልጆች ፊደሎችን

ሲያቀላጥፋ በጣም እናደድና እቆጭ ነበር። ሌት ተቀን ተግቼ አጠና ስለነበር የአማርኛ ቋንቋ ፊደሎችን ማጥናት ቀጥሎ በአንድ ዓመት ውስጥ ዳዊት ደገምኩ። በ1944 ዓ.ም. ውስጥ ማለት ነው። ከዚያም በ1945 ዓ.ም. ሺመልስ ሀብቴ ትምህርት ቤት እናቴ አስገባችኝ። አቶ ሀብቴ ለሚባል የትምህርት ቤት ዘበኛ እኔን ለማስገባት ወይም እንዲያስገባኝ 3 ብር ጉብ መክፈልዋ ትዝ ይለኛል። እዚያም ገብቼ በጣም እያጠናሁ 1ኛ በመውጣት በዓመት ሁለት ጊዜ የክፍል ዝውውር /ፕሮሞሽን/ አገኝ ነበር።

ይሁን እንጂ አሁንም በጣም ለትምህርት የዘገየሁ መሆኔ እየተሰማኝ እያጠናሁ እንግሊዝኛዬንም አሻሻልኩ፣ የአራዳነት ወይም የከተማነት ብልጠት ግን አልነበረኝም። እንዲህ ባለመልክ እና አቋም እያለሁ ነው ከይሖዋ ምስክሮች ጋር ተዋውቄ መጽሐፍ ቅዱስን ማጥናት የጀመርኩ። እንደዚህ ባለው ባዶ ጭንቅላት ነው የበለጠውኑ ባዶ ለማድረግ የዎች ታዎር ባለስልጣኖች እጥበት ያካሄዱብኝ። ምንም እንኳን ያኔ እንግሊዝኛ ቋንቋን በመናገር ከፈረንጆች ጋር መግባባት ብቸልም የከተሜዎችን የኑሮ ኪሌት /ዋጋ/ ለእኔ ምኑም አልነበሩም። አንድ ጥሩ ቦላሌ ለብሶ ክራባትና ጥሩ ጫማ ያደረገው የከተማ ወጣት ከእኔ ከባለ ቁምጣና ከመጫማ አልባ እግሮች ወይም የእኔ አለጫማ ተጓዥ ምንም የሚሻል መስሎ አይታየኝም ነበር። እንዲሁም የእኔው የሚቀል የሚመችና የሚያምርም ይመስለኝ ነበር። ስለዚህ የመበላለጥ ደረጃ በእኔ አመለካከት በትምህርት ልቆ ከመገኘት አንፃር ብቻ ነበር የምመለከተው። ይህ ነገር በመሠረቱ እውነት ቢሆንም ከእኔ የተሻለ የኑሮ ደረጃ ላይ የሚገኝ ሰው ከእኔ ከመናጢ ባዶ እግር ተጓዥ ኪስ ሣንቲም

አልባ አይሻልም ብሎ ዋጋ የማሳጣት ግምቴ ግን ልክ አይመስለኝም። የነገሮችን አሰት ወይም ቫልዩ አለመገንዘብ ነው። ከዚህም በላይ ሁላችን ወንድማማችና እኩል ነን አንዱ የዘላይ አንዳችን የበታች አይደለንም የሚለው የይሖዋ ምስክሮች ትምህርት ሲታከልበት የባሰውን ተጃጃሪነት። የኢኮኖሚ አኩልነት ከሌላ እኩልነት ምን ላይ ነው? ከእውን ግን በመካከላችን ያለው ትልቁ የኑሮ ልዩነት አይታዩኝም ነበር። ስለዚህ በምኖርባት ባለኩራዝ መብራት ቤቴ ፈረንጆችን ግብዣ የጠራሁት ከዚህ ግንዛቤ ጉድለት እና በእውነት በእኩልነቴ ማመን የተነሣ ነው። ከሁሉ የባህ ነጠላ አመለካከት ነበረኝ ያልኩት ይኸው ነው። በእራሴ መተማመኑ ግን ምንም ቢሆን ምን አሁንም በስሜታዊነት አኮራበታለሁ። ስለዚህ እንደዚህ ባለው ዝቅተኛ የግንዛቤ እወቀት ያለው ሰው ድርጅቱ ካሳተመው ጽሑፍ ውጭ ማንበብ ከሰይጣን ማዕድ እንደመመገብ ነው የሚለውን ትምህርት በቀላሉ ይቀበላል። ማሕበሩ ያላሳታማቸው ዓለማዊ ጽሑፎች ሁሉ ለመንፈሳዊ አቋም መርዞች ናቸው። ስለሆነም ከሰይጣን ድርጅት የፖለቲካ መግለጫዎች እኛ ምስክሮቹ አንድነት የለንም እያሉ የአባሎቻቸውን አእምሮ በደንብ ስለሚያጥቡ ማንም እንደዚህ ያለውን መመሪያ ለመጣስ አይፈልግም። መመሪያውን ለመጣስ ከደፈረም በሌሎች ዓይኖች እንደጉድ ይታያል። ስለዚህ ትእዛዙን ማክበር አለበት ወይም ድርጅቱን መተው መቻል ነው። አብዛኞቹ ግን እየደነገጡ ከድርጅቱ ጽሑፍ ውጭ ማንበብን ያቆማሉ።

ከሁሉ የሚገርመው ግን እነዚህ ታማኝና ልባም መጋቢየተባሉት በዓለም ላይ አሉ የሚባሉትን ምርጥ

መጽሐፎችን ሁሉ፤ የጠንቋዮችና የአካልቲስቶች ሣይቀር እየገዙ በጥንቃቄ ያነባሉ። ለእነርሱ የሰብከት ኘሮፖጋንዳ ጠቃሚ መስሎ የታያቸውን ሁሉ እየለቀሙ በወር ሁለት ጊዜ በሚታተመው ጋዜጦቻቸው በማተም ይጠቀሙበታል። ለምሳሌ ዶክተር ቲ ሎስፐንግ ራምፖ የሚባል አንድ የቲቤት አካልቲስት ነኝ የሚል ሰው ነበር። ይህ ሰው ከ12 መጽሐፎች በላይ ጽፏል። ልዩ ችሎታ አለኝ የሚል ሰው ነው። እራሱን ዶክተር ብሎ ይጠራል። ይህ ዶክተር ከጻፈው የሕይወት ምዕራፍ ከተባለው መጽሐፍ በገጽ 24 በመጀመሪያ ረድፍ ላይ ያለውን የባቡርና የተሳፋሪዎችን ምሳሌ ቃል በቃል ገልብጠው በመጠበቂያ ጽሑፋቸው ላይ እውጥተዋል። የሚያሳዝነው ግን ሐሳቡን ያገኙ በትን መጽሐፍም ሆነ ደራሲውን አለመጥቀሳቸው ነው። አለመጥቀሱን የመረጡት እነርሱም ለካ ከጠንቁይ መጽሐፎች ያነባሉ እንዳይባሉና ተከታዮቻቸውም የእነርሱን እርእያ እንዳይከተሉ ነው። አባሎቻቸው ግን ተራ ጋዜጣ እንኳን እንዲያነቡ አይፈቀድላቸውም። ከጊዜ በኋላ ማንበብ የማይፈቀደው ለምንድን ነው? ብዬ ጠየኩ። መልሱ መንፈሳዊ ሞትን ስለሚያስከትል ነው የሚል ሆነ። እንደዚህ እንደመልሱ ማንም ቢሆን ኖሮ ታማኝና ልባም መጋቢያቸው ወይም የአስተዳደር የበላይ አካላቸው አሥር ጊዜ ገና ድሮ በሞቱ ነበር። ምስክሮቹ እንደ እውነቱ ከሆነ ግን በመንፈስ ሞቱ፤ ለሥጋ ጥቅም ብቻ የሚንቀሳቀሱ ናቸው ብንል የምንላሳት አይመስልም። ከላይ እንደተመለከትነው ማህበሩ እንዳያነቡ ለተከለከሉ አባሎቻቸው ከጠንቋዮች መጽሐፎች ሣይቀር እያነበበ ለድርጅቱ ጥቅም ማስጠበቂያ ይጠቅማል ብሎ ያመነበትን ሐሳብ

እያሳተመ ያድላቸዋል። በዚህም ምእመናኖቻቸው እየተደነቁ ማሕበሩ እንዴት ሐሳብ አያልቅበትም? የእግዚአብሔር መንፈስ ነው እኮ አንደዚህ የሚረዳቸው እያሉ ይጃጃሉ።

በሦስተኛ ደረጃ በዚህ ድርጅት ስሕተትና ተንኮል በቶሎ መንቃት የሚያስቸግር ነገር ቢኖር የድርጅቱ አባሎቻቸው ቆሞ ብለው የማሰብ ጊዜን ማሳጣት ነው። ምስክሮቹ እርስበርስ ሐሳብ ስሐሳብ እንዳይሰዋወጡ፣ ከግል፣ አመለካከት አንፃር አንዱ ስለሌለው የማወቅና በግል ደረጃ የመወያየት ብሎ ነገር እንዳይኖር አባሎቻቸው በሥራ እንዲጠመዱ ማድረግ ነው። ሲገናኙም የሚጫወቱት ማሕበሩ ባወጣው ኘሮግራም መሠረት ስለሥራ ወይም ስለሰብክታቸው ብቻ ይሆናል። ማሕበሩ አባሎቻቸውን እንዴት ውጥረት ወሰጥ እንደሚከቱላቸው ቀጥለን እንመልከት፡-

1ኛ እያንዳንዱ ወንድ ላጤ፣ ሴተ ላጤ እና የተጋቡት ቤተሰብ ከድርጅቱ ጽሑፎች ወይም በተለይ በቅርብ ከወጡት ጽሑፎች አስቀድመው በቤታቸው በግል ማጥናትና መረዳት እንደአለባቸው መመሪያ አለ። እንዲሁም የይሖዋ ምስክሮች የዓመት መጽሐፍ ተብሎ በየዓመቱ ከሚተተመውም መጽሐፍ በወጣው ኘሮግራም መሠረት የዕለት ጥቅስን አንብቦ መወያየትና መረዳት አንዱ ነው።

2ኛ. ከሰኞ እስከ አርብ ያሉት የሣምንቱ ቀናት በኘ ሮግራም የተያዙ ናቸው። ለምሳሌ በቡድን የመጽሐፍ ጥናት ቀን፣ የቴክኖሎጂ ትምህርት ቤት ቀን፣ የአገልግሎት ትምህርት ቤት የሰብሰባ ቀን፣ የመጠበቂያ ጥናት ሰብሰባ ቀን፣ የተባሉት ኘሮግራሞች ላይ መገኘት በመልካም አቋም ላይ

የመገኘት ምልክቶች ናቸው። እነዚህ ሰብሰባዎች በሙሉ ከአንድ ሰዓት ያላነሰ ጊዜ የሚፈጁ ናቸው፤ ከእነዚህ ሰብሰባዎች የሚተርፍ ጊዜ ቢኖር የደከሙ ወንድሞችን እየዞሩ ማፅናናት ነው። የደከሙ ወንድሞች የሚባሉት ከዚህ በላይ በተጠቀሱት ሰብሰባዎች ላይ ብቅ ጥልቅ የሚሉና ጨርሶም የማይገኙ አባላት ናቸው። ከዚህ በላይ ደግሞ የግል ሥራና የበተሰብ ኃላፊነት ሲታከልበት ምስክሮቹ ምንም የሚተርፋቸው፣ ቆሞ ብለው ማሰብ የሚችሉበት ጊዜ አይኖራቸውም። ይህ እውነት ነው።

የሰንበት ቀንም ቢሆን ከቤት ወደ ቤት በቡድን በቡድን እየሆኑ ለሰብክት መሠማራት አለ። ከዚህም በላይ በዚህ ሰሰንበት ቀን የሕዝብ ንግግር የሚሉት ነገር አላቸው። አፈጮማ ካድሬዎች ወይም ወንድሞች ወይም በፈለጋችሁ ስም ጥሩአቸው ቢያንስ ለአንድ ሰዓት በተመረጠ ርዕስ ንግግር ስለሚያደርጉ ማንኛውም የይሖዋ ምስክር ቤተሰብ ታናናሽ ልጆች ሣይቀሩ የማዳመጥ ግዴታ አለባቸው። ከዚህም በላይ እያንዳንዱ የይሖዋ ምስክር ስለይሖዋ ባለበት ሁሉ መስበክ ስለአለበት ሰብክ ለማጥናት ፈቃደኛ የሆነውን ሰው በላምንት አንድ ጊዜ የማስጠናት ግዴታም አለ፤ እነዚህና እነዚህን በመሳሰሉት ምክንያቶች ምስክሮቹ ጊዜ አይኖራቸውም። ስለዚህ ቶሎ በዚህ ድርጅት ተንኮል ከማይነቃበት ምክንያቶች አንዱ ይኸው ነው። የይሖዋ ምስክሮች ሕዝብን በዚህ መልኩ የሚበዘብዙት በእምነት እየሞኙአቸው ሲሆን ሌላ ሰዎች ከፍተኛ ትምህርት ቤት ገብተው እንደማይማሩ በልዩ ልዩ ዘዴ እያናፍቁ በማጥላላት ነው። ስለዚህ ለመረዳት በቅርቡ እ.ኤ.አ. ሐምሌ ወር 2005 የወጣውን ንቁ (Awake) ከገጽ 24-25 በጥምና አንብቡ።

የይሖዋ ምስክሮች ከፍተኛ ትምህርት ቤት ገብቶ መማርን ከመከላከላቸውም በላይ በተባበሩት መንግሥታት ድርጅት ውስጥ ገብቶ መሥራት ከአውሬው ምልክቶች አንዱን ወድደው መቀበል ነው፤ ስለሚሉ ይከለክላሉ። በዚህ ምክንያት በኢትዮጵያ ኢሌኔ (ECA) ለመመሥረት በመከላከያ ሚኒስቴር ውስጥ ትንሽ ቢሮ ተሰጥቶአቸው ሰድርጅቱ ሠራተኛን እየመለመሱ የሚቀጠሩበት ወቅት ነበር። እኔም ከሌላ ሰው ጋር ለመቀጠር ሔጄ ተመዝግቤ ነበር። በተመዘገቡት መሠረት ፈተና ተቀብለው ግማሹ ለጸሐፊነት፣ ግማሹ ለዘበኝነት፣ ግማሹ ለጽዳት፣ ግማሹ ለተላላኪነት ይቀጠሩ ነበር። አብረን ከተመዘገብን አንዱ እንደገና ተመልሶ ፈተናውን ወስዶ ለተላላኪነት ሲቀጠር እኔ ግን ማሕበሩ እዚያ መቀጠር ክልክል ነው ስለአላኝ ተውኩት። ያ በተላላኪነት የተቀጠረ ግለሰብ እራሱን አሻሽሎ የአንድ ክፍል ኃላፊ፣ ባለብዙ ሺ ብር ደመወዝ፣ በመጨረሻም ወፍራም ጡረታ ይዞ እንደወጣ አውቃለሁ። ይህ ከበደሉኝ አንዱ ነው። እኔ ግን ምንም ለማላገኝበት ከምሽቱ 2 ሰዓት ከግሌ ሥራዬ እየወጣሁ አስከ መሽቱ 6 ሰዓት ድረስ ቋጭ ብዬ በየቀኑ የመጠበቂያ ማማ ጋዜጣቸውን ከእንግሊዝኛ ወደ አማርኛ እየተረጉምኩ፣ በእስቴንስል ታትሞ ሰወንድሞች ወይም አባላት እንዲሰራጭ ይደረግ ነበር። ይህ ሁሉ አገልግሎት የሚሠራው በደስታና በነፃ ነበር፤ አባላቸው በፈቃደኝነት በሙሉ ልብ ስለሚሠሩ ደስተኞች ናቸው። ይህ ደስተኝነት ብቻ ይመስለኛል ጥቅማቸው። ደስተኝነታቸው ግን በውሸት ላይ የተመሠረተ ነው። ይህንን በውሸት ላይ የተመሠረተውን

ተስፋቸውና ደስታቸው መሠረት ስለሌለው አንድ አንድ ጊዜ ካለፈ በኋላ የሚባንኩ አሉ።

ለምሳሌ አንድ እንግሊዛዊ ወጣት በዚህ አትማሩ በሚሰው ኘሮፖጋንዳ ስብከታቸው ተታልሎ ከካቢሪጅ ዩኒቨርስቲ የዓለም መጨረሻ ስለደረሰ መማር አያስፈልግም ብሎ ይወጣና የእነርሱ ልዩ ሙሉ ጊዜ ሰባኪ በመሆን ለአያሌ ዘመን ያገለግላል። ትምህርቱን አልማርም ብሎ በመተው ጉዳት እንደደረሰበት፣ ትምህርታቸውን የተማሩት ግን የትና የት እንደደረሱ፣ ይህ ድርጅት በዚህ ውሸት ስብከታቸው ዕድሉን እንደአኩላሹት ይረዳል። ትምህርታቸውን የጨረሱት ወፍራም ደመወዝ እየተከፈላቸው በደስታ ሲኖሩ እርሱ ግን በዚህ በረቀቀ የውሸት ስብከታቸው ተራ የመጽሐፎቻቸው ሻጭ ሱቅ በደረቱ እንደአደረጉት ይገነዘበዋል። ስለዚህ ሌሎች የሚታለሉትን በጎች እየሰበከ ወደ ድርጅታቸው ማምጣትን ማቆም አማራጭ የማይገኝለት ውሳኔ መሆኑን ተረድቶ የሚሸኔሪሥራቸውን ይተዋል። እንደ ኢስትቪንሶን አባባል ከበጎች አለመሻል ነው። ብዙ በጎችን በአንድነት ወደ አንድ ገደል ወይም ወንዝ ለማሻገር ብትመሩ እሺህ ብሎ አይሻገሩም-በቂጣቸው ወደ ኋላ ይጋፋሉ። ነገር ግን አንድዋን በግ ነጥሎ እንድትዘል ወይም እንድትሻገር ከወረወሯት ሁሉም በጎች እርስዋን ተከትለው እየዘለሉ ይገባሉ። ይህ የበጎች ጠባይ ነው። ስለዚህ ጉዳይ የበግ እረኞች የበለጠ ያውቃሉ። እነዚህ በበግ የተመሰሉ የዋች ታዎር ምዕመናኖችም እንዲሁ ናቸው ይላል ኢስትፈንሶን፤ ይህ ግለሰብ በዚህ መልኩ የተማረረ ስለነበር ማሕበሩ በ1975 ዓ.ም. የዚህ ዓለም እልቅት ሆኖ የእኛ ድርጅት ብቻ እራሳቸው መካከል ቆሞ ይቀራል

የሚለው ከንቱ ስብከታቸውን በ1966 ዓ.ም. ባወጡ ጊዜ በመረረ መልኩ ተቃወማቸው። ተቃውሞውንም የ1975 ዓ.ም. ጥፋት (The doom of 1975) በሚል ርዕስ አንድ መጽሐፍ ጽፎ ሕዝቡ እንዳይሣሣት አስጠንቅቆአቸው ነበር። ያኔ ይህንን መጽሐፍ በአንክሮ ካነበብኩ በኋላ የተሻለ አመለካከት አለው ብዬ ለገመትኩት አንድ ኤርትራዊ፤ ሰለሞን ዘረማርያም ስሚባል ሰጠሁት። ሰለሞን ገና ሕፈረሰቱን እንደአየ መጽሐፉን ወረወረብኝ። በኋላ የያዝኩት ሃይማኖቱ እያስደሰተኝ ስለሆነ ውሽትም ቢሆን ለመመራመር አልፈልግም ብሎ አረፈ። እንግዲህ ፊደል በመጠኑ ቆጠሩ የተባሉት 12ኛን የጨረሱት እንዲህ ሲሆኑ፤ አብዛኛው አባሎቻቸው መሐይምች ስለሆኑ ከተነገራቸው ውጭ ማሰብ የማይችሉም አሉ ማለት ነው።

ከጥቂት ዓመታት በፊት እነዚህ እራሳቸውን ልባሞች ብለው የሚጠሩ፤ የዋች ታዎር መሪዎች ልበቢስ በጉቻቸውን የበሰጠ ልብ አንዲያጡ ለማድረግ «የሰው ዘር አምላክን ሲሻ» በሚል ርዕስ አንድ መጽሐፍ አሣትሞ ነበር። በዚህ መጽሐፍ ውስጥ ምርጥ ምርጥ የዓለም ፀሐፊዎች በምርምር የደረሱበትን እየጠቃቀሱ ከጻፉ በኋላ ከ6 የማያንስ የዓለም ታላላቅ የሃይማኖት ትምህርቶችን እጅግ በጣም እየነቀፉ ጽፈዋል። እነዚህ የሃይማኖት ድርጅቶች ያረሙአቸውን የትምህርት አይነቶች ጭምር እያነሱ፤ አሁንም ገና እንደአላረሙ በመቁጠር ክፉኛ ከተቸአቸው በኋላ የእነርሱ ድርጅት ብቻ በእግዚአብሔር መንፈስ የሚመራ እውነተኛ እንደሆነም በድፍረት ገልጸዋል። ከሁሉ ከሁሉ በጣም የገረመኝ ካለሥርዓታቸው በውሸት ወሬ እኔን ማስወገዳቸው ነው።

ታሪኩ እንዲህ ነው

እኔ በዚህ ድርጅት እውነተኝነት በብዙ መልኩ ስለተጠራጠርኩ በ1975 ዓ.ም. ዓለም ይጠፋል የሚለው ስብከታቸውን መስበክ ተውኩ። እንዲሁም የሠራተኛ ማሕበር አባልና የቀበሌ ሊቀመንበርም ሆኔ ተመረጥኩ። በዚህን ጊዜ ድርጅቱ በፖለቲካ ውነተኞች የይሖዋ ምስክሮች አይካፈሉም ብሎ ስለሚያምን እኔን አስወገዱኝ። ይህ የእነርሱ ሕግ ስለሆነ ምንም ችግር የለም፤ ተቀብዬአለሁ።

ከጊዜ በኋላ ቀበሌንም ተውኩ፤ የሠራተኛ ማህበር አባል መሆንንም ተውኩ፤ እንዲሁም የኢሠፖ አባልም ስለአልነበርኩ እኔን ሣያነጋግሩኝ ስለአስወገዱኝ ከጊዜ በኋላ ሕሊናቸውን ፀፅቷቸው ይሆን ይሆናል እኔ በማለውቀው አንድ አንዶቹ እየቀረቡኝ ወደ ድርጅቱ እንድመሰስ ፍንጭ ይሰጡኝ ጀመር። ከዚህ ሁኔታ የተነሣ እኔም እንደዛሬው ተመራምሬ ጉዴን በሚገባ የተረዳሁ ስለአልመሰለኝ ወደድርጅታቸው ተመልሼ እንድንቀሳቀስ ፈቀዱልኝ። እዚያው ጉረቤቴ የነበረ ወንድም ማሞ ብርሃኔ የሚባል ሰው ቤት ስብሰባ ስለነበር አንድ አንዴ እየሔድኩ ማዳመጥ ጀመርኩ። እኔን ድሮ የሚውቁኝ የዛሬ የድርጅቱ ባሰሰልጣኖች፤ በተለይም እንቅፋት የሆንኩባቸው ኤርትራውያኖች የእኔን ፊት በዚህ ድርጅት ውስጥ እንደገና ማየት የፈለጉ አልመሰለኝም። ስለዚህ አንድ አንዶቹ በተናጠል እየቀረቡኝ ይተነክኩሉኝ ጀመር። ለምሳሌ አስጢፋኖስ ንጉሤ የሚባል ኤርትራዊ እንሪኮ ቁጭ ብዬ ቡና ስጠጣ እንደአጋጣሚ ይመጣና ያነጋግረኝ ጀመር። ውዲ የሚባል ቀደም ተብሎ እኔን የይሖዋ ድርጅት እንድገባ የሰበከኝ መሆኑ ነው፤ ከአዲስ አበባ

ወደ አስመራ ሔዶ እንዲሠራ በማሕበሩ ተዛውሮ ነበር። እዚያ አዝመራ በነበረ ወቅት ከላይ ስሙ የተጠቀሰውን ሰውም ሰብኮ ወደ ድርጅቱ እንደ አገባው ይነገራል። ወደ አዝመራ ከመዛወሩ በፊት አበበች አብሬ የምትባል የከንባታ ተወላጅ እህት ልዩ ሙሉ ጊዜ አቅኚ (Special Pioneer) ሆነ እንዲት አገልግል ከወንድም ውዲ (Brother woody) እና ሚስቱ ጋር ወደ አስመራ አብሮአቸው ተዛውራ ነበር።

ከላይ የተጠቀሰው ግለሰብ ማለት እስጢፋኖስ ንጉሴ ከዚህች አበበች አብሬ ከተባለችው ጋር ይጋባሉ። ታዲያ ይህ ግለሰብ ወይም አቶ እስጢፋኖስ ንጉሴ ፈረንጆች መልአኮች፣ ፍጹማን፣ የማይሣሣቱ፣ ጥቁሮች ግን ለጥቅም ብሎ ብቻ ከፈረንጆች ጋር እንደሚጠጉ እያነሳ መውቀስ ጀመረ። በተለይም ኢትዮጵያኖች እያለ የማይገባውን ቃላት መወርወርን ቀጠለ። በዚህን ጊዜ ከቁጥጥር ወጭ ሆንኩና ያንተን ሚስት አበበችን ይህ የምትመልከው ፈረንጅ እያገለገላት . . . ነበር አልኩት። ያልኩትን ቃላት እዚህ ላይ መድገም ነውር ሆኖብኝ በዳሽ አልፌዋለሁ።

ይህንን ምስጢር መናገር አልነበረብኝም ነበር። ይህንን ምስጢር ለማወቅ የቻልኩት በነበረኝ ሥራ ሐላፊነት ምክንያት ስለነበር በዚህ መልኩ ያወቁትን መግለጡ ትክክል አልነበረም። ግን ግለሰቡ በሚያለማኝ የአነጋገር እብሪት የተነሣ አካፋን አካፋ ካላሉት እንዲሉ ዓይነት ሆነብኝና የማውቀውን ምስጢር አወጣሁ።

ይህ በአቶ እስጢፋኖስ ንጉሴ እንደመልአክ የተቆጠረው ፈረንጅ ከአቶ እስጢፋኖስ ሚስት ጋር እና ከሌሎችም

የወንድሞች ሚስቶች እህቶች ጋር ወሲብ ይፈጽም እንደነበር በመጋለጡ ማህበሩ ይህንኑ ጉዳይ እንደንከታተል በጽሑፍ አሳውቆኝ ነበር። እራሱ ሕሊናው ወቅሶት ንስሐ በመግባት ለማሕበሩ ይናዘዝ ወይም ሌሎች በዚህ ዓይነት በደል የተፈፀመባቸው እህቶች ለማሕበሩ አጋልጠውት ይሁን በውል ባልታወቀ ምክንያት ይህ አሜሪካዊ ወንድም እንዲህ ያለ ተግባር መፈፀሙን ለእኛም ተጽፎ ከእርሱ ጋር ግንኙነት የፈፀሙት እህቶች እንዲጠሩ ጭምር ተነግሮን ነበር። ከተጠየቀችውና እውነት መሆኑን ከተናዘዘችው የዚሁ የአቶ እስጢፋኖስ ንጉሴ ባለቤት ነበረች። እስጢፋኖስ አብሽቶኝ እራሴን መቆጣጠር ተስኖኝ ከላይ በገለጽኩት መልክ በተናገርኩት ጊዜ ተበሳጭቶና አፍሮ ከአጠገቤ ተነስቶ ሔደ። በዚህ መልኩ በተለያየን ሁለት ሣምንት በማይሞላ ጊዜ ውስጥ ከጉባኤያቸው እንደተወገድኩና፣ አባላቸውም ስለአልሆንኩ ማንም እንዳያናገረኝ በየጉባኤያቸው አወጁ። በማህበሩ ደንብ አንድ ሰው ካጠፋ ጠርቶ እምነትና ክህደት መጠየቅና ከካደ በ3 ምስክሮች ማስረጃ ማስወገድ የተገባው ነው። ይህንኑ ጉዳይ በአለፈው ሐምሌ ወር 1997 ዓ.ም. የተወገዱትን ወንድሞች እየዞሩ በማፅናናትና ወደ ድርጅቱ እንዲመለሱ የመርዳት አሠራር ስለተፈቀደ ወንድም በየነ እና ወንድም ፋሲል የተባሉት ወንድሞች መጠተው በአነጋገሩኝ ጊዜ በደፈና የተወገድኩበትን ምክንያት አላወኩም ምንም ሃላጠፋ ነው ብዬ ነግራለቸው ነበር። እስኪ እናጣራለን ብለው ከሄዱ በኋላ ከእስታት አንድ ቀን ወንድም በየነ የተባለውን መንገድ ላይ አግኝቼ ስለተወገድኩበት ምክንያት አለማወቅን ጉዳይ ደብዳቤ ጽፈህ አምጣ የሚል መልስ ሰጥቶኛል። ከአነዚህ ወንድሞች

በፊትም ሊያናግሩኝ ለመጡት ነግሬአቸው ነበር። ሊያነጋግሩኝ ከመጡት አንዱ የማውቀው መኮንን ግዛቸው የሚባል ወንድም ነበር። እነርሱም ቢሆን ተመልሰው አልመጡም።

ምዕራፍ 15

የድርጅቱ የአባላት ምልመላና የአእምሮ አጥበት ዘዴ

ይህ ድርጅት ከተመሠረተ ዕድሜው ከአንድ መቶ ዓመት በላይ ሆኖዋል። የመጀመሪያ የሰብካት ርዕሳቸው የዓለም መጨረሻ ቀርቧል፤ ከእኛ ድርጅት ሌላ ሰው የሚድንበት የለም የሚለው ስብከታቸውን የሚያደምጥ ሰው እንደአገኙ በጥንቃቄ ልዩ ስልጠና ይሰጡታል። ይህንን ስልጠና ጉልማሳ በሆነው በማህበሩ አባል ቢያንስ በሃምንት አንድ ጊዜ አሊያም በሃምንት ሁለት ጊዜ ያሰለጥኑታል። እያንዳንዱ የሥልጠና ሰዓት ርዝመት በምንም መልኩ ከአንድ ሰዓት የማያንስ ነው። እንደዚህ ያለ ጥናት ቢያንስ ለ6 ወራት ይቀጥላል። በዚህ በ6 ወር ጊዜ ውስጥ በደንብ የአእምሮ አጥበት እንደተካሄደበት አስጠኚው ወይም አሰልጣኙ ካረጋገጠ በኋላ የቤት መጸሐፍ ቅዱስ ጥናቶች አገልጋይ ወይም ሐላፊ ስለአለ፤ አዲሱን ስልጣኝ ያየውና ካመነበት ወደ ጉባኤያቸው እንዲቀላቀል ይፈቅዳል፤ ወይም ደግሞ ሥልጠና ይቀረዋል ብሎ ካመነ ለሌለው 6 ወር እንዲቀጥል ያደርጋል። ምናልባት የአሰልጣኙ ድክመት መስሎ ከታየው በዘዴ ልዩ የሥልጠና እርዳታ የሚያገኝበትን አመቺ ሁኔታ ይፈጥርለታል። የድሮ አሰልጣኙ በማሰልጠኑ ሥራ እንዲቀጥል ዝም ይለውና በጉን ግንኙነት ተፈጥሮ የሚረዳበትን ዘዴ ሊቀይስ ይችላል። ጥናቱ ግን ያው መጀመሪያውን ሰብካ ጥናቱን ወይም ስልጠናን ያስጀመረው ወንድም ነው። በሌላ አባባል አንድ ሰው አንድን አዲስ ሰው ሰብካ ስልጠና እንዲጀምር ከአስደረገ ወይም ካሃመነ አዲሱ አማኝ የእገሌ ተማሪ ወይም ጥናት ወይም ስልጣኝ ተብሎ ይጠራል። እርሱ ሰብካ ወደ

ጉባኤው በማምጣቱ ስንት ሰው እንደ አሳመነ ሪፖርት ስለሚያደርግ ማንም ሰው አይቀማውም። ነገር ግን ከላይ እንደተባለው በሥልጠና ጥራትና ዘገምተኝነት የመጽሐፍ ቅድስ ጥናት አገልጋይ ካመነበት ልዩ ተጨማሪ እርዳታ ሊያደርግለት ይችላል። ከዚያም ብቃቱ ከተረጋገጠ ወደ ጉባኤ አዳራሽ ይወስድና ከጠቅላላው ስብሰባ ፻፲፱፻፲፱ ፕሮግራም ተካፋይ እንዲሆን ይጋበዛል። የፊት ወር ጥናት እንደአለ ሆኖ ስደት በሌለበት አገር ወደ ጉባኤው የሚወስደው ወዲያውኑ ነው። በስደት ሥር በሆኑት አገሮች ነው ወደ ምስጢራዊ የስብሰባ ቦታቸው ለመውሰድ ከፊት ወር በኋላ ብቻ የሚፈቀደው። የይሖዋ ምስክሮች የሆኑት አባላት ሁሉ በዚህ መልኩ የሚሰብኩ ሰባኪዎች ናቸው። ይህ ሁሉ ሥራ የሚሠራው በነፃና በፈቃደኝነት ነው።

ከዚህ በኋላ ከሌሎች ሁሉ ተዋውቆ ሲያበቃ በስብሰባዎች ሁሉ የመገኘት አስፈላጊነት ተብራርቶለት ፕሮግራሞችን ይሰጡታል። እንዲሁም ከቤት ወደ ቤት እየሔዱ መጽሐፍ ቅዱስን የመስበክ ዘዴ፣ መጽሐፎችንና መጽሔቶችን የመሸጥ ዘዴ፣ እንዴት እንደሆነ እንዲመለከት ከሌሎች ጋር ተመድቦ እንዲዞር ይደረጋል። አንድ ሁለት ቀን እየዞረ ከተመለከተ በኋላ እራሱ ደግሞ እንዲሰብክ ያበረታቱታል። እስኪ አሁን ይህ ቤት ያንተ ተራ ነው፣ እስኪ ሞክር እያሉ ያበረታቱታል። በጽሑፌ ላይ እየደጋገምኩ ስለመጽሐፎቻቸው መሸጥ ጉዳይ አንስቼአለሁ። የይሖዋ ምስክሮች የሠራተኞችን ደመወዝ አይከፍሉም፤ የይሖዋ ምስክሮች ስል ድርጅቱን ማለቴ ነው። አባሎቻቸው ተራ እየገቡ በነፃ ይሠራሉ። ሙሉ ጊዜያቸውን በማሕበሩ ሥራ ላይ የሚያሳልፉ ከሆነ መጠለያና ምግብ ብቻ ቤቴል በሚሉት ሆስቴል

ውስጥ እያኖሩአቸው ይመግቡአቸዋል። ተራ እየገቡ ምግብን የሚያዘጋጁትም እራሳቸው ስለሆነ ለወጥ ቤት ሠራተኛም የሚከፍሉት ደመወዝ አይኖርም። እንደዚህ ባለ መልኩ በነፃ ጉልበት ደመወዝና ቀረጥ ሳይከፍሉ የሚያሳትሙአቸውን ሕትመቶች በእጅ አዙር በከፍተኛ ዋጋ ተመን ስለሚሸጡ ነው። መጽሐፎችን ይሸጣሉ በእጅ አዙር ሲባል እንዴት ነው? እንዲህ ነው።

የይሖዋ ምስክሮች ድርጅታችን የበጎ አድራጎት ድርጅት ነው። ዓላማውም የመጽሐፍ ቅዱስ እውነቶችን ከመጽሐፍ ቅዱስ አየጠቀስን ማስተማር ነው። ይህንንም ስንደርግ በመጽሔት፣ በጋዜጣ፣ በትንንሽ በራሪ ጽሑፎች (Tracts) እየፃፍን በነፃ ለሕዝብ ማደል፣ ማስረዳትና መግለጥ ነው ብለው በሕግ ዓላማቸውን ስለአስመዘገቡ፣ ከሸጡ ይህንን የተመሠረቱበትን ሕግ ስለሚጥሉና ስለሚከሰሱ፣ ከዚህም በላይ ቀረጥ ከፈሉ ስለሚባሉ መጽሐፎችን አንሸጥም ይላሉ። በእንግሊዝኛ ቋንቋ "We are placing literatures" ሕትመቶቻችን ለፈላጊዎች እናበረክታለን ይላሉ። ይህ አባባላቸው በነፃ መስጠትን ወይም ማደልን ያመለክታል። እነርሱ ግን በውድ ዋጋ ይሸጣሉ። ከሚገባ በላይም በእጅ አዙር ያስከፍላሉ። ከላይ እንደተብራራው ድርጅቱ በምዕመናን ገንዘብና ጉልበት ስለሚንቀሳቀስ ምንም የሠራተኛ ወጪ የለውም ብለናል። ስለዚህ እያንዳንዱን ፈቃደኛ ወይም ከእነርሱ ጋር ለማጥናት የሚፈልገው ሰው ይህ ዓይነቱ መጽሐፍ ይረዳሃል እያሉ ጽሑፎቻቸውን ያስተዋውቃሉ። ዋጋ ስንት ነው? ሲባል እኛ ለዚህ ለአምላክ ድርጅት እንደአቅሙ ግለሰብ አስቦ የአቅሙን ያህል ይከፍላል እንጂ ዋጋውን ተመን

አውጥተን ይህን ያህል ነው አንልም። የማሕበሩም ደንብ አይደለም። ዓይን አይቶ ልብ ይፈርዳል እንዲሉ እያንዳንዱ ግለሰብ አስቦ የአቅሙን ይክፍላል። ይህንን የአምላክ ድርጅት በመርዳትም ጭምር አቅም ያላቸው ጨመር አድርገው ይክፍላሉ። አቅም የሌለው ደግሞ እንደ አቅሙ የሚችለውን አስተዋጽኦ በፈቃደኝነት ሊያደርግ ይችላል ይላሉ። በዚህን ጊዜ በአብዛኛው ከእውነተኛው የመጽሐፍ ዋጋ በላይ በእርዳታ መልክ ጭምር ይክፍላል። ምስክሮቹ ግን በዚህ መልክ ለሚሸጡት ሕትመቶችና መጽሐፎች ቀረጥ አይክፍሉም። እንደ እውነቱ ከሆነ ከመጽሐፎቹ ዋጋ ከሚገባ በላይ ያገኛሉ። በዚህ መልኩ ተበረታቶ ወደ ድርጅታቸው የሚገባ ሰው ያው እንደነርሱ በጥቂት ጊዜ ውስጥ ይሆናል። እንዲህ ያለው አዲስ አማኝ ከጳጳስ የሚበልጥ ይመስለዋል እንዲሉ ከነባሮቹም ይልቅ ጋል ጋል የሚል ተስፈንጣሪ ይሆናል።

ከዚህ በኋላ ከድርጅቱ ጽሑፍ በስተቀር የማያነብ፣ ከድርጅቱ ሐሳብ ሌላ ሐሳብ የማይቀበል፣ የእነዚህ ዓለም ሃይማኖት ድርጅቶች፣ የዓለም መሪዎች፣ የንግድ ተቋማት በሙሉ የሠይጣን ድርጅቶች እንደሆኑ አምኖ መስበክ ነው። እንደዚህ ባሉት ድርጅቶች የሚጻፍ፣ የሚሰነዝር ሐሳብ ሁሉ የሰይጣን ዲያብሎስ ድርጅቶች ኘሮፖጋንዳ እንደሆነ ተቆጥሮ ተቀባይነት ያጣል። እራሱን በልዩ ማሕበረሰብ ውስጥ እንደገባ ቆጥሮ ይኩራራል። «የአዲሲቱ ዓለም ማሕበር አባል ነኝ» እያለም ይሰብካል። ከዚህ በኋላ እንደላስቲክ እየተሳበ በእውን የማይደረስበት የሕልም ሩጫውን ይቀጥላል።

የአባልነቱ ዋስትና እስከሰበክ ብቻ ነው

ይህ ድርጅት በዚህ መልኩ አለልጥኖ ያቀፈው ሰው በአባልነቱ የሚቀጥለው እየለበከ በየወሩ ምን ያህል ሰዓት እንደለበከ በሚያሳየው ፎርም ላይ ሞልቶ ሪፖርት ለድርጅቱ እስከመለስ ጊዜ ድረስ ብቻ ነው። አንድ ወር በሆነ ምክንያት ባይሰብክ ይህ ግለሰብ ለዚያች ወር የይሑዋ ምስክር ወይም አባላቸው እንደአልሆነ ይቆጠራል። በሕመም ይሁን በልዩ ልዩ የግል ምክንያቶች በማከታተል መስበኩን የሚያሳይ ሪፖርት ካላደረገ እንደዚህ ላለው አባላቸው ልዩ ስም ያወጡላታል። በጣሙን ጥሩ ስም ታሟል የሚል ይሆናል። በጣሙን የከፋ ከመለላቸው ሞቶዋል እያሉ ይጠሩታል። በሞት ሣይለናበት እራሳቸው ያሰናብቱታል። ለምሳሌ ስለሁለት ባልና ሚስት ግለሰቦች ማውሳት ይቻላል። ሚስቱ ፋንቱ ትባላለች፤ ፋንቱ በቴሌኮሙኒኬሽን በስልክ ኦፕሬተርነት ተቀጥራ ትሠራ ነበር። ባልዋ ደገሞ ድሮ አርማ ጋራዥ እየተባለ ይጠራ በነበረው ድርጅት ወለጥ ይሠራ ነበር። ወንድም ሽፈራው ይባላል። ምንም እንኳን ድርጅቱ በተባበሩት መንግስታት ድርጅት መሥሪያ ቤት አባሎቻቸው እንዳይሠሩ በተቻለ መጠን የሚመክር ቢሆንም ፋንቱ የቴሌኮሙኒኬሽን መሥሪያ ቤትን ትታ ኢሲኤ ገብታለች። ደመወዙ አንገቷት ይሆናል። በዚህ መልክ አብረው እየኖሩ ሳለ አቶ ባልየው መስበኩን እና ወደ ጉባኤ መምጣቱን ያቋርጣል። አንድ ሰው በጉባኤው ስብሰባ ላይም ሆነ በስብከቱ ሥራ ላይ ካልታየ እገሌ ምነው ጠፋ? እየተባለ እርስ በርስ የመጠያየቅ ባሕል አለ። በዚህ ባሕል የተነሣ ባለቤቱ ወይዘሮ እቱን ፀሐይ ዓለሙ አህት ፋንቱን ምነው? ወንድም ሽፈራው የት ሔደ?

በዚህ ለሞን አላየሁም ብላ መጠየቅ፤ የሚስቲቱ መልስ ምን ይመስላችኋል? «ሞቷል» የሚል ነው። በዚህን ጊዜ የኔዋ ሞኝ አውነት መስሎአት ውይ! ውይ! ውይ! ወንድሜን ወንድሜን እያለች አሪታዋን አቀለጠች። በመጨረሻም ፋንቱ በመንፈስ ሞቷል ማለቱ እንጅ በሥጋዊ አለ ብላ አረጋጋችት። እኔም ትንሽ በባለቤቱ አድራጉት እንደማፈር አልኩ ያኔ። ለምን? ቢባል ይህንን የድርጅቱን የቋንቋ ባሕል አለማወቅ፤ የእኔው የጉባኤ አገልጋይ ባለቤት ሆኖ እንዴት እንዲህ አደረገች በሚል ስሜት ነዋ! በደንብ ባለማንቃቱ ነዋ!

በዚህ መልክ ነው ይህ ድርጅት ለጊዜው የሚከንፉትን ብቻ እያቀፈ፤ ነገር ግን ነባር አባሎቻቸውን እያገለለ ለም የሚያጠፋ። በመካከላቸው የብዙ ዘመን አዛውንት አባላት የላቸውም። የጥንት አባሎቻቸውን አቅፈው ቢይዙና በሆነው ባልሆነው ምክንያት እየነቀፉ ባያገልግላቸው እነዚህ የጥንት አባሎቻቸው መልካም አርአያና ሞገስ በሆኑላቸው ነበር። ነገር ግን የድርጅቱ ዓላማ በሰው መነገድ ስለሆነ፤ የሚነገድበት ሰው ደግሞ በወረት የሚከንፍ መሆን ስለአለበት፤ እነዚህ በወረት ከናፊዎች የማይከንፉትን ወይም የረገጉትን አባላት አይተው እንደ እነርሱ እንዳይሆኑ፤ እነዚህን የማይከንፉትን ወይም እነዚህን ረጋ ያሉትን ማገለሉ የሚመረጥ ነው። እንደዚህ ካልሆነ በሰው ጉልበት በነፃ የመጠቀሙ ብልሃት ይበላሻል። እነርሱን ማገለል ማለት የድርጅቱን የትርፋማነት ሕልውና መጠበቅ ማለት ነው። ለዚህ አድራጉታቸው ጥሩ ምሳሌ የሚሆኑን የአንድ ባልና ሚስት ግለሰቦች ታሪክ ነው።

የባልና ሚስቱ ታሪክ

አቶ ባል ወንድም ገብረማርያም አዲ ይባላል። ይህ ግለሰብ የነርስነት ሙያ ያለውና በትምህርት ሚኒስቴር ተቀጥሮ የሚሠራ ሰው ነበር። ያገባ ሲሆን ገና ልጅ አልወለዱም። በዚህ በምስክሮቹ የአእምሮ አጥበት ኘሮፖጋንዳ ካመኑ በኋላ የዓለም መጨረሻ ስለደረሰ እና ጊዜውም እጅግ አጣጥሎ ስለሆነ በዚህ በስብከት ሥራ ድርጅቱን ማገዝ ያፀድቃል፤ ሥራዬን ትቼ ልዩ ሙሉ ጊዜ አገልጋይ በመሆን ከባለቤቱ ጋር ላገልግል ብሎ ያመለክታል። እንደዚህ ብሎ እንዲያመለክት ይገፋፋል። ስለዚህ ልዩ ሙሉ ጊዜ አገልጋይ ሆኖ ከሚስቱ ጋር ለማገልገል ሁለቱም ፎርም ሞልተው ካመለከቱ በኋላ አቶ ባል ከትምህርት ሚኒስቴር መ/ቤት ይሰናበታል። በዚያን ጊዜ ልዩ ሙሉ ጊዜ አገልጋይ ማለት 65 የኢትዮጵያ ብር በወር እየተከፈለው ከ150 ሰዓት ያላነሰ ሪፖርት የሚያቀርብ ወይም 150 ሰዓት በወር የሚሠራ ሰው ነው። ስለዚህ ለባል 65 ብር፤ ለሚስት 65፤ በጠቅላላው 130 ብር እየተከፈላቸው በልዩ ሙሉ ጊዜ አቅኝነት እንዲያገለግሉ ወደ ጉሬ ይላካሉ። ልክ እዚያ ደርሰው ሥራ እንደጀመሩ በጠቅላይ ግዛቱ ጳጳስ ትእዛዝ በፖሊስ ተይዞ አቶ ባል ይታሠራል። ፍርድ ቤትም ቀርቦ የሕዝብን መልካም ባሕል የሚፃረር ሥራ ሲሠራ ተገኝቷል ተብሎ 6 ወር ተፈርዶበት ወህኒ ገብቶ አረፈ። እመት ሚስትንም በዓይነ ቁራኛ መከታተል ስለጀመሩ፤ አጠገብዋ ሆኖ የሚረዳት ማንም ስለአልነበረ ወደ አዲስ አበባ ትመለሳለች። አቶ ባልም 6 ወር ጠጥቶ ወደ አዲስ አበባ ይመለሳል። መታሠርንም ስለፈራች እዚያ መስራት ያለመቻልዋን ሁሉ በጊዜው ለማህበሩ ሪፖርት ተደርጓል። አሁን

ከ6 ወር እሥር በኋላ ወንድም ገብረማርያም አዲ መጥቶ በ65 ብር ተባዝቶ የ6 ወር ደመወዙ እንዲሰጠው ያመለክታል። ይኸውም $65 \times 6 = 390$ መሆኑ ነው። እንኳን የ6 ወር የአንድ ወርም አይከፈልም ተባለ። ለምን ቢባል በእሥር ቤት ውስጥ እየሰበክ 150 ሰዓቶችን በየወሩ ሪፖርት ስላላቀረብክ ነው ብለውት አረፉ። ለእነርሱ ሥራ ብሎ ታስሮ፣ የግል ሥራውን ትቶ፣ በመታሠርህ 150 ሰዓት በወር ሠርታ ሪፖርት ስላላደረክ አይከፈልህም ስለተባለ ይህ ግለሰብ በጣሙን ተበሳጩ። የባለሙያዎች አጥረት ስለነበር እንደገና አመልክተው ወደ ትምህርት ሚኒስቴር መሥሪያ ቤት ተመለሱ። አሁን ይህ ግለሰብ የት እንዳለ አላውቅም። በሕይወት ካለ ስለዚሁ ጉዳይ እውነት እንዲመለከር አጋብዘዋለሁ። ምስክሮቹ አባሎቻቸው የከፍተኛ ተምህርት ተቋም ገብተው እንዲማሩ ለምን አይፈልጉም? እነርሱ ካላተሙት ጽሑፎች ሌላ ሌሎችን ጽሑፎች አባሎቻቸው እንዲያነቡ ለምን አይፈቅዱም? ስዚህ መልሱ አንድና አንድ ብቻ ነው። ይኸውም የተማረ ሰው በማጭበርበር ሥራቸውና ዘዴአቸው ስለሚነቃ ነው። ስዚህ ጥሩ ምሳሌ የሚሆኑን የሁለት አባላቸውን ታሪክ እንመልከት። ግለሰቡ ቀኑ እሸት ይባላል። ቀኑ እሸት ጥጋቡ አገኘሁ በተባለው ግለሰብ ይለበክና ከይሖዋ ምስክሮች አንዱ ይሆናል። ቀኑ እሸት ወደ የይሖዋ ምስክሮች ድርጅት ሊገባ ስንተኛ ክፍል እንደነበር አላስታውስም። ጥጋቡ አገኘሁ የተባለውም የጤና ጥበቃ ሚኒስቴር 8ኛን ያጠናቀቁትን እና የመግቢያ ፈተና ያለፉትን እየተቀበለ በቴክኒሽያንነት ያለለጥን ስለነበር ወንድም ጥጋቡም በዚህ መልኩ ከዚያ ተመርቋል። ቀኑ እሸት እና ጥጋቡ ፈተናውን አልፈው

በቴክኒሽያንነት ሰልጥነው ከተመረቁ በኋላ እዚያው ምኒልክ ሆስፒታል ውስጥ በጤና ጥበቃ ይቀጠራሉ። እስከዚህ ድረስ ችግር አልተፈጠረም። አገር ሰላም ነበር። ጥጋቡ አገኘውም የላቦራቶሪ ቴክኒሽያን ሆኖ በምኒልክ ሆስፒታል ያገለግል ነበር። ቀኑሸትና ጥጋቡ የማታ ትምህርታቸውን ቀጥሎ 12ኛን ካጠናቀቁ በኋላ ጤና ጥበቃ ሚኒስቴር ለተጨማሪ ከፍተኛ ስልጠና ቀኑ እሸትን ጭምር ወደ እንግሊዝ አገር ይልካቸዋል።

እንግሊዝ አገር ወደ አራት አመት ተምሮ ከተመለሱ በኋላ አቶ ቀኑ እሸት በቀጥታ ወደ ቤቴ ይመጣና አንድ ጥያቄ ልጠይቅህ ነው የመጣሁ ይሰኛል። እኔ ደግሞ ከመጽሐፍ ቅዱስ ያልወጣ፣ መጽሐፍ ቅዱስን እንደመጨረሻ ውሳኔ ሰጪ የሥልጣን አካል ተቀብሎና አምኖበት የሚጠይቀኝ ስለመሰለኝ እጅጉን ሰፍ ብዬ በደስታ እንጂ ወንድም አልኩት። ቀኑ እሸት ግን እግዚአብሔር ዝንብን ለምን ፈጠረ? ዝንብ ትጠቅማለች? አለኝ። አትጠቅምም አልኩት። ታዲያ እግዚአብሔር የማትጠቅመውን ነገር ለምን ፈጠረ አለኝ።

ስዚህ ጥያቄ በመጽሐፍ ቅዱስ ግልጽ እና የማያዳግም መልስ የለም። አቋሜን ለመግለፅ በመላምት መተብተብ ይቻላል። ስለዚህ ከመጽሐፍ ቅዱስ በዚህ እና በዚህ ጥቅስ ምክንያት ነው ዝንብን እግዚአብሔር የፈጠረው ብዬ ለመመለስ አልቻልኩም። ከኢቮሉሽን አንፃር እንዳልሞክር 1ኛ ከመጽሐፍ ቅዱስ አመለካከትና መልስ ውጭ ይሆናል። 2ኛ እራሴ የዚህ ሙሉርነት ብቃት የለኝም። እንዲሁም ዝንብ ለእነሸረሪትና ለመሰላሰሉት ለምግብነት ታገለግላለች ብዬ እንዳልል ታዲያ እግዚአብሔር ፍጡራንን እርስ በእርሱ ለምን እንደዚህ ያባላል?

የሚለኝ ሆነ። ስለዚህ ይህ ጥያቄ ቀላል ስለአልሆነ እስኪ ከቻልኩ አስቤ እራሴ እመልስልሃለሁ ካልሆነም ማሕበሩን ጠይቄ መልስ እሰጥሃለሁ አልኩት።

በዚህን ጊዜ ከኪሱ አንድ ጽሑፍ አወጣና ሰጠኝ። ወረቀቱም ከዛሬ ጀመሮ የይሖዋ ምስክር ስለአልሆንኩ፤ አባላችሁም ስለ አልሆንኩ ሠርዙኝ ወይም አስወግዱኝ የሚል ነው። ከዚያ በኋላ አቶ ቀኑ እሸት ወደ ይሖዋ ምስክሮች ብቅ አላለም። ቀኑ እሸት ብዙ ከውጭ ያሉትን መጽሐፎች እንብቦ የይሖዋ ምስክር መሆን አላስፈላጊ መሆኑን ስለተረዳ ምክንያት ፈልጎ ድርጅቱን እንደለቀቀ ነው የሚገባኝ። ማህበሩም ከፍተኛ የትምህርት ተቋም ገብቶ መማርን የሚቃወመው ሰዎች ዓይኖቻቸው ተገልጦ ክፉና ደጉን ለማወቅ እንዳይችሉ ነው። በነገራችን ላይ ቀኑ እሸትን ሰብኮ ወደ ይሖዋ ምስክር ድርጅት ያመጣው እራሱ ጥጋቡ አገኘውም እንግሊዝ አገር ደርሶ ከተመለሰ በኋላ የይሖዋ ምስክሮችን ከቀኑ እሸት ጋር አብሮ ትተዋል። እኔ ወደ የይሖዋ ምስክሮች ድርጅት የገባሁት 12ኛን ሣልጨርስ ነው። አቶ ጥጋቡ አገኘሁ ከእለታት አንድ ቀን ከማታ ትምህርት ቤት ሲመለስ ወደ እኔ ቤት ጉራ አለ። ያኔ አቶ ጥጋቡ ከምኒልክ ሆስፒታል ቴክኒሻን ትምህርት ሙያ በዲፕሎማ ተመርቆ እዚያው ምኒልክ ሆስፒታል ይሠራ ነበር። ወደ እንግሊዝ አገር ለመላክ የግድ 12ኛን መጨረስ አስፈላጊ ስለሆነ 12ኛን ለመጨረስ ማታ ማታ ይማር ነበር። ያኔ ነው ታዲያ ወደ ቤቴ ጉራ ብሎ በነገር ፒን ወይም መርፌ ወጋ አድርጎኝ የሔደው።

እኔ በፍጹም አልረካም! አቶ ጥጋቡ ምንንም ላያስታውስ ይችላል። ከላይ እንደደጋገምኩት ከማታ ትምህርት ቤቱ እኔ ዘንድ በመጣ ጊዜ አንድ የሂሳብ መጽሐፍ በእጁ ይዞ ነበር። የሂሳቡ መጽሐፍ እኛ ከተማርንበት የትምህርት ካሪኩለም ለየት ስለአለብኝ ይህ ምንድን ነው? ብዬ ጠየኩት። ምን ያለኝ ይመስላችኋል? እንዲህ ነው ያለኝ፡- «እባክህን አንተ ምን ታወቃለህ? ደክሞኛል ልሂድ» አለኝ። ሣቅሁ! ግን እንጀቱን እያረረ ነበር። ተልባም እያረረ ይስቃል ይባል የለም።

በዚህ ብሽቀት መሥሪያ ቤቴን ማታ እንድማር እንደምንም አስፈቅጄ በካቴድራል ማታ ትምህርት ቤት ገብቼ 12ኛን ከማጠናቀቄም በላይ የኢሴልሲ ፈተና ወስጄ ለዚያ ዘመን በ2.4 ለማለፍ ቻልኩ። አቶ ጥጋቡ በፒን የነገር መርፌ ወግቶኝ ባያባንኝ ኖሮ እስከዚህም ጥረት ባላደረኩም ነበር። በዚህ አጋጣሚ አቶ ጥጋቡ አገኘሁን አመሰግናለሁ።

ምስክሮቹ ልክ እኔን እንደአስተኙኝ ሁሉንም አባላቸውን በድንቁርና እንቅልፍ አስተኝተዋቸዋል። ይሁን እንጂ ምስክሮቹ ምንም ሣያውቁ በዚህ ዓለም ካለው ሕዝብ ሁሉ እራሳቸውን እጅግ በጣም አዋቂዎች አድርገው ይቆጥራሉ። ይህንን አሳዛኝ ሁኔታዎችን የሚያየው ሰው ከክቡር ዶክተር ከበደ ሚካኤል ጋር እንደዚህ ለማለት ይገደዳል፡-

«የደንቆሮ አእምሮ ምንኛ ታደለ፤

እውቀት አላጣውም ጅል እየመሰለ፤

እንኳን መጽሐፍ ማንበብ ፊደል ሣያጠና፤

ሁሉንም ያወቀ ይመስለዋልና።»

የይሖዋ ምስክሮች ጥራት ያለን የክርስቶስን ፈለግ የምንከተል ክርስቲያኖች ነን ይላሉ። እንደእየነው ግን ታሪካቸው ይህንን አያረጋግጥም። ከክርስቶስ አቋም አንፃር የማይንቀሳቀሱ በተግባራቸው ፀረ ክርስቶስ የሆኑ ናቸው። ለይጣን በብርሃን መልአክ እየመለሰ ይዋሻል እንደሚባለው መሆኑ ነው። ለመሆኑ ፀረ ክርስቶስ ማን ነው? እንደ⁵ የይሖዋ ምስክሮች የክርስቶስ ተከታዮች ነን እያሉ ገንዘብ የሚያሳድዱ ዓይነቶቹ ሣይሆኑ ይቀራሉ? ከጠቅላላው ሕዝብ ክርስቲያን አንፃር ነገሮችን በአንክሮ ስንመለከት ፀረ ክርስቶስ ማን ነው?

ከሰባት ጊዜ በላይ ዓለም እንደምትጠፋም ወሰነው፤ ለመዳን ከምድራዊ የይሖዋ ምስክሮች ጋር ሆናችሁ ሁለገብ አገልግሎት ካበረከታችሁ ነው ብሎ የሕዝብን ላብ ለድርጅታቸውና ለራሳቸው መበልፀጊያ ማድረጋቸው ምን ማለት ነው? ከዚሁ መጽሐፍ ከተገነዘብነው አንፃር ለጥያቄው መልሱን እንዲሰጥ አንባቢን መጋበዙ ይሻላል። በጎች ልብ በሉ

ማጠቃለያ

ያንኪዎች በስመ ወንጌል ስብከት፤
ልበቢሶችን አታልለው፤ ጥቅም ለማግኘት፤
ወንጌል ጸሐፊዎች ባላስተማሩት፤
ለዓለም ንዋይ ብለው ሕዝብን አጭበረበሩት።
የጥንት ሐዋርያት በሞት አለፉና፤
ጊዜው አለፈና የኋላ የኋላ፤
በጉቹ እወቁ፤ የጥንቱ ትምህርት እንደተበከለ፤
ጌታ ቤተ መቅደሱን ላደነቁት፤
እያለ አታድንቁ ይህን ነገር፤

በቅርቡ ይፈርሳል፤ ድንጋይ በድንጋይ ላይ ሣይቀር ብሎ የተናገረው ትንቢት፤

በእርግጥ ተፈፅሟል በ70 ዓመተ ምሕረት።

ይህ የምንግራችሁ ቃል እስኪፈፀም፤

አጠገቤ የቆሙት ሞትን አይቀምሱም፤

ብሎ ሲያስተምር ያ ጌታ፤

ማንም ቃሉን አልተጠራጠረም ነበር፤ ለአንዳፍታ።

ኢየሩሳሌም ተጨንቃ ተጠባ፤

ከዚህም ከዚያም በጠላት ተከባ፤

ባያችሁት ጊዜ ይህንን እወቁ፤

ከእርስዋ እንድትሸሹ፤ በጣም ተጠንቀቁ።

በመሐልም ያሉት ወጥተው ይሸሹ፤

ከውጭ ያሉትም ወደ እርስዋ መግባት አይሹ።

ካያችሁ እንዲህ ያለ የጥፋት ምልክት ናሙና፤

ኢየሩሳሌም እንደምትጠፋ እወቁ፤ ትንቢቱ ነውና።

አትጠራጠሩ፤ ጥፋትዋ ቶሎ ይፈፀማል።

እንዳትታለሉ ይህ ትውልድ ይጠፋል።

ብሎ ኢየሱስ የተናገረው የትንቢት ቃል

በሉቃስ ምዕራፍ 21 ከቁ.20-24 ይገኛል።

በ70 ዓ.ም. መፈፀሙን ለሚጠራጠሩት

እናቆማለን ታሪክን በምስክርነት።

ነገር ግን የጥንት ሐዋርያት በሙሉ ካለፉ በኋላ፤

4ኛው መቶ ክፍለዘመን ሲሞላ፤

ትንቢቱ ስለዓለም መጨረሻ ነው ተባለ፤

ከዚህ በኋላ ልበቢሶችን እያማለሉ ለማግኘት

አመቺ ሆነ፤ እንዲህ ያለ ብልሃት።
 በዚህ በተቀመረው ብልሃት፤
 ይህንን ያለው ማቲዎስ፤
 ያንን ያለው ደግሞ ሉቃስ፤
 ወይም ደግሞ ኒቂያ ጉባኤ ነው፤
 እያሉ በከንቱ መከራከር እንደጠበቃ፤
 መሆኑን አወቁ፤ ዳቦን መጠበቅ ከጨረቃ።
 ስርጎ ገቦች ከጊዜ በኋላ እንደፃፉ
 አውነት ቢሆን ኖሮ ያኔ ዓለም የሚጠፋ
 በማርቆስ ምዕራፍ 9 ቁ. 1 መሠረት ይከሰት ነበር በይፋ።
 በማቲዎስ ምዕራፍ አስራ ስድስ ቁጥር ሃያ ስምንት
 ስለዓለም መጨረሻ ነው በተባለው መሠረት
 በእነሐዋርያት ዘመን እውን ይሆን ነበር የዓለም ጥፋት።
 እውነት ቢሆን ኖሮ ያኔ ዓለም የሚጠፋ
 የዘመኑ ትውልድ ሣያልፍ ይሆን ነበር ይፋ
 አሁን ግን ከዚያን ጊዜ ጀምሮ ሰንት ትውልድ አለፈ?
 በ52 ዓ.ም. ክርስቲያን የሆነ ጳውሎስም በሲቃ
 ብሎ ነበር፤ አንሞትም በቃ።
 ጌታ ታጅቦ ሲመጣ በመልእክት አለቃ፤
 እውነት ጳውሎስ ብሎ ቢሆን ኖሮ «አንሞትም በቃ»
 ትንቢቱ ይፈፀም ነበር፤ አለቀ ደቀቀ።
 እውነት ስላልሆነ ጳውሎስም ሞተ፤ ትውልዱ ነገደ፤
 ታዲያ እየሱስ መቼ ከሰማይ ወረደ?
 ይህ የምዕላት ስብከት እዚያው መቼ አበቃ፤
 ይኸው እስከዛሬም እኛን አለቀቀ።

ከላይ የተባለው ስብከት የተዘጋጀ፤
 በኒቃ ጉባኤ ለመሆኑ አለን ማስረጃ።
 የዘመኑ ልበቢስ በጉች፤ አትኦድክሙን እባካችሁ፤
 ሌላ ነገር የለም፤ ይኸው ነው ታሪካችሁ።
 የተቀነጨበን የክርስቲያን ታሪክ ይዛችሁ፤
 በፈጠራ ታሪክ ሕዝብን አታወናብዱ እባካችሁ።
 እነዚያ ልባሞች የገዢ መደባችሁ፤
 ይህንን ታሪክ የማያውቁ አይምስላችሁ።
 የጥንቱ ቅዱሳን ጽሑፍ ጠፍቷል ከተባለ
 አሁን ለምትሰብኩት ምን ዋስትና አለ?
 ጌቶቻችሁ እንዳልተበረዘ ቢሰብኩአችሁ፤
 የጥቅም ጉዳይ ስለሆነ፤ አትፍረዱባቸው።
 በ1914 ዓ.ም. የሆነው በዕድሜ 14 ዓመት
 ያያል ትላላችሁ የዚህን ዓለም ጥፋት።
 ከዚህ ላይ ልዩነቱን ከወሰድን (2006-1914) 92 ዓመት፤
 እዚህ ላይ 14 ዓመት ስንደምርበት፤
 የእነዚህ ቁጥሮች የድምር ውጤት፤
 መሆኑን ተረዱ 106 ዓመት።
 የዘመናችን ማዕከላዊ የዕድሜ ዓመት፤
 እንደማይበልጥ ታውቋል ከ69 ዓመት።
 ይህ ትውልድ አያልፍም ብሎ ማለት፤
 ፍቺው ምን ይመስላል፤ እስኪ አስብበት።
 በካዲዎች ጠቋሚነት ቁሣር ታማኞችን ሲገድል፤
 ጽሑፎቻቸውን ለቅሞ ሲያቃጥል፤
 ካዲዎቹን ሾሞ፤ ሐቀኞችን ሲመነጥር፤

እነዚያ 318 የኒቃ ጳጳሳት
 ለቁጣር ማደራቸውን አትጠርጥር።
 እንዲህ ባይሆን ኖሮ በእውነት
 ባልተጠመቀ ንጉሥ የንቃ ጉባኤን መመራት
 ይቃወሙት ነበር በፅናት።
 ፖለቲካን በማይባረር ዓይነት፤
 ለመመሥረት ብለው፤ የሃይማኖቱን ሥርዓት፤
 ያልተጠመቁ ንጉሥ ጉባኤውን መሩት።
 እነዚያ 318 ጳጳሳት እያሉ በንቃት
 ያልተጠመቀ ንጉሥ ጉባኤውን መምራት
 ታዲያ ለምን ይመስልሃል ያልተቃወሙት?
 ቅዳሚት ቀርታ፤ የአምላኩ የፀሐይ ቀን እንዲከበር፤
 ከእነዚያ ጳጳሳት ማንም አልነበረም የሚከራክር።
 ከዚህም ጉባኤ በኋላ
 ከአለቃ እስከ ምንዝር እንዲነቃ
 ማድረግ አስፈለገ ጉባኤዎችን እንደኒቃ
 እነዚህም ጉባኤዎች የተደረጉት፤
 በ325፣318፣431፣461 መሆኑን አትዘንጉት።
 በእነዚህ ጉባኤያት የፀደቀን ሁሉ ቃል፤
 ብለው ጠሩት ቅዱስ ወንጌል።
 በእነዚህ ጉባኤዎች የረቀቁት ሕግጋት፤
 በማይሻር መልኩ ተደነገገ፤ ሥርዓተ ሃይማኖት።
 ከዚያ በኋላ እንኳ የኒቂያን ሕግ ሻረ የተባለ፤
 ሃይፈቀድለት መጽሐፍ ቅዱስ ያነበበ ስንቱ ተቃጠለ?
 የኒቂያን ሕግ ከተባለ እገሌ የሽራል፤

በግንድ እንጨት ላይ ታስሮ ይቃጠላል።
 እናንተም እንዲህ ባለ ሕግ እየተመራችሁ፤
 እንደመርዳት በኩርፊያ ታባርራላችሁ።
 የምታስወግዱት የጥቅሶቹ ሕግጋት፤
 የተደነገጉ ናቸው በኒቂያ ጉባኤያት።
 እንደዚያ ዘመን መብት ቢረታችሁ፤
 እንኳን ማስወገድ ሰውን ታርዳላችሁ።
 የማስወገዱ ሥርዓት የተደነገገው፤
 የአምባገነኖች ሥርዓት እንዳይናጋ ነው።
 በእንዲህ ታሪካዊ ሂደት በመጣ እምነታችሁ፤
 ዛሬ ዓለም፤ ነጋ ዓለም ይጠፋል በማለት ሕዝብን
 እታምሱ እባካችሁ?

ጠቅላላው ዓለም በእኛ ሃይማኖት ብቻ መመራት አለበት
 የሚሉት የይሖዋ ምስክሮች ብቻ አይደሉም። ሌሎችም አሉ፤
 ከእነዚህም፡-

1ኛ. እራሳቸው የይሖዋ ምስክሮች

2ኛ. ሞርሞንስ የሚባል የሃይማኖት ድርጅት ሲሆን፤
 መስራቹም ጆሴፍ ስሚዝ ጄ አር (Joseph Smith JR)
 በ1820 ዓ.ም. ዓምላክ ቀብቶኛል ብሎ የተነሣ ሰው
 ነው።

3ኛ. ሙኒስ የሚባሉ፤

4ኛ. ደግሞ በአይሁዲኢዝም ተጀምሮ በክርስትና እምነት
 እድገት አግኝቶ፤ በመጨረሻም ላይ በእስልምና ሃይማኖት
 የሚጠናቀቀውና በዓለም ሁሉ ተቀባይነት ማግኘት ያለበት የእኛ

ው ሃይማኖት ብቻ ነው የሚሉት አክራሪ ሙስሊሞችንም የሚያጠቃልል ነው። የእስላሞቹ ምሑራን ከሆኑት አንዱ ያሉትን ቀጥለን እንመልከት፡-

"Through Islam, with Christianity playing a preparatory role, the religious principles enshrined in the messianic prophecies find their complete development and achieved world wide acceptance. In this way "Islam fulfills in more satisfactory and complete manner the old testament prediction that its religion will one day be accepted all over the world"

ISLAM - CHRISTIANITY AND THE STATE OF ISRAEL BY DR. AHMAD SHAFAT 1991 INTRODUCTION AND PAGE 29.

ከላይ ከተጠቀሱት ከሃይማኖት ድርጅቶች አንዱ በዘመናዊ ሃይንስ፣ በቴክኖሎጂ በሀብት ብዛት፣ በደጋፊዎቻቸው ሕዝብ ብዛትም ከፍተኛ ደረጃ ላይ ደርሶ፣ የፖለቲካ ባለስልጣናትንም ቀልብ ከሣበ፣ ከአራሱ ድርጅት ውጭ ያሉት ሃይማኖቶች እንዳይኖሩ ሊያደርግ እንደሚችል ከአሁኑ አቋማቸው ተነስተን መረዳቱ ቀላል ነው። ለምሳሌ አያድርገው እንጂ የይሖዋ ምስክሮች ከላይ የተጠቀሰውን የዕድገት ደረጃ በዓለም ላይ ቢቆናጠጡ ከአራሳቸው ሃይማኖት ድርጅት ውጭ የሆኑትን ሃይማኖቶችን ሁሉ ለማጥፋት ዓይናቸውን አያሹም። ዛሬም ቢሆን እንኳን መላው ዓለም እንዲጠፋ ሌት ተቀን በመፀለይ ላይ ናቸው። እንደዚህ ያለ ጉልበት ላይ ቢደርሱ ግን በዚህ መልኩ

ኃይል የሰጠን እግዚአብሔር ጠላቶቹን አንድንአጠፋለት ነው ብለው ሁሉንም ያጠፋሉ።

በዓለም ላይ በሃይማኖት ምክንያት ብዙ ጉዳት ደርሷል። የመስቀል ጦርነት፣ ለ8 ዓመታት በኢራቅና ኢራን መካከል የተደረገው ጦርነት ክብሪት ጫሪ ሃይማኖት ነበር። በሱናና በቫይድ ቡድኖች መካከል መገዳደሉ አልፎ አልፎ የሚካሄደው በሃይማኖት አመለካከት ሰበብ ነው። በሕንዶች ክርስቲያኖችና ሙስሊሞች መካከል፣ በናይጄሪያ የሽሪያን ሕግ በመከተልና ባለመከተል የተነሣ የጉሣ አልቂት ስንመለከት ከእነዚህ ሃይማኖቶች አንዱ በዓለም ላይ በሁሉም ጉልቶ የሚዋጣ ከሆነ፣ ሌሎችን ሃይማኖቶች አያጠፋም ብሎ ማሰብ የአእምሮ ድክመት ነው።

የጥንት ዘመን ስልጣኔም በሃይማኖት ጭቅጭቅ ምክንያት እንደጠፋችና ከአያሌ ዘመናት በኋላ ያ የጥንቱ ስልጣኔ በሚቲወሉጂ (Mythiology) መልክ ሲነገር ከቆየ በኋላ፣ ወደ እምነት ወይም ሃይማኖት ተለውጦ የሕዝብን አእምሮ በመግዛት ላይ እንደአለ የሚተርኩ ምሁራን አሉ። እንደዚህ ስላለው የአእምሮ ፈጠራ እንደዚህ ለማለት የምንችል ይመስለኛል።

ሰው ለመሥራት በሐሳብ ሲቃኝ፡

አእምሮ አይልም በፍጹም በቃኝ፡፡

ተቀርጾም ሆነ ተጽፎ የምንአየው ሁሉ፡

ከሰውሩ ሕሊና የተቀዳ ነው፡ በሙሉ፡፡

ይህንን ጉዳይ ከሃይማኖት አንፃር ተመለከትን እንጂ፡

በዚህ ምክንያት የጥንቱ ስልጣኔ ጠፍቷል፡

እንደሚታዘዙ፡፡

ስለዚህ ስለሜትሮሎጂ (Mythology) በጽሑፌ፡
 ሃልመለስበት አልቀርም በ2ኛው መጽሐፍ፡፡
 ከዚህ አንፃር የሰውን አመለካከት አትኩረን ስናይ፡
 የበላይነትን ሲሻ አንዱ በአንዱ ላይ፡
 ለዓላማው ሲል አርፎም አይተኛ፡
 የበላይ ካልሆነ እንደበሬ ሻኛ፡፡
 አመለካከታችን ሆኖ ካልተገኘ፡ ከሃይማኖት በላይ፡
 ሴይፋን መማዘዙ አይቀር አንዱን በአንዱ ላይ

ማውጫ

	78
የሴ.ፒ. ራሴል ክደት	9
የራሴል ለጥቅም ወደ ሃይማኖት ድርጅት መመለስ	10፣ 11
ክርስቶስ እንዲወስዳቸው ተራራ ላይ ወጥተው ስለመጠባበቃቸው	14፣ 15
የራሴል አሮጊት ሴት ማግባት	19
የራሴል ሚስት ኩባኒያ ስም የፅዮን መጠበቂያ ማማ ይባል ነበር (Zion's Watch Tower)	19
የራሴል የሚስቱን ንብረት በስሙ የግል አሳታሚ ድርጅት ብሎ መቀየር	21
የሚሲስ ራሴል መብቷን አሳልፎ መስጠት	22
ራሴል በሚስቱ ላይ የወሰደው እርምጃ	24፣ 25
ለ3ኛ ጊዜ የራሴል በራሱ ስም የተመዘገበውን ንብረት ወደ በጉ አድራጎት ማዛወርና ስሙንም ዋች ታምር ብሎ መሰየም	26፣ 27፣ 28
በ1914 ዓ.ም. የዚህ ዓለም መንግሥታት ድርሻቸው ይጠፋል ብለው መስበክ	32፣ 33
የበርድ ዳይሬክተሮች ተብዬዎች መንቃት	35፣ 36፣ 37
የራሴል ሚስት ኩባንያን በሕግ ሽፋን ያስነጠቀው ጠበቃ የጥቅም ተካፋይ መሆን	34
የይሖዋ ምስክሮች ክስረት ታሪክ	42፣ 43
ልበቢስ በጉቹ የድርጅቱ ሽቀጥ ናቸው	44፣ 45
የድርጅቱ ሹመትን በገንዘብ መሸጥ	46፣ 47፣ 48፣ 49
የጥንት ታማኝ ሰዎች ከአርማኒያን በፊት መነሣትወይም ይነሣሉ ማለት	54፣ 55፣ 57፣ 58

	78
የምስክሮች ሕዝብን በሦስት መክፈል	60፣ 61
የእነአብርሃ በቶሎ አለመነሣት ጥያቄ	63፣ 64
ከዛሬ ነገ የጥንት ሰዎች በጉባኤያችን ትንሣኤ ያገኛሉ ብሎ በተስፋ ወደ ጉባኤ መሔድ	58፣ 59
የምስክሮች የድብቅ ትንሣኤን መስበክ	72፣ 73
ትንሣኤ የሚሆነው በአዋጅ ነው	79፣ 80
የምስክሮች በ1 የፍጥረት ቀን ላይ 6 ቀን መጨመር	90
ስለ የፍጥረት ቀን የተለያየ ትርጉም	88፣ 89፣ 92
በኢየሱስ የተሰጡ ሦስት ምልክቶች	103፣ 108፣ 109፣ 110
ከ1966 ዓ.ም. እስከ 1974 ዓ.ም. ይፈፀማሉ የተባሉት ሁለት ትንቢቶች ሳይፈፀሙ መቅረት	120፣ 121፣ 122
ባቢሎን የሚል ስም ምስጢር ስለመሆኑ	128
የአውሬው ሰባቱን ራሶች እያፈራረቀ መጠቀም	129፣ 130፣ 131፣ 132
ከደራሲው አንፃር የቀዩ አውሬ ትርጉም	134፣ 135
ከደራሲው አንፃር የባቢሎን ትርጉም	135፣ 136፣ 137
የአሥሩ ቀንዶች ባቢሎንን የማጥፋት ትርጉም	139፣ 140
በ1968 ዓ.ም. የናይሮቢ ስብሰባ ታሪክ	150፣ 151
አለመጃጃል ክደት ከሆነ እነሆ፤	152፣ 153
የኢየሱስ የኦሪትን ሕግ አክብሮ ማስከበር	167፣ 168፣ 169
የኢየሱስ ተከታዮች እስከ 66 ዓ.ም. ኦሪትን ማክበር	171፣ 172፣ 173፣ 177
በይሖዋ ዘንድ ኢትዮጵያውያኖች እንደ እሥራኤል ተቀባይነት ነበራቸው	180፣ 181፣ 182
ኢትዮጵያ እጆችዋን ዘርግታ መኳንንቶችን ተቀብላለች	183፣ 184

	78
የይሖዋ የበላይነት መገለጫ ሥርዓት	200፣ 201፣ 203
ለልዕለ ኃያላን መገበር የይሖዋን ሉዓላዊነትን አይሸርም	203፣ 204
የአምልኮቱን ሥርዓት እስካልነኩ ለልዕለ ኃያላን ገብሩ ብሎ የይሖዋ ማዘዝ	205፣ 204
በእሥራኤል መሪዎች ጥፋት በ607 ዓመተ ዓለም ጠፍቶ የነበረ ሥርዓት መመለስ	207፣ 208፣ 209
ኢየሩሳሌም ከ607 እስከ 537 ዓመተ ዓለም ባድማ ነበረች እንጂ ማንም አሕዛብ ረግጦ አልገዛትም	210፣ 211
ዮሐንስ ያየው ስለወገኖቹ እንጂ ምስክሮቹ ከጥቅም አንፃር በተቃኝ የሚሰጡት ትርጉም ዓይነት አይደለም	214፣ 215፣ 216

ይህንን መጽሐፍ ለመጻፍ በንባብ የተዳሰሱ እና በክፊል በየመጽሐፉ ገጽዎች የተጠቀሱት መጻሕፍት ዝርዝር (Bibliography)	የታተመበት ዓመት፣ አሳታሚ ድርጅት ወይም ግለሰብ
1. Jehovah's Witnbesses on Divine purpose	Watch Tower 1959
2. Mankind's search for God	" " 1990
3. በምድር ላይ በገነት ለዘላለም መኖር ትችላለህ	" " 1991
4. Faith on the March	" " 1957
5. Panel by eminent personality About Ruwanda genocide	OAU 2000
6. Islamic, Christianity and state of ISRAEL	Dr. Ahimd Shaffaat
7. Aid to Bible understanding	Watch Tower
8. The sign and the Seal	GramKankock 1992
9. Your will be done on earth	Watch Tower 1958
10. Yesterday, today and for ever	JeanDixon 1970
11. The cave of the Ancient	Dr. Rump 1975
12. A gift of prophecy	Jean Deaxon 1970
13. The blood and the holy grail	Henry Lincoln 1996

14. Life before life	Dr. Wabach 1979
15. Seth Speaks	Jean Roberts 1988
16. Clash of civilization and Remaking of world order of world order	Simon and Schuster 1996
17. The stellar man	Johon Baines 2002
18. Letyour name be sanctified	Watch Tower 1961
19. እግዚአብሔር እውነተኛ ይሁን አማርኛው	" " 1952
20. Life ever lasting	" " 1965
21. Life after life	Ray mond Moody 1975
22. Insight on the scriptures vol. 1 & 2	Watch Tower 1988
23. የዳንኤልን ትንቢት በትኩረት ተከታተል	" " 1999
24. ታላቁ መደምደሚያው ደርሷል	" " 1993
25. Secret Science	John Baines 1994
26. Mystery of the Ages	Herbert W.Ahmstrong
27. Awake! Volume 36	Watch Tower 1955
28. The watch Tower volume of 1966	" " 1966
29. Man's Religions by Johon B. Noss	Macmillan Company 1967
30. The Chaos of cults	JanvanBaalen 1956

August 22, 1970

Dear Friend:

A while back a brother called at the office to visit with us and we were happy to see him for a time. He gave sufficient proof that he was reliable for he had our phone number and he knew the name of one of the brothers who is a servant. He also mentioned the name of the circuit servant who visited the group when he was at Deesie.

So when it came about that he had Kenya money which he wanted to change and he did not have the time to make the arrangements to change it otherwise we thought it a good opportunity for him to leave the money with us and we told him that we could arrange for him to receive the equivalent amount in ET Dollars back in Addis. We gave him a receipt and also sent the credit memo to let you know that we have given the account the equivalent credit. We did not of course tell the brother where the money was to come from, but we felt that it would be a simple matter for you to give the money to Gebreyesus and then he give it to the brother. We hope that this letter clarifies the matter and that you will now kindly pay the money through Gebreyesus so that this trusting brother may receive what belongs to him. The amount in ET \$ is 571.45. So kindly see that he gets this as soon as possible. At the same time as the brother left Nairobi we dropped a line to Gebreyesus as he was the one the brother mentioned, and in our letter we mentioned what we had done so that it would be known that what the brother was claiming was genuine.

We understand that the person we saw is not yet baptized. We did not know this or even question it due to the reason we mention above.

Assuring you of our love and best wishes,

Your friends,

Copy: G W/M

JW